



ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ

Kingdom of Cambodia

Nation Religion King

Royaume du Cambodge

Nation Religion Roi

អង្គជំនុំជម្រះវិសាមញ្ញក្នុងតុលាការកម្ពុជា

Extraordinary Chambers in the Courts of Cambodia

Chambres Extraordinaires au sein des Tribunaux Cambodgiens

អង្គជំនុំជម្រះសាលាដំបូង

Trial Chamber

Chambre de Premiere instance

កំណត់ហេតុជាលាយលក្ខណ៍អក្សរ

នៃកិច្ចដំណើរការនីតិវិធីជំនុំជម្រះក្តី “ខុច”

សាធារណៈ

សំណុំរឿងលេខ ០០១/១៨-០៧-២០០៧-អវតក/អជសដ

ថ្ងៃទី២១ ខែកក្កដា ឆ្នាំ២០០៩

សវនាការលើកទី៤៨

**ចៅក្រមសាលាដំបូង៖**

លោក និល ណុន ជាប្រធាន

លោកស្រី ស៊ីលយ៉ា ខាតវ៉ាយថ៍

(Judge Silvia Carwright)

លោក យ៉ា សុខន

លោក ហ្សង់ម៉ាក ឡាវ៉េនី

(Judge Jean-Marc Lavegne)

លោក ផ្លូ មណី

លោក យូរ ឧត្តរា

លោកស្រី ក្លូឌា ហ្វេនស៍ (Judge Claudia Fenz)

**ក្រឡាបញ្ជីសាលាដំបូង៖**

លោក ខុច ផាវី

លោក ម៉ាតូ គ្រីស្តាវ

(Mr. Matteo Crippa)

លោកស្រី សែ កុលវុឌ្ឍី

កញ្ញា ណាតាចា វិចស័រីល វីស័រ

(Ms. Natacha Wexels-Riser)

**ការិយាល័យសហព្រះរាជអាជ្ញា៖**

- លោក តាន់ សេណារ៉ុង
- លោក វីលៀម ស្មីត *(Mr. William SMITH)*
- លោក ពេជ្រ សម្បត្តិ
- លោក ហ្សាធីរី ឡាំពែល *(Mr.Zachery LAMPEL)*

**ជនជាប់ចោទ៖**

- លោក កាំង ហ្គេកអ៊ាវ

**មេធាវីការពារជនជាប់ចោទ៖**

- លោក ការ សារុត្ត
- លោក ហ្វ្រង់ស្វ័រ រូ *(Mr. François ROUX)*
- លោកស្រី ហេឡីន អ៊ុយណាក់  
*(Ms. Heleyn UÑAC)*

**មេធាវីតំណាងដើមបណ្តឹងរដ្ឋប្បវេណី៖**

- កញ្ញា ទី ស្រីនណា
- កញ្ញា ម៉ុច សុវណ្ណារី
- លោក ហុង គីមសួន
- លោក គង់ ពិសី
- លោកស្រី ស៊ីលវើ ស្តូតហ្សឺនស្តី  
*(Ms. Silke Studzinsky)*
- លោកស្រី ម៉ាទឺន ហ្សាកឃ្វឺន *(ហ្សាកកាំង)*  
*(Mrs. Martine Jacquin)*
- លោក អាឡាំង វឺនណឺ *(Mr. Alain Werner)*

**មេធាវីជំនួយការរបស់សាក្សី៖**

- លោក គង់ សំអុន

**ផ្នែកគ្រប់គ្រងតុលាការ៖**

- លោក កូរ កែវរតនៈ

**ឧបសម្ព័ន្ធ**

**សាក្សី**

**លោក ប្រាក់ ខន**

សួរដោយ ប្រធានអង្គជំនុំ ផ្ដើមពី .....ទំព័រ ២

សួរដោយ ចៅក្រម យ៉ា សុខន ផ្ដើមពី .....ទំព័រ ៥

សួរដោយ ចៅក្រម ស៊ីលយ៉ា ខាតវ៉ាយថ៍ ផ្ដើមពី .....ទំព័រ ៤២

សួរដោយ ចៅក្រម ហ្សង់ម៉ាក ឡាវេនី ផ្ដើមពី .....ទំព័រ ៤៧

**បញ្ជីឈ្មោះ អ្នកនិយាយ៖**  
**ភាសា ដែលប្រើប្រាស់ លើកលែងតែបានកំណត់ជាក់លាក់នៅក្នុងប្រតិចារឹក**

អ្នកនិយាយ	ភាសា
ចៅក្រម ស៊ីលយ៉ា ខាតវ៉ាយថី	អង់គ្លេស
ចៅក្រម ហ្សង់ម៉ាក ឡាវើនី	បារាំង
លោក ប្រាក់ ខន	ខ្មែរ
លោកស្រី សែ កុលវុឌ្ឍី	ខ្មែរ
លោក វីលៀម ស្ទីត	អង់គ្លេស
ចៅក្រម និល ណុន (ប្រធានអង្គជំនុំជម្រះ)	ខ្មែរ
ចៅក្រម យ៉ា សុខន	ខ្មែរ

**កិច្ចដំណើរការនីតិវិធី**

[០៩:៣០:៤២]

**ប្រធានអង្គជំនុំជម្រះ៖**

សូមអញ្ជើញអង្គុយចុះ ។

អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ ។ ជាដំបូងនេះ ក្រឡាបញ្ជីឡើងវិញ  
ការណ៍អំពីស្ថានភាពវត្តមាន និងអវត្តមានភាគី និងបុគ្គលដែលត្រូវអញ្ជើញចូលរួមក្នុងដំណើរការសវនា  
ការសម្រាប់ថ្ងៃនេះ ។

[០៩:៣១:២៦]

**លោកស្រី សែ កុលវឌ្ឍី៖**

សូមគោរពលោកប្រធាន ភាគីដែលត្រូវចូលរួមនៅក្នុងកិច្ចដំណើរការនីតិវិធីសវនាការក្នុងថ្ងៃនេះ  
មានវត្តមានគ្រប់ចំនួន ។ ចំណែកឯ សាក្សីដែលត្រូវមកផ្តល់សក្ខីកម្មនៅក្នុងថ្ងៃនេះដែរមានវត្តមាន ។ ខ្ញុំ  
បានត្រួតពិនិត្យអត្តសញ្ញាណរបស់សាក្សីរួចហើយ សាក្សីរូបនេះមិនមានជាប់ចំណាងញាតិលាភិត ឬ  
ញាតិពន្ធជាមួយនឹងជនជាប់ចោទនិងដើមបណ្តឹងរដ្ឋប្បវេណីនោះទេ ។ សាក្សីបានធ្វើការស្បថរួចហើយ។

**ប្រធានអង្គជំនុំជម្រះ៖**

មុននឹងដំណើរការនៃការស្តាប់សក្ខីកម្មរបស់សាក្សី អង្គជំនុំជម្រះសូមប្រកាសនូវសេចក្តីសម្រេច  
លើសំណើសុំរបស់សហព្រះរាជអាជ្ញា ដែលបានសុំមកអង្គជំនុំជម្រះឱ្យពិចារណាលើសំណើរបស់មេធាវី  
ការពារក្តី អំពីក្រើនរំលោភសាក្សីទាក់ទងទៅនឹងការមិនឆ្លើយដាក់ពិរុទ្ធភាពលើខ្លួនឯង ដោយផ្អែកតាម  
សំណើរបស់សហព្រះរាជអាជ្ញាដែលបានលើកឡើងកាលពីម្សិលមិញ ហើយអង្គជំនុំជម្រះបានបើកកិច្ច  
ប្រជុំនៅរសៀលម្សិលមិញ សេចក្តីសម្រេចដូចខាងក្រោមនេះ៖

- ១) សំណើនេះនឹងត្រូវដាក់ចាត់ថ្នាក់ជាឯកសារសាធារណៈនៅពេលឯកសារនោះត្រូវបានរៀបចំ  
ហើយសម្រាប់ដាក់បញ្ចូលទៅក្នុងសំណុំរឿង ។
- ២) សំណើធ្វើសវនាការជាសម្ងាត់កាលពីថ្ងៃទី២០ ខែកក្កដា ឆ្នាំ២០០៩ ម្សិលមិញនេះមិនមាន  
លក្ខណៈសមស្របទេ ប្រធានបទនេះមិនបានចូលក្នុងខ្លឹមសារចង្អៀតនៃវិធាន២៨ អនុវិធាន៨ នៃវិធាន  
ផ្ទៃក្នុងរបស់អង្គជំនុំជម្រះវិសាមញ្ញក្នុងតុលាការកម្ពុជាទេ ។
- ៣) អង្គជំនុំជម្រះវិសាមញ្ញ-- អង្គជំនុំជម្រះសាលាដំបូងនឹងបន្ត ដោយធានាថា សាក្សីទាំងឡាយ

1 ដែលខ្លួនយល់ឃើញថា មានហានិភ័យចំពោះចម្លើយដាក់ពន្ធនាគារលើខ្លួនឯងទទួលបាននូវការប្រឹក្សាច្បាប់  
2 និងអង្គជំនុំជម្រះសាលាដំបូងនឹងជម្រាបរំលឹកស្របតាមវិធាន២៨ និងអនុវិធាន៨ ។ មេធាវីការពារក្តី  
3 ចាប់ពីពេលនេះតទៅ មិនត្រូវរំលឹកសាក្សីអំពីសិទ្ធិនៅស្ងៀមមិនឆ្លើយតបរបស់គេទេ នៅពេលដែលគេ  
4 កំពុងធ្វើសក្ខីកម្មនោះ ។ រីឯផ្នែកសំអាងហេតុ អង្គជំនុំជម្រះនឹងជូនដល់ភាគីនៅពេលក្រោយ ។

5 មន្ត្រីតុលាការអញ្ជើញសាក្សី ប្រាក់ ខន ចូលមកកាន់បន្ទប់សវនាការ ។

6 (សាក្សីចូលក្នុងសវនាការ)

7 **សួរដោយប្រធានអង្គជំនុំ៖**

8 **ស៖** អរុណស្សស្តី តើលោកឈ្មោះអ្វីដែរ?

9 **ឆ៖** បាទ, ខ្ញុំឈ្មោះ ប្រាក់ ខន ។

10 **ស៖** លោក ប្រាក់ ខន តើក្រៅពីឈ្មោះ ខន តើមានឈ្មោះហៅក្រៅផ្សេងទៀតដែរឬទេ?

11 **ឆ៖** អត់មានទេ ។

12 **ស៖** ឆ្នាំនេះលោកមានអាយុប៉ុន្មានឆ្នាំហើយ?

13 **ឆ៖** ខ្ញុំមានអាយុ ៥៨ឆ្នាំ ។

14 **ស៖** តាមរបាយការណ៍របស់ក្រុមប្រឹក្សាសវនាការថា លោកមិនមានចំណងញាតិលាហិតញាតិ  
15 ពន្ធុ ឬជាសហព័ទ្ធជាមួយនឹងភាគីនានានៃរឿងក្តីនេះទេ ហើយលោកបានស្បថរួចហើយមុននឹងចូលមក  
16 កាន់បន្ទប់សវនាការនេះ ។ តើជាការពិតដែរឬទេ?

17 **ឆ៖** បាទ, ជាការពិត ។

18 **ប្រធានអង្គជំនុំ៖**

19 យើងប្រាប់អំពីសិទ្ធិ និងករណីយកិច្ចក្នុងនាមលោកជាសាក្សីដែលត្រូវផ្តល់សក្ខីកម្មនៅចំពោះមុខ  
20 អង្គជំនុំជម្រះដូចខាងក្រោមនេះ៖

21 ក្នុងនាមលោកជាសាក្សី អាចបដិសេធក្នុងការឆ្លើយទៅនឹងសំណួរ ឬក៏សុំឱ្យធ្វើអំណះអំណាង  
22 ណាមួយ ឬច្រើនដែលនាំឱ្យដាក់ពន្ធនាគារលើខ្លួនឯង ។ សិទ្ធិមិនធ្វើសក្ខីកម្មប្រឆាំងនឹងខ្លួនឯង មានន័យ  
23 ថា ដោយសារតែចម្លើយ ឬក៏អំណះអំណាងនោះនាំឱ្យលោកនឹងត្រូវទទួលរងការចោទប្រកាន់ ។

24 ទន្ទឹមនឹងនេះលោក ប្រាក់ ខន ក្នុងនាមលោកជាសាក្សី លោកមានករណីយកិច្ចនិយាយតែការ  
25 ណាដែលពិត ដែលខ្លួនលោកបានឃើញ បានដឹង បានឮដោយផ្ទាល់ ទាក់ទងនឹងអង្គហេតុនានាដែលអង្គ

1 ជំនុំជម្រះ និងភាគីសួរលោកនោះ ។

2 **ស៖** តើលោកយល់ទេ អំពីសិទ្ធិ និងករណីយកិច្ចនេះ?

3 [០៩:៣៨:២៣]

4 **ឆ៖** បាទ, យល់ ។

5 **ស៖** តើលោកបានប្រឹក្សាយោបល់ជាមួយនិងមេធាវីហើយឬនៅ?

6 **ឆ៖** បាទ, ខ្ញុំបានប្រឹក្សាហើយ ។

7 **ស៖** លោក ប្រាក់ ខន តើលោកបានចូលក្នុងចលនាបដិវត្តន៍នៅថ្ងៃខែឆ្នាំណាដែរ លោកនៅ  
8 ចុងចាំ ដែរឬទេ?

9 **ឆ៖** បាទ, ថ្ងៃខែឆ្នាំ ខ្ញុំមិនបាន ថ្ងៃខែ ខ្ញុំមិនបានចាំទេ ប៉ុន្តែក្នុងឆ្នាំ៧២ ចុង ៧២ ។

10 **ស៖** កាលពីចុងឆ្នាំ៧២ ហ្នឹងលោកចូលក្នុងចលនាបដិវត្តន៍ហ្នឹង លោកចូលធ្វើអី? ហើយចូល  
11 នៅកន្លែងណា?

12 **ឆ៖** កាលខ្ញុំចូលបដិវត្តន៍នៅក្នុងចុងឆ្នាំ៧២ ខ្ញុំចូលជាខាងកសិកម្មស្រុក៥៦ នៅសាលាតាគីម។

13 **ស៖** ស្រុក៥៦ ហ្នឹងបើធៀបនឹងភូមិសាស្ត្របច្ចុប្បន្នហ្នឹងគេហៅស្រុកអីទៅទីនោះ?

14 **ឆ៖** ស្រុកបាទី ខេត្តតាកែវ ។

15 **ស៖** ចូរលោករៀបរាប់ដោយសង្ខេបអំពីការងារ ដែលលោកបានធ្វើចាប់តាំងពីពេលលោកចូល  
16 ធ្វើក្នុងចលនាបដិវត្តន៍ដែលលោកនិយាយថា ចូលធ្វើកសិកម្មនោះ រហូតដល់ថ្ងៃរំដោះ៧មករា ឆ្នាំ១៩៧៩  
17 តើលោកបានធ្វើការងារអ្វីខ្លះ? ហើយនៅទីណា?

18 **ឆ៖** បាទ, ពេលនៅមន្ទីរកសិកម្មស្រុក៥៦ ក្រោយមកក៏ឡើងមកជាកងទ័ព គេបញ្ជូនឱ្យនៅធ្វើ  
19 កងទ័ព ។ ពេលធ្វើកងទ័ពនៅស្រុក៥៦ ក្រោយមកក៏ឡើងមកកងទ័ពភូមិភាគពិសេស វែរនៅជុំវិញទីក្រុង  
20 ភ្នំពេញ ដល់តែពេលនៅភូមិភាគពិសេសហ្នឹងកាលហ្នឹងខ្ញុំកងពល១២ ក្រោយមក៧០៣ ។

21 **ស៖** យ៉ាងម៉េចទៀត ដល់ថ្ងៃ១៧មេសា ឆ្នាំ១៩៧៥ តើលោកធ្វើអ្វី? ហើយនៅទីណា? បើលោក  
22 ជាកងកម្លាំងទ័ពហ្នឹង វែរចូលទីក្រុងភ្នំពេញមកពីទិសខាងណាដែរ? ហើយក្រោយថ្ងៃ១៧មេសា ១៩៧៥  
23 តើលោកនៅទីណា? ហើយលោកធ្វើការងារអ្វីដែរ?

24 **ឆ៖** នៅមុន១៧មេសា ខ្ញុំបាទជាកងទ័ពវែរចូលតាមច្រកតាខ្មៅ ។ ក្រោយ១៧មេសាមក កម្លាំង  
25 ហ្នឹងត្រូវការពារតាមដងផ្លូវពីក្បាលថ្នល់ទៅតាខ្មៅ ហើយក្រោយពីជ័យជម្នះ១៧មេសា និងក្រោយបន្ត

1 បន្ទាប់រហូតដល់ប្រជាជនចេញអស់ពីទីក្រុងភ្នំពេញរយៈពេលប្រហែលជាជាងមួយខែ ឬក៏ពីរខែ កាល  
2 នោះ មិនច្បាស់ដែរ ប៉ុន្តែក្រោយមកក៏គេចាត់កម្លាំងកងទ័ពហ្នឹងឱ្យមកធ្វើស្រែនៅព្រៃស ។ ពេលធ្វើស្រែ  
3 នៅព្រៃសកាលនោះមានចបកាប់ កាប់ ហើយនិងនង្គ័លអូសដោយមនុស្ស ដោយកងទ័ពហ្នឹង ។

4 [០៩:៤៣:១២]

5 **ស៖** រួចហើយលោកទៅធ្វើការងារអ្វីទៀត? នៅទីណា?

6 **ឆ៖** ពេលធ្វើស្រែនៅព្រៃស ភូមិបាគូ និងរោងចក្រកែវ កាលនោះមានធ្វើស្រែ មានជីកប្រឡាយ  
7 ហ្នឹងអស់ពេលមួយរយៈ ធ្វើច្រូត ច្រូតហើយ ប៉ុន្តែខ្ញុំខ្ញុំចាំមិនច្បាស់ទេ ។ គឺថាក្រោយមកក៏គេចាត់  
8 កម្លាំងកងកងរសេនាតូច១៣៨ហ្នឹង គឺមានខ្ញុំ និងមានយុទ្ធជនមួយចំនួនទៀតឱ្យទៅនៅសាលាលីសសេ  
9 ស៊ីសុវត្ថិ ដែលគេបានណែនាំថា កម្លាំងហ្នឹងត្រូវបញ្ជូនទៅកាន់ស្ថានទូតតាមប្រទេសនានា និងមួយផ្នែក  
10 ទៀតទៅខាងព័ទ្ធភ្នាក់ ។ ពេលយកទៅដាក់នៅសាលាលីសសេ ស៊ីសុវត្ថិ ហ្នឹង គឺរយៈពេលជាងមួយខែ ។  
11 ក្រោយមកក៏ដល់ពេលខ្ញុំ គឺគេត្រូវបញ្ជូនមកនៅក្នុងកន្លែងស-២១ តែម្តង ។

12 **ស៖** លោកចាំទេ កាលពីដំបូងឡើយ ដែលលោកនិយាយថា លោកមកដល់មន្ទីរស-២១ ហ្នឹង  
13 តើមន្ទីរស-២១ ហ្នឹងជាកន្លែងមានមុខងារធ្វើអ្វីទៅ? ហើយមានទីតាំងនៅកន្លែងណា? មន្ទីរស-២១ តាម  
14 ដែលលោកដឹង ។

15 **ឆ៖** មន្ទីរស-២១ ដែលខ្ញុំចូលមកដំបូង គឺទីតាំងនៅទួលស្តែង ប៉ុន្តែគេឱ្យមកមុនដំបូង គឺនៅ  
16 យាមខាងក្រៅ គឺតាមផ្លូវមេភ្លើងលូទឹកស្អុយហ្នឹង គេឱ្យយាមនៅចន្លោះហ្នឹង ។ ទីតាំងស្នាក់នៅ គឺកន្លែង  
17 ផ្ទះ កន្លែងវិទ្យុសំបុកឃ្នុំស្បែកថ្ងៃ ។

18 **ស៖** អីចឹងលោកកាលពីគេឱ្យមកហ្នឹង គឺមន្ទីរស-២១ មន្ទីរស-២១ កាលនោះ ដែលធៀបជា  
19 មួយបច្ចុប្បន្នដែលគេស្គាល់ជាទូទៅហៅថាសារមន្ទីរគុកទួលស្តែង ហើយកាលដែលលោកមកនៅដំបូង  
20 នឹង គឺមកដល់ដំបូងនៅមន្ទីរស-២១ ហ្នឹង គឺគេឱ្យការពារខាងក្រៅ ហើយកន្លែងដែលនៅប្រចាំការ និង  
21 ដេករស់នៅហ្នឹង គឺមានទីស្នាក់ការមួយដែលបច្ចុប្បន្នហ្នឹង គេស្គាល់ជាទូទៅថា ជាស្ថានីយ៍វិទ្យុសំបុកឃ្នុំ  
22 អីចឹងមែនទេ?

23 **ឆ៖** បាទ ។

24 **ស៖** កាលលោកមកដល់កន្លែងនោះភ្លាមហ្នឹង ដែលលោកនិយាយថា យាមខាងក្រៅហ្នឹង អ្នក  
25 ណាជាប្រធានរបស់លោក?

1 **ឆ៖** កាលហ្នឹង ប្រធាន គឺខ្ញុំចាំមិនច្បាស់ដែរ ប៉ុន្តែកាលហ្នឹងមាន ហ៊ុយ ក៏នៅហ្នឹងដែរ ។

2 **ស៖** លោកស្គាល់ត្រកូលគាត់ទេ ស្តី ហ៊ុយ?

3 **ឆ៖** បាទ, ត្រកូលគាត់ ហ៊ុម ហ៊ុយ ។

4 **ប្រធានអង្គជំនុំ៖**

5 អស់លោក លោកស្រីចៅក្រម តើមានសំណួរអ្វីត្រូវសួរដល់សាក្សីរូបនេះដែរឬទេ? សូមអញ្ជើញ

6 លោកចៅក្រម យ៉ា សុខន ។

7 **សួរដោយចៅក្រម យ៉ា សុខន៖**

8 **ស៖** នៅពេលលោកចាត់ឱ្យមកធ្វើការនៅស-២១ តើនៅពេលជាមួយគ្នានោះមានមិត្តភក្តិលោក  
9 ប៉ុន្មាននាក់ដែលមកជាមួយលោកដែរ?

10 **ឆ៖** ពេលមកជាមួយខ្ញុំពេលនោះ ខ្ញុំមិនបានចាំច្បាស់ទេ ប្រហែលជាសាមសែសិបនាក់ប៉ុណ្ណឹង។

11 **ស៖** នៅក្នុងនោះលោកមានចាំឈ្មោះអ្នកណាច្បាស់ណាស់ទេ ក្នុងចំណោមហ្នឹង?

12 [០៩:៤៨:៣៤]

13 **ឆ៖** ក្នុងចំណោមហ្នឹង សព្វថ្ងៃនេះអត់មានចាំទេ ព្រោះអ្នកហ្នឹងស្លាប់អស់ហើយ ។ ចាំបានមួយ  
14 ចំនួនតូចណាមួយទេ ។

15 **ស៖** តើនៅពេលនោះ តើអ្នកណាគេជាប្រធាន ស-២១?

16 **ឆ៖** បាទ ចូលមកដំបូងខ្ញុំស្គាល់តែ ហិ ហើយនិង ហ៊ុយ អីទេ ព្រោះខ្ញុំអត់ដឹងថាអ្នកណាជា  
17 ប្រធានទេ ប៉ុន្តែដល់ក្រោយមកបានដឹងថា ខុច ជាប្រធាន ។

18 **ស៖** តើលោកដឹងទេអំពីការចាត់ចែងផ្នែករដ្ឋបាលនៅមន្ទីរស-២១ នោះ?

19 **ឆ៖** សូមមានប្រសាសន៍ម្តងទៀត ខ្ញុំស្គាប់អត់បាន ។

20 **ស៖** តើលោកដឹងអំពីការចាត់ចែងផ្នែករដ្ឋបាលនៅមន្ទីរ ស-២១ នោះទេ?

21 **ឆ៖** ការចាត់ចែងផ្នែករដ្ឋបាលនៅមន្ទីរស-២១ ខ្ញុំក្តាប់មិនច្បាស់ទេ ព្រោះកាលនោះខ្ញុំជាអ្នកតូច  
22 តាចមិនដឹងការងារយ៉ាងម៉េចទេ ព្រោះចូលមកដំបូងអត់ដឹង ។

23 **ស៖** តើលោកដឹងឬទេកងការពារនៅស-២១ មានប៉ុន្មានក្រុម? ហើយមួយក្រុមមានប៉ុន្មាននាក់?

24 **ឆ៖** កងការពារនៅស-២១ គឺខ្ញុំមិនអាចដឹងចំនួនក្រុមទេ ហើយក៏មិនដឹងមានប៉ុន្មាននាក់ដែរ ។  
25 ប៉ុន្តែ ដោយឡែកនៅក្រុមខ្ញុំហ្នឹង មានត្រឹមដប់នាក់យ៉ាងច្រើន ដប់ពីរនាក់អស់ហើយ ។

1                   **ស៖** ក្រុមរបស់លោកនោះ អ្នកណាគេចាត់ឱ្យលោក-- ក្រុមរបស់លោកហ្នឹងយាមនៅកន្លែង  
2                   ណា? ហើយស្នាក់នៅ នៅកន្លែងណា?

3                   **ឆ៖** ក្រុមរបស់ខ្ញុំយាមនៅត្រង់ចំណុចលូទឹកស្អុយ ផ្លូវមេឡើងទល់មុខសិល្បៈសុវណ្ណភូមិហ្នឹង  
4                   ត្រង់លូហ្នឹង ទៅចំណុចផ្លូវម៉ៅសេងទុង ហើយការស្នាក់នៅអាកន្លែងផ្ទះដាក់វិទ្យុសំបុកឃ្មុំ ។

5                   **ស៖** ពេលលោកជាអ្នកយាមខាងក្រោយហ្នឹង គេបានណែនាំលោកឱ្យលោកមានភារកិច្ចធ្វើអ្វី  
6                   ខ្លះ?

7                   **ឆ៖** ពេលខ្ញុំនៅយាមខាងក្រៅហ្នឹង គេណែនាំឱ្យយាមការពារមិនឱ្យអ្នកចម្ងាយចូល អ្នកប្លែក  
8                   ចូល ឬក៏មានឡាន មានអីចូលមក គឺមិនឱ្យចូល ហើយអ្នកដើរ មានកម្មករ មានទ័ពអីចូល ត្រូវហាម  
9                   ឃាត់ត្រូវរាយការណ៍ ព្រោះបរិវេណនេះជាបរិវេណហាមឃាត់ ។

10                  **ស៖** គេមានបង្រៀនលោកអំពីវិធីយាមការពារនោះទេ? ហើយអ្នកណាជាអ្នកបង្រៀនវិធីនេះ?

11                  **ឆ៖** កាលនោះមិនមានជាការបង្រៀន បើជាក្តីជាអីទេ ចូលមកដំបូងគឺគ្រាន់តែរបៀបណែនាំ  
12                  តៗគ្នាមក ។

13                  **ស៖** អ្នកណាគេជាអ្នកណែនាំមុនដំបូងហ្នឹង?

14                  [០៩:៥៣:០៣]

15                  **ឆ៖** កាលនោះមាន ហិ ហើយនិង ហ៊ុយ អីដែលធ្លាប់ទៅមកៗហ្នឹងប្រាប់រឿង ប្រាប់រឿងរបៀប  
16                  របបយាមកុំឱ្យដេក កុំឱ្យងក់អី អីចឹងមានតែ ហិ ហើយនិង ហ៊ុយ ដែលជាប្រធានក្រុមអីកាលហ្នឹង  
17                  គាត់ណែនាំផ្ទាល់ ។

18                  **ស៖** កន្លែងយាម និងកន្លែងលោកសម្រាកដែលលោកថាមានទីតាំងបច្ចុប្បន្នវិទ្យុសំបុកឃ្មុំ មាន  
19                  ចម្ងាយណាពីគ្នាដែរ?

20                  **ឆ៖** កន្លែងយាមនិងកន្លែងសម្រាក បើគិតពីចម្ងាយវាប្រហែលជាសាមសិប សែសិបម៉ែត្រ ឬ  
21                  ទៅដល់ជាងមួយរយម៉ែត្រទៅដល់អាកន្លែងផ្លូវម៉ៅសេងទុង ។

22                  **ស៖** ក្រុមការពារលោកខាងក្រៅ របស់លោកខាងក្រៅ គឺពេលហូបបាយ គេឱ្យហូបបាយនៅ  
23                  កន្លែងណា? ជាកន្លែងហូបរួមរបស់ស-២១ តែម្តង ឬកន្លែងផ្សេង?

24                  **ឆ៖** ពេលហូបបាយ គឺគេឱ្យមកហូបនៅកន្លែងរោងបាយផ្ទះខាងលិច កន្លែងឡានទឹក រំលងផ្លូវ  
25                  មួយមក អាកន្លែងកាច់ជ្រុងអាផ្លូវទៅត្បូងចូលទៅផ្លូវរោងល្ខោនទួលទំពូងរបស់ សាំង សារុន ពីមុន ។

1                   **ស៖** ជាកន្លែងហូបបាយរួមរបស់បុគ្គលិកស-២១ ឬក៏ជាកន្លែងដាច់ដោយឡែករបស់អ្នកយាម  
2                   ការពារ?

3                   **ឆ៖** កន្លែងហ្នឹង ជាកន្លែងផ្ទះបាយរបស់កងការពារខាងក្រៅ ។

4                   **ស៖** គេឱ្យលោកយាមខាងក្រៅហ្នឹងពីម៉ោងប៉ុន្មានទៅម៉ោងប៉ុន្មាន? ហើយចែកវេនគ្នាប៉ុន្មានវេន  
5                   ក្នុងមួយថ្ងៃ?

6                   **ឆ៖** ក្នុងមួយថ្ងៃ គឺយាមដប់ពីរម៉ោង គឺម៉ោងដប់ពីរថ្ងៃត្រង់ ដល់ម៉ោងដប់ពីរយប់ អាហ្នឹងវា  
7                   ចូលមួយយប់មួយថ្ងៃ ។

8                   **ស៖** យាមទាំងដប់នាក់ហ្នឹង តែម្តង?

9                   **ឆ៖** បាទ, មិនមែនយាមទាំងដប់នាក់ គឺយាមចែកគ្នា ពីរវេនក្នុងមួយក្រុមហ្នឹង ។

10                  **ស៖** ពេលយាម គេមានផ្តល់កាំភ្លើងអីឱ្យលោកកាន់ទេ?

11                  [០៩:៥៦:៣៨]

12                  **ឆ៖** បាទ, អាវុធមានគ្រប់ដៃ ។

13                  **ស៖** លោកមានតួនាទីអ្នកយាមខាងក្រៅ នៅពេលរថយន្តដឹកអ្នកទោសមកដល់ តើលោកមាន  
14                  តួនាទីធ្វើអ្វី?

15                  **ឆ៖** ពេលមានរថយន្ត មានអីដឹកអ្នកទោសចូលមក គឺខ្ញុំបើកទ្វារឱ្យគេ បើកច្រកហ្នឹងឱ្យគេ  
16                  ហើយបិទវិញ ព្រោះឡានចូលទៅហ្នឹង សុទ្ធតែឡានស្គាល់អ្នកនៅក្នុងហ្នឹងដឹកចេញ ដឹកចូលអី ។

17                  **ស៖** លោកបើកទ្វារឱ្យចូល តើឡានហ្នឹងចូលទៅឈប់នៅកន្លែងណា?

18                  **ឆ៖** ឡានចូលទៅក្នុងករណីខ្លះ គេចូលបង្អួសទៅកន្លែងគុកតែម្តង ក្នុងករណីខ្លះទៀត គេឈប់  
19                  នៅខាងក្រៅ វាអត់ទៀងដែរ ។

20                  **ស៖** រថយន្តដឹកអ្នកទោសមកនេះ ជារថយន្តរបស់ស-២១ ឬក៏ជារថយន្តមកពីអង្គភាពដទៃ  
21                  ទៀត?

22                  **ឆ៖** រថយន្តដឹកហ្នឹង ច្រើនតែរថយន្តអង្គភាព ស-២១ ។

23                  **ស៖** ពេលរថយន្តឈប់ តើលោកឃើញមានរថយន្តហ្នឹង ដាក់មនុស្សចុះទេ?

24                  **ឆ៖** បាទ, ពេលរថយន្តឈប់ ជួនកាលក៏មានដឹកមនុស្សមកដាក់ ជួនកាលក៏អត់មានទេ ។

25                  **ស៖** រថយន្តដែលដឹកមនុស្សមក តើគេដឹកអ្នកទោស ឬក៏ដឹកអ្នកណាផ្សេងពីហ្នឹង?

1                   **ឆ៖** កាលនោះ ជួនកាលក៏មានដឹកខ្លះមកអត់មានចាប់ចង ហើយក៏នាំចូលទៅក្នុងផ្ទះហ្នឹង មួយ  
2                   សន្ទុះបានឃើញចាប់ចងហើយ លើករុញដាក់ឡានយកទៅខាងគុកក្នុង ។

3                   **ស៖** តើមនុស្សដែលដាក់ឡាននោះមក ហើយយកមកចាប់ចងហ្នឹង ចាប់ចងនៅកន្លែងណា?

4                   **ឆ៖** បាទ, ចាប់ចងនៅអាកន្លែងផ្ទះខ្ញុំស្នាក់នៅហ្នឹង ។

5                   [១០:០០:០៨]

6                   **ស៖** តើដឹងថាអ្នកនោះគេយកមកពីទីកន្លែងណាទេ ដែលយកមកចាប់ចងនៅកន្លែងយើងហ្នឹង?

7                   **ឆ៖** បាទ, ខ្ញុំអត់បានដឹងទេ ព្រោះខ្ញុំនៅយាមក្រៅ ។

8                   **ស៖** ពេលចាប់ចងនោះ យើងមានបានចូលរួមក្នុងការចាប់ចងជាមួយគេទេ?

9                   **ឆ៖** បាទ, ពេលនោះខ្ញុំអត់បានចាប់ចងជាមួយគេទេ ព្រោះខ្ញុំនៅយាមខាងក្រៅ ។

10                  **ស៖** តើក្រុមណាជាអ្នកចាប់ចង? មានប៉ុន្មាននាក់?

11                  **ឆ៖** បាទ, ក្រុមចាប់ចង មានក្រុមហ៊ុយ គេអ្នកចាប់ចង ។ គេមានកម្លាំងធំៗ មាឌមាំៗ ។

12                  **ស៖** គេចាប់ចង ធ្វើដូចម្តេចទៅ? គេដាក់ខ្នោះដៃ ឬចងមុខទេ?

13                  **ឆ៖** បាទ, ពេលចាប់នោះ ខ្ញុំមិនបានឃើញទេ ប៉ុន្តែគ្រាន់ថា ពេលបណ្តើរចេញមកក្រៅ គឺដាក់  
14                  ខ្នោះដៃ ហើយចងមុខចូលទៅឡានវិញ ។

15                  **ស៖** លោកបានបញ្ជាក់អម្បាញ់មិញ គឺថាចាប់ចង ដាក់ខ្នោះដៃហើយ ចងមុខបញ្ចូលទៅឡាន  
16                  វិញ ហើយយកអ្នកទោសនោះទៅណាវិញ ពេលបញ្ចូលទៅឡានវិញ?

17                  **ឆ៖** បញ្ចូលទៅឡានវិញគឺបញ្ជូនទៅគុកក្នុង ព្រោះការចាប់ចងហ្នឹងនៅអាកន្លែងផ្ទះក្រៅហ្នឹង ។

18                  **ស៖** តើលោកមានដែលឃើញថា រថយន្តដែលដឹកអ្នកទោសមកហ្នឹងមានគេដាក់ខ្នោះ ឬចងមុខ  
19                  ជាស្រេចហើយទេ?

20                  **ឆ៖** បាទ, មាន ។

21                  **ស៖** តើលោកមានកត់សម្គាល់ទេថា នៅពេលលោកធ្វើអ្នកយាមការពារខាងក្រៅនោះ តើប៉ុន្មាន  
22                  ថ្ងៃគេដឹកអ្នកទោសចូលមក ស-២១ម្តង? ឬក៏មួយដឹកចូលមករាល់ថ្ងៃតែម្តង?

23                  **ឆ៖** បាទ, ការដឹកជញ្ជូនហ្នឹងវាអត់មានពេលទៀងទាត់ទេ ជួនកាលក៏មានជាជាប់ទៅ ជួនកាល  
24                  ក៏ អត់ទៅ ។ អីចឹងវាអត់មានទៀងទាត់ទេ ។

25                  **ស៖** ក្នុងមួយឡានៗដែលគេដឹកមកហ្នឹង គេដាក់អ្នកទោសប្រហែលប៉ុន្មានអ្នកដែរ?

1                   **ឆ៖** មួយឡានៗដាក់អ្នកទោសមកហ្នឹង គឺមានឡានតូចៗហ្នឹងបួនដប់អ្នកអីចឹងទៅ ។ បើថា  
2                   ឡានធំវិញម៉ែសាមសិបនាក់អី ។

3                   [១០:០៣:៤២]

4                   **ស៖** គេដឹកមកប៉ុន្មានឡានម្តង?

5                   **ឆ៖** នៅពេលហ្នឹង ខ្ញុំមិនដែលជួបច្រើនទេ ជួបតែមកជួនកាលឡានមួយ ភាគច្រើនឃើញឡាន  
6                   មួយមកម្តងៗ ។

7                   **ស៖** ពេលអ្នកទោសដែលដាក់ខ្លោះដៃ ហើយចងមុខបណ្តើរចូលទៅក្នុង តើលោកដឹងថាគេធ្វើអ្វី  
8                   ទៀតចំពោះអ្នកទោសនោះ?

9                   **ឆ៖** បាទ, ដំណាក់កាលហ្នឹង ខ្ញុំអត់ដឹងទេ ព្រោះខ្ញុំនៅក្រៅ មើលឃើញតែពីក្រៅ ដល់ពេលដល់  
10                   ក្នុងខ្ញុំអត់ដឹង អត់ឃើញដែរ ។

11                   **ស៖** ក្នុងរយៈពេលដែលលោកធ្វើជាអ្នកយាមខាងក្រៅនោះ លោកដែលឃើញមានឡានដឹកអ្នក  
12                   ទោសចេញពីស-២១ វិញទេ?

13                   **ឆ៖** បាទ, ឃើញមាន ។

14                   **ស៖** ចាប់តាំងពីលោកធ្វើជាអ្នកយាមខាងក្រៅរហូតមក តើលោកឃើញអ្នកឡានដឹកអ្នកទោស  
15                   ចេញទៅក្រៅហ្នឹងប្រហែលជាប៉ុន្មានឡានដែរ?

16                   **ឆ៖** បាទ, កាលណោះវាមិនបានចាំច្បាស់ទេ ប៉ុន្តែគ្រាន់តែមានវាមិនលើសពីពេលនាំចូលប៉ុន្មាន ។  
17                   នាំចូលវាមានការតិចតួចដែរ កាលណោះខ្ញុំនៅដំបូង ។

18                   **ស៖** ក្នុងអំឡុងពេលលោកធ្វើការនៅស-២១ តើលោកដែលបានចេញប្រតិបត្តិការចេញចាប់  
19                   មនុស្សនៅអង្គភាពក្រសួងមន្ទីរនានា ឬតាមបណ្តាតំបន់ភូមិភាគនានាដែរឬទេ?

20                   **ឆ៖** បាទ, ពេលនោះខ្ញុំអត់ដែលបានដើរចេញក្រៅទេ ព្រោះខ្ញុំមានគឺថា គេដាក់ចំណុចឱ្យនៅចាំ  
21                   តែការពារអត់ឱ្យចេញក្រៅទេ ។ ហើយម៉្យាងខ្ញុំនៅតូចៗជាងគេផងកាលហ្នឹង ។

22                   **ស៖** តើលោកដឹងថា ក្រុមណាជាអ្នកចេញទៅចាប់អ្នកទោសពីខាងក្រៅ? ឈ្មោះអី?

23                   **ឆ៖** កាលណោះខ្ញុំចាំច្បាស់ថា មាន ហ៊ឹម ហ៊ុយ ហើយនិង ប៊ូ ហើយនិងមួយចំនួនទៀត ខ្ញុំភ្លេច  
24                   ឈ្មោះអស់ហើយ ។

25                   **ស៖** លោកមានដឹងទេ តើអ្នកណាបញ្ជាឱ្យ ហ៊ឹម ហ៊ុយ, ប៊ូ ទៅចាប់អ្នកទោសពីខាងក្រៅមក?

1                   **ឆ៖** ផ្នែកបញ្ហាឱ្យអ្នកនោះទៅចាប់ ខ្ញុំអត់ដឹងទេ ។

2                   **ស៖** ផ្នែកបញ្ហានោះអ្នកណាទៅ ជាអ្នកបញ្ហានោះ?

3                   [១០:០៧:១៩]

4                   **ឆ៖** ខ្ញុំអត់បានដឹង ។

5                   **ស៖** ការចាប់អ្នកទោសមកស-២១នោះ តើមានចាប់ទាំងគ្រួសារប្រពន្ធកូនគេមកដែរទេ? លោក  
6                   មានបានដឹងទេ?

7                   **ឆ៖** បាទ, រឿងចាប់ទាំងប្រពន្ធ ទាំងកូនមកហ្នឹងគឺមាន ។

8                   **ស៖** តើប្រពន្ធកូននោះ គេដាក់នៅកន្លែងណាដែរនៅមន្ទីរស-២១? ឬក៏ដាក់ឃុំជាមួយនិងប្តីរបស់  
9                   ខ្លួន ប្រពន្ធកូន?

10                  **ឆ៖** ជាទម្លាប់នៅកន្លែងនោះ គឺមិនមានឱ្យដាក់នៅជាមួយគ្នាទេ ប្តីគឺយកទៅដាក់គុកដោយឡែក  
11                  រីឯប្រពន្ធគឺដោយឡែក ហើយកូនហ្នឹងគេយកចេញផ្សេងហើយ អត់មានទុកឱ្យនៅជាមួយគ្នាទេ ។

12                  **ស៖** មនុស្សដែលត្រូវចាប់ខ្លួន ភាគច្រើនត្រូវចាប់ដោយកម្លាំងស-២១ ឬក៏ចាប់បញ្ជូនដោយអង្គ  
13                  ភាពសាមីនៃអ្នកដែលត្រូវចាប់ខ្លួននោះ?

14                  **ឆ៖** មនុស្សដែលត្រូវចាប់ខ្លួន អ្នកឆ្ងាយៗភាគច្រើនគេចាប់ហើយមក ឱ្យទៅយកឱ្យអីអាហ្នឹង  
15                  តាមខ្ញុំឃើញ ខ្ញុំដឹង ។

16                  **ស៖** តើការចាប់បុគ្គលិកស-២១ របស់ខ្លួនឯងផ្ទាល់ហ្នឹង តើគេប្រើឱ្យក្រុមណាទៅចាប់?

17                  **ឆ៖** ពេលចាប់ស-២១ ដែលជាអ្នកបុគ្គលិកនៅក្នុងហ្នឹង ពេលនោះខ្ញុំអត់ដឹងទេ ដឹងគេប្រើក្រុម  
18                  ណា ព្រោះខ្ញុំនៅអត់ដឹងអីសោះ ។ មិនដឹងជាអ្នកណាចាប់ ខ្ញុំអត់ដឹង ។

19                  **ស៖** លោកមានដែលឃើញគេចាប់កុមារមកស-២១ ទេ?

20                  **ឆ៖** ខ្ញុំបានឃើញ កាលហ្នឹងឃើញ ដែក ប៊ូ ជាអ្នកចាប់កុមារនៅក្នុងស-២១ ហ្នឹង គឺមានយក  
21                  ជនជាតិវៀតណាមមក កាលហ្នឹងដូចជាប្រជាជន មានប្តី មានប្រពន្ធ មានកូនអាយុប្រហែលជាប្រាំពីរ  
22                  ប្រាំបីខែ ។ ហើយពេលចាប់មក កាលហ្នឹង ដែក ប៊ូ ហ្នឹងក៏យកកូនចេញពីម្តាយទៅ ហើយយកទៅទម្លាក់  
23                  ពីលើអគារ ពីលើមកធ្លាក់មកដី ហើយប្រើខ្ញុំឱ្យយកកប់ ។

24                  **ស៖** តើការចាប់បុគ្គលិក ស-២១ គេធ្វើដូចម្តេចដែរ ចំពោះបុគ្គលិកនោះ?

25

1                   **ឆ៖** បាទ,បុគ្គលិកនៅស-២១ ពេលចាប់ពេលអ៊ីឌីអត់ដឹងទេ ប៉ុន្តែគ្រាន់តែឃើញពេលគេបណ្តើរ  
2                   ចេញ បណ្តើរចូលយកទៅសួរចម្លើយនៅអាកន្លែងគុកពិសេសខាងត្បូងហ្នឹង ។ អ៊ីចឹងពេលបណ្តើរទៅគេ  
3                   ដាក់ខ្លោះដៃចងមុខជិត ហើយគេយកអាវុធខ្មៅគ្របតាំងពីលើដល់ចុងជើង អត់ឃើញទេ ឃើញតែ  
4                   ដំណើរដល់អ៊ីចឹង ខ្ញុំគ្រាន់តែឃើញគេយកទៅយកមក ប៉ុន្តែមិនដឹងគេសួររឿងអីទេ ពេលនោះគឺមាន  
5                   ឈិន, អាណាន អីដែលគេជាយកសួរហ្នឹង ប៉ុន្តែមនុស្សធ្លាប់រស់នៅជាមួយគ្នារាល់ថ្ងៃអាចមើលដំណើរ  
6                   ស្គាល់ ហើយក៏បាត់មនុស្សដែលធ្លាប់នៅជាមួយគ្នាដឹង ។

7                   [១០:១៣:៣១]

8                   **ស៖** តើលោកដឹងថាមូលហេតុអ្វី បានគេយកភ្នំយកទៅគ្របលើអ្នកទោសនោះ?

9                   **ឆ៖** យកភ្នំយកគ្របលើអ្នកទោសនោះ មូលហេតុប្រហែលជាមិនឱ្យអ្នកនៅខាងក្នុងហ្នឹង  
10                   ឃើញមុខ ស្គាល់មុខនាំឱ្យអ្នកទាំងអស់ហ្នឹងមានអារម្មណ៍ភ័យខ្លាច ឬក៏គេចរេស ហ្នឹងតាមការស្មាន  
11                   របស់ខ្ញុំ ។

12                   **ស៖** តើអ្នកណាជាអ្នកចាត់ចែងបញ្ជាឱ្យធ្វើបែបនេះ លោកដឹងទេ?

13                   **ឆ៖** បាទ, រឿងទាំងអស់នេះខ្ញុំអត់បានដឹងទេ ព្រោះមិនដឹងជាគំនិតរបស់អ្នកណាទេ ព្រោះអាហ្នឹង  
14                   វាការងារឆ្ងាយពីខ្ញុំ អត់ដឹង ។

15                   **ស៖** តើលោកដឹងទេ ការចាប់ឈ្មោះ ប៉ង នីរសារក្រុង? អ្នកណាអ្នកទៅចាប់? ចាប់នៅកន្លែង  
16                   ណា?

17                   **ឆ៖** បាទ ខ្ញុំអត់ដឹងទេ ។ អត់ដែលឮ ។

18                   **ស៖** តើលោកដឹងឬទេ ការចាប់ឈ្មោះ នុន ហ៊ុយ ហៅ ហ៊ុយ ស្រែ នោះ អ្នកណាគេចុះទៅចាប់?

19                   **ឆ៖** ហ្នឹងក៏ខ្ញុំអត់ដឹង ហើយខ្ញុំអត់ដែលស្គាល់ផង ។

20                   **ស៖** តើលោកដឹងថា គណៈដឹកនាំ ស-២១ហ្នឹង មានអ្នកណាខ្លះ?

21                   **ឆ៖** ខ្ញុំដឹងនៅក្នុងស-២១ហ្នឹង គឺក្នុងថ្នាក់ដឹកនាំហ្នឹងមាន ខុច មាន ហិ ហើយបន្ទាប់មក ផល  
22                   មាន ប៉ង អាហ្នឹងខ្ញុំដឹងតែប៉ុណ្ណឹង ។ ប៉ុន្តែដល់រឿង ហ៊ុយ ស្រែ ហ៊ុយអី ខ្ញុំឮសូរពាក្យក្រោយៗមកៗទេ  
23                   កាលមុនខ្ញុំអត់ដែលស្គាល់ អត់ដែលដឹង ។

24                   **ស៖** ចុះលោកស្គាល់ នុន ហ៊ុយ ទេ?

25                   **ឆ៖** បាទ អត់ដែលឃើញមុខ អត់ដែលស្គាល់ផង ទើបតែឮសូរពាក្យក្រោយនេះ ។

1                   **ស:** ឈ្មោះ នុន ហ៊ុយ ហ្នឹង ជាប្រធានអង្គភាពព្រៃស ។ ហើយលោកបានបញ្ជាក់អម្បាញ់មិញ  
2 ប្រាប់លោកប្រធានអំមិញថា លោកធ្លាប់ធ្វើស្រែនៅព្រៃស?

3                   **ឆ:** បាទ, ខ្ញុំធ្លាប់ធ្វើស្រែនៅព្រៃសមែន ប៉ុន្តែកាលនោះមិនមែននៅការគ្រប់គ្រងរបស់ស-២១  
4 ទេ នៅក្រោមការគ្រប់គ្រងរបស់កងពល៧០៣ ។ អីចឹង អត់មានទាក់ទងអីជាមួយ ហ៊ុយ ហ្នឹងទេ អត់  
5 មានទាក់ទងអីជាមួយស-២១ហ្នឹងទេ ហើយក៏ស-២១ អីហ្នឹងអត់ទាន់មានដែលអង្គាល់ហ្នឹង នៅស្រែ  
6 ហ្នឹង ។

7                   **ស:** ការចាប់ឈ្លើយសឹករៀតណាមហ្នឹង លោកដឹងទេ ថាគេចាប់នៅប្រព្រឹត្តទៅនៅប្រហែល  
8 ឆ្នាំណាដែរ?

9                   **ឆ:** ការចាប់ឈ្លើយសឹករៀតណាមកាលហ្នឹង ខ្ញុំមិនចាំច្បាស់ទេ ប៉ុន្តែប្រហែលជាចុង៧៦ ដើម  
10 ៧៧អីហ្នឹង បើតាមខ្ញុំស្មានមើល ។

11                   **ស:** តើក្រុមណាជាអ្នកដឹកជញ្ជូនឈ្លើយសឹកនោះមក ស-២១?

12                   **ឆ:** ក្រុមដឹកជញ្ជូនឈ្លើយសឹកមកស-២១ហ្នឹង កាលហ្នឹងមានតែក្រុម ហ៊ុយ ក្រុមអីហ្នឹង ក្រៅ  
13 ពីហ្នឹងទៀត ខ្ញុំមិនស្គាល់ឈ្មោះអត់ ចាំមិនបាន ភ្លេចអស់ហើយ ។

14                   **ស:** តើលោកដឹងថា អ្នកណាជាអ្នកបញ្ជាក្រុមនេះ ទៅនាំឈ្លើយសឹករៀតណាមហ្នឹងពីខេត្ត  
15 ស្វាយរៀងមកស-២១?

16                   **ឆ:** តាមខ្ញុំដឹងកាលណោះ វាមាន ហិ មានអីជាអ្នកចាត់ចែង ជាអ្នករៀបចំកម្លាំងឱ្យទៅហ្នឹង  
17 គឺខ្ញុំឃើញមាន ហិ មាន ហ៊ុយ មានអី អ្នកទៅ ។

18 [១០:១៨:៣៦]

19                   **ស:** ចុះអ្នកនៅពីលើ ហិ អ្នកណាគេ?

20                   **ឆ:** អ្នកនៅពី ហិ ទៀតមាន ខុច ប៉ុន្តែខ្ញុំគ្រាន់មិនដឹងថា ខុច ហ្នឹងបានចាត់ចែងទៅដែរអត់ទេ ។

21                   **ស:** ឈ្លើយសឹករៀតណាមដែលចាប់មកហ្នឹង មានប្រុស មានស្រី មានកុមារទេ?

22                   **ឆ:** ឈ្លើយសឹករៀតណាមអង្គាល់ណោះ មានប្រុស មានស្រី មានក្មេង មានចាស់ គ្រប់រូបភាព  
23 ទាំងអស់ ។

24                   **ស:** តើលោកមានដឹងការចាប់ជនបង្ខំប្រទេស អ្នកណាជាអ្នកចាប់ជនបង្ខំប្រទេសមក  
25 ស-២១នោះ?

1                   **ឆ៖** បាទ, រឿងចាប់រឿងអីពីណាមក ខ្ញុំអត់ដឹងទេ ប៉ុន្តែគ្រាន់តែឃើញជនជាតិអាមេរិកាំងម្នាក់  
2                   និងអូស្ត្រាលីម្នាក់ដែលយកមកដាក់នៅស-២១ហ្នឹង ។

3                   **ស៖** តើមានការចាប់បញ្ជូនអ្នកទោសពីព្រៃសមកស-២១ទេ?

4                   **ឆ៖** ចំពោះអ្នកទោសនៅព្រៃស យកមកស-២១ ខ្ញុំអត់បានដឹងទេ ។

5                   **ស៖** ពេលណាគេឱ្យលោកមកនៅខាងក្នុងជាអ្នកសួរចម្លើយអ្នកទោស? អ្នកណាជាអ្នកចាត់ឱ្យ  
6                   លោកចូលខាងក្នុង?

7                   **ឆ៖** ចូលមកនៅខាងក្នុងកាលណោះ ខ្ញុំចាំមិនច្បាស់ដែរ ប៉ុន្តែគ្រាន់តែប្រធានក្រុមប្រាប់ថាឱ្យខ្ញុំ  
8                   ហ្នឹងចូលទៅខាងក្នុងផ្នែកសួរចម្លើយ ។ អីចឹងប្រធានក្រុមមានតែហ៊ុយ គាត់នៅកាន់កាប់ប្រធានក្រុម ។

9                   **ស៖** ប្រហែលក្នុងឆ្នាំណាលោកចូលមកខាងក្នុង?

10                  **ឆ៖** ខ្ញុំចាំមិនច្បាស់ដែរ ប្រហែលជាចុង៧៦ ឬក៏ឆ្នាំណា ខ្ញុំមិនច្បាស់ ។

11                  **ស៖** អ្នកណាជាអ្នកបង្រៀនលោកឱ្យចេះសួរចម្លើយអ្នកទោស?

12                  **ឆ៖** ពេលខ្ញុំសួរចម្លើយអ្នកទោសនៅពេលនោះ គឺជាដំបូងអត់មានការរៀនសូត្រ បើកវគ្គបើកអី  
13                  ឬក៏ជាប្រលងអីទេ គឺមកដល់ សួរនាំឱ្យទៅជាមួយគេ អ្នកសួរចាស់ៗនៅហ្នឹង ឱ្យទៅមើលគេ រៀនពីគេ  
14                  គេសួរយ៉ាងម៉េច អីយ៉ាងម៉េច សួរយូរៗនៅជាមួយគ្នារយៈពេលមួយខែ ពីរខែទៅ បានគេឱ្យយកអ្នក  
15                  ទោសយកមកសួរផ្សេង ។

16                  [១០:២២:៣១]

17                  **ស៖** លោកទៅរៀនអនុវត្តហ្នឹងជាមួយអ្នកណាគេ? ឈ្មោះអី? ហើយអ្នកណាជាអ្នកចាត់ចែង  
18                  ឱ្យលោកទៅរៀនជាមួយអ្នកអនុវត្តសួរចម្លើយផ្ទាល់ហ្នឹង?

19                  **ឆ៖** ព្រោះកាលណោះខ្ញុំអត់ច្បាស់ថា អ្នកចាត់ចែងមកដែរ ប៉ុន្តែគ្រាន់តែដឹងថា ខ្ញុំទៅរៀនសួរ  
20                  ហ្នឹង កាលហ្នឹងជាមួយនឹងឈ្មោះ ម៉ាន ចាមនោះ ឱ្យទៅរៀនសួរ រៀនមើលគេជាមួយ ម៉ាន ហ្នឹង ។  
21                  ម៉ាន ហ្នឹង បច្ចុប្បន្នគេចាប់ដាក់គុកដែរហើយ ស្លាប់បាត់ ។

22                  **ស៖** តើក្រោយមកមានគេបង្រៀនលោកពីការសួរពីចម្លើយហ្នឹងទេ?

23                  **ឆ៖** ដល់ពេលនៅជាមួយគេយូរៗទៅ ក៏គេមានបើកជាន់រៀនសូត្រតូចៗអី ។ ជួនកាលពេល  
24                  សម្រាកថ្ងៃត្រង់អី ក៏គេហៅមករៀនសូត្រប្រជុំនៅសាលានយោបាយក្បែរផ្ទះ ខុច ហ្នឹង កន្លះខែឬមួយខែ  
25                  ម្តងអីចឹង រៀនសូត្រពីផ្នែកនយោបាយ ផ្នែកបច្ចេកទេស ។

- 1                   **ស៖** អ្នកណាជាអ្នកបង្រៀននៅសាលាហ្នឹង?
- 2                   **ឆ៖** អ្នកបង្រៀននៅសាលាកាលណោះ មាន ខុច គាត់អ្នកបង្រៀន ។
- 3                   **ស៖** ចុះការសួរចម្លើយ បង្រៀនការសួរចម្លើយ និងការធ្វើទារុណកម្ម អ្នកណាបង្រៀន?
- 4                   **ឆ៖** (អត់បើកមីក្រូហ្វូន) មាន ខុច ក៏ណែនាំ ហើយក្នុងនោះមាន ចាន់ មាន ប៉ុន អីហ្នឹង ដែល
- 5                   គាត់ជាអ្នកមានបច្ចេកទេស គាត់ណែនាំបន្ថែម ។
- 6                   **ស៖** ប៉ុន្មានខែគេបើកវគ្គហ្នឹងទៅរៀនម្តងៗ?
- 7                   **ឆ៖** បើកវគ្គបង្រៀនម្តងៗ វាអត់ទៀងទេ ជួនកាលក៏មួយខែ ឬក៏ពីរខែ ឬក៏កន្លះខែ តាមសភាព
- 8                   ការណ៍ជាក់ស្តែង ។
- 9                   **ស៖** ចូលទៅរៀននោះ គ្រប់ផ្នែកទាំងអស់ ឬក៏តែក្រុមអ្នកសួរចម្លើយ តែក្រុមអ្នកសួរចម្លើយ
- 10                   មួយទេ?
- 11                   **ឆ៖** ពេលទៅរៀនហ្នឹង គឺមាន ជួនកាលក៏ជារួម ជួនកាលក៏តែផ្នែកៗសួរចម្លើយទៅ ។
- 12                   **ស៖** គេមានបានធ្វើមេរៀនបង្រៀនណែនាំទេ? រៀនមេរៀនអ្វីខ្លះទៅ?
- 13                   **ឆ៖** បាទ, កាលណោះ គេមានបង្រៀនជាទ្រឹស្តី សរសេរដាក់ខ្នារខៀនឲ្យយើងកត់ពីវិធីសាស្ត្រ
- 14                   សួរផ្នែកនយោបាយ និងបច្ចេកទេសធ្វើទារុណកម្ម អាហ្នឹងគេមានបង្រៀនជាបន្តបន្ទាប់ ។
- 15                   [១០:២៦:២៩]
- 16                   **ស៖** តើបច្ចេកទេសធ្វើទារុណកម្ម គេធ្វើរបៀបម៉េចដែរ? មានប៉ុន្មានរបៀបខ្លះ?
- 17                   **ឆ៖** បច្ចេកទេសធ្វើទារុណកម្ម កាលណោះគេបង្រៀនឲ្យណែនាំឲ្យធ្វើទារុណកម្មចៀសវាង
- 18                   ងាប់ ដាច់ចម្លើយស្តាប់ ផុតចម្លើយ អ្នកហ្នឹងត្រូវទទួលទោស ។ អីចឹងការធ្វើទារុណកម្មមិនឲ្យហួស
- 19                   ហេតុ មិនឲ្យស្តាប់ ហើយទារុណកម្មឲ្យវីនីងរំពាត់ ឲ្យឆក់ខ្សែភ្លើង ឬក៏ច្រកស្បោង ឬក៏យកម្តុលចាក់
- 20                   ក្រចក អាហ្នឹងជាទារុណកម្មក្រៅបេះដូង ក្រៅខ្លួន មិនឲ្យប៉ះពាល់ដល់ខ្លួន ។
- 21                   **ស៖** តើគេមានបង្រៀនទារុណកម្មឲ្យយកអ្នកទោសជ្រមុជក្នុងទឹក ចងព្យួរ ឬក៏យកទៅឲ្យសត្វ
- 22                   មានពិសទិច មានបានបង្រៀនទេបែបនេះ?
- 23                   **ឆ៖** វិធីសាស្ត្រនេះខ្ញុំអត់ដែលបានរៀន ។
- 24                   **ស៖** តើណែនាំនៅចាំបានទេ វិន័យសម្រាប់អ្នកសួរចម្លើយមានអីខ្លះ ហើយវិន័យសម្រាប់អ្នក
- 25                   ទោសនោះមានអីខ្លះ?

1                   **ឆ៖** ខ្ញុំចាំមិនបានអស់ទេ ព្រោះវាយូរហើយ អ៊ីចឹងគ្រាន់តែដឹងថា ពេលហ្នឹងគឺអ្នកសួរហ្នឹង គឺ  
 2                   មានក្រិត្យក្រមតឹងរឹងណាស់ ព្រោះការបញ្ញត្តិមកឱ្យវែងអ្នកទោស វែងស្លូតឆ្លើយអី គឺប្រយ័ត្ននឹងគ្រោះ  
 3                   ថ្នាក់បំផុត អាជ្ញាធរដាច់ ដាច់ចម្លើយ ហើយនិងការពារអ្នកទោសមិនឱ្យរត់ ការពារអ្នកទោសមិនឱ្យ  
 4                   ធ្វើវិច្ឆ័យកម្មនៅក្នុងហ្នឹង ។ អ៊ីចឹង វិន័យរបស់ផ្នែកសួរចម្លើយហ្នឹង គឺក្រិត្យក្រមខ្លាំងណាស់ ផ្នែកធ្វើ  
 5                   ទារុណកម្មកុំឱ្យស្លាប់ ហើយនិងការពារអ្នកទោសមិនឱ្យដាច់ មិនឱ្យរត់ ។

6                   **ស៖** ចុះវិន័យសម្រាប់អ្នកទោសវិញមានអីខ្លះទៅ?

7                   **ឆ៖** វិន័យសម្រាប់អ្នកទោសគឺទៅដល់យើងប្រាប់ហើយថា យើងថា កុំឱ្យស្រែកឡូឡូ កុំឱ្យ  
 8                   ជេរ កុំឱ្យហៅគ្នាអី ដែលពេលយើងសួរចម្លើយទៅ កុំឱ្យវាស្រែកជ័យយោស កុំឱ្យអីអាហ្នឹង មាន  
 9                   ការហាមឃាត់ ហើយធ្វើទារុណកម្មកុំឱ្យស្រេច ។

10                  [១០:៣០:០៤]

11                  **ស៖** អ្នកណាជាអ្នកកំណត់វិន័យនេះ? នៅក្នុងពេលរៀនសូត្រនោះឬ?

12                  **ឆ៖** វិន័យនេះ គឺនៅពេលរៀនសូត្រតែងតែលើកឡើង និងរំលឹកទៅសាមកជាញឹកញាប់ ។

13                  **ស៖** លោកចាំបានទេ ថានៅពេលរៀនសូត្រនោះគេមានបានណែនាំថាពាក្យ សេអ៊ីអា, ការហ្សូបេ  
 14                  ខ្លាំងយូន ហើយពាក្យនេះអ្នកណាគេកំណត់?

15                  **ឆ៖** ពាក្យ សេអ៊ីអា, ការហ្សូបេ និងខ្លាំងយូន ពាក្យនេះកាលពីដើមឡើងខ្ញុំមិនដែលឮ មិនដែល  
 16                  ដឹងទេ ប៉ុន្តែដល់ពេលទៅនៅកន្លែងហ្នឹង គឺពេលរៀនសូត្រហ្នឹង ខុច គាត់បាននិយាយពីរឿងខ្សែ សេអ៊ីអា  
 17                  ខ្សែ ការហ្សូបេ និងខ្សែរបស់ខ្លាំងយូន ។ អ៊ីចឹង ខុច ហ្នឹងគាត់ជាអ្នកបង្រៀន ។

18                  **ស៖** តើលោកដឹងទេថា អ្នកណាជាអ្នកកំណត់ថាអ្នកទោសជាខ្លាំង? ហើយថាអ្នកទោសនោះ  
 19                  សុទ្ធតែមានទោសហើយ?

20                  **ឆ៖** បាទ, ទ្រឹស្តីនេះ គឺ ខុច ហ្នឹងគាត់បានបង្រៀនគាត់បានថា ធម្មតាតែយកមកដល់នេះ បក្ស  
 21                  ចាប់មកដល់នេះមិនដែលអត់ទោស មិនដែលគ្មានទោស អ៊ីចឹងចាប់មកដល់នេះ គឺសុទ្ធតែខ្លាំង។

22                  **ស៖** តើជនជាប់ចោទមានបង្រៀនអំពីសំណួរដើម្បីសួរអ្នកទោសឬទេ? បង្កើតជាសៀវភៅបញ្ជី  
 23                  សំណួរអ្វីឱ្យអ្នកសិក្សាទេ?

24                  **ឆ៖** ខ្ញុំមិនចាំទេ ភ្លេចអស់ហើយ ។

1                   **ស៖** តើសំណួរទីមួយ ដែលលោកត្រូវសួរអ្នកទោសត្រូវសួរអំពីអ្វី? ហើយបន្ទាប់មកសួរពីអ្វី  
2                   ទៀត?

3                   **ឆ៖** ជាគោលការណ៍កាលណោះគេណែនាំមកឱ្យយើងសួរអ្នកទោស ឱ្យសួរពីរឿងជីវប្រវត្តិ  
4                   ផ្នែកនយោបាយហ្នឹងឱ្យបានជ្រៅ ឱ្យដឹងពង្សាវតារអ្នកទោសនៅឯណាអីឯណា ។

5                   **ស៖** គោលបំណងនៃការសួរចម្លើយពីអ្នកទោសក្នុងការរៀនសូត្រក៏ដូចជាការអនុវត្ត ជនជាប់  
6                   ចោទមានប្រាប់ថា ចង់បានអ្វីពីអ្នកទោសទេ?

7                   [១០:៣៤:០២]

8                   **ឆ៖** ពេលសួរចម្លើយ គឺគាត់បានប្រាប់ថា សំខាន់រឿងចម្លើយសារភាពពីខ្សែបណ្តាញរបស់អ្នក  
9                   ទោស ។

10                  **ស៖** ពេលលោកទៅរៀននោះ គេមានបានបង្រៀនពីគោលនយោបាយបក្សកុម្មុយនីស្តកម្ពុជា  
11                  លក្ខន្តិកៈបក្ស ឬទស្សនាវដ្តីទង់បដិវត្តន៍ដែរឬទេ?

12                  **ឆ៖** បាទ, រូបភាពនេះ គឺគេបង្រៀនគ្រប់ពេលគ្រប់វេលាទាំងអស់ពីរឿងទង់បក្ស រឿងលក្ខខណ្ឌ  
13                  របស់បក្សកុម្មុយនីស្ត ។

14                  **ស៖** អ្នកដែលទៅរៀននោះមានអ្នកដែលមកពីខាងក្រៅបុគ្គលិកស-២១ ទៅរៀនជាមួយទេ?

15                  **ឆ៖** បាទ, មិនមានទេ ។

16                  **ស៖** លោកដឹងថាអ្នកណាជាប្រធានអង្គភាពសួរចម្លើយ?

17                  **ឆ៖** ប្រធានអង្គភាពសួរចម្លើយខ្ញុំដឹងថា ខុច ហើយបន្ទាប់ ខុច មកមានទំនាក់ទំនងជាមួយ ម៉ម  
18                  ណៃ ហៅ ចាន់ ។

19                  **ស៖** លោកនៅក្នុងក្រុមណាក្នុងអង្គភាពសួរចម្លើយ? ហើយក្នុងក្រុមរបស់លោកមានគ្នាប៉ុន្មាន  
20                  នាក់? ហើយសួរអ្វីខ្លះទៅ?

21                  **ឆ៖** ក្រុមខ្ញុំនៅកាលនោះគេដាក់ថា ក្រុមអង្កេម ព្រោះក្នុងក្រុមនោះខ្ញុំចាំឈ្មោះមិនអស់ទេ ប៉ុន្តែ  
22                  នៅចាំបានខ្លះឈ្មោះ នី, ឈ្មោះ ថន, ឈ្មោះ មាស ខន, ឈ្មោះ វ៉ា, ឈ្មោះ ហេង ហើយក្រៅពីនឹងមួយ  
23                  ចំនួនទៀតខ្ញុំអត់ស្គាល់ អត់ចាំអស់ទេ ស្គាល់ប៉ុន្តែចាំអត់អស់ទេ ឥឡូវភ្លេចអស់ហើយ ។ ប៉ុន្តែអ្នកទាំងអស់  
24                  ហ្នឹងអត់មានអ្នកណានៅរស់ទេ ស្លាប់អស់ហើយ ។

25

1                   **ស៖** តើមានការបែងចែកអ្នកសួរចម្លើយទៅតាមប្រភេទអ្នកទោសឬទេ? ដូចជាអ្នកទោសមាន  
2                   ឋានៈ អ្នកទោសបរទេស អ្នកទោសធម្មតា អ្នកទោសជាស្រ្តី តើមានការបែងចែកអ្នកសួរចម្លើយទេ?

3                   **ឆ៖** បាទ, ពេលហ្នឹងគេបែងចែកពីព្រោះអ្នកទោសដែលគេហៅថាសំខាន់ៗ គឺគេអត់ដែលឱ្យខ្ញុំ  
4                   ឃើញអត់ដែលឱ្យខ្ញុំសួរទេ ។ ខ្ញុំនៅសួរតែអ្នកទោសធម្មតា ជាយុទ្ធជន ត្រីមកងហា កងរយអិច្វះមក  
5                   ក្រោមមក រឿងឋានៈឡើងលើអត់ដែរទេ ។

6                   **ស៖** តើអ្នកទោសសំខាន់អ្នកណាជាអ្នកសួរចម្លើយ?

7                   **ឆ៖** អ្នកទោសសំខាន់ គឺខ្ញុំមិនដឹងដែរ ព្រោះអាហ្នឹងសុទ្ធតែដាក់នៅគុកពិសេស ខាងត្បូងអគារ  
8                   តាមផ្ទះល្វែង អីចឹង ខ្ញុំអត់ដែលបានចូលហើយក៏អត់ដែលបានឃើញដែរ នៅឆ្ងាយពីគ្នា ។

9                   [១០:៣៨:៤៥]

10                   **ស៖** អ្នកទោសស្រ្តី តើអ្នកណាជាអ្នកសួរចម្លើយ?

11                   **ឆ៖** អ្នកទោសស្រ្តី វាអត់ទៀងជួនកាលឱ្យទៅអ្នកនេះ ជួនកាលក៏ឱ្យទៅអ្នកនោះវាអត់កំណត់  
12                   ថា អ្នកណាជាអ្នកណាទេ ។

13                   **ស៖** តើមានក្រុមអ្នកសួរចម្លើយជាស្រ្តីសួរអ្នកទោសស្រ្តីទេ?

14                   **ឆ៖** បាទ, កាលនោះមាន កាលពីដំបូងមកមានប្រពន្ធរបស់ ហេង ហើយនិងប្រពន្ធរបស់ ហឺ  
15                   ដែលសុទ្ធតែជាប្រពន្ធកម្មាភិបាលហ្នឹងគេសួរផ្នែកស្រ្តី ។ ក្រោយមកប្រពន្ធ ហេង ក៏គេចាប់ ហេង ក៏គេ  
16                   ចាប់ អីចឹងក្រោយមកក៏អត់មានចេះតែឱ្យប្រុសៗយកមកសួរមក ។

17                   **ស៖** តើលោកធ្លាប់បានសួរអ្នកទោសស្រ្តីទេ?

18                   **ឆ៖** បាទ, ធ្លាប់ ។

19                   **ស៖** តើអ្នកណាជាអ្នកបែងចែកអង្គភាពសួរចម្លើយជាបីក្រុម? ក្រុមត្រជាក់ ក្រុមក្តៅ ក្រុម  
20                   អង្កេម? ហើយក្រុមនីមួយៗមានន័យដូចម្តេចដែរ?

21                   **ឆ៖** ការបែងចែកនេះខ្ញុំមិនច្បាស់ទេមិនដឹងជាអ្នកណាទេ ប៉ុន្តែគ្រាន់តែដឹងថា ការបែងចែកមាន  
22                   តែ ខុច គាត់ជាអ្នកធំជាងគេនៅហ្នឹង ។ អីចឹងមានតែ ខុច គាត់ជាអ្នកបែងចែកក្រុមក្តៅ ក្រុមត្រជាក់  
23                   ក្រុមអង្កេម ។ អីចឹងក្រុមអង្កេម ខ្ញុំដឹងថាក្រុមយើងខ្ញុំមានតួនាទីឈ្មោះថា ក្រុមអង្កេម ក្នុងការសួរ  
24                   ស្វិតស្វាញណាស់ក្រុមអង្កេម សួរចុះសួរឡើងធ្វើម៉េចឱ្យវាធុញទ្រាន់ក្នុងការសួរ នឹងបានន័យថាក្រុម  
25                   អង្កេម ហើយអាហ្នឹងក្រុមក្តៅ ក្រុមត្រជាក់ អាហ្នឹងវាជារឿងរបស់គេផ្សេង ខ្ញុំអត់សួរដឹងទេ ។

1                   **ស៖** អ្នកទោសត្រូវយកមកសួរចម្លើយនៅកន្លែងណា? ហើយចំពោះអ្នកទោសបរទេសគេសួរ  
2                   ចម្លើយនៅកន្លែងណាដែរ?

3                   **ឆ៖** អ្នកទោសគេយកមកសួរនៅខាងក្រៅបរិវេណគុក គឺតាមផ្ទះល្វែង តាមផ្លូវដឹងហែមក្រៅៗ  
4                   ប៉ែកខាងកើតគុក ។ ឯអ្នកទោសបរទេស គឺតាមខ្ញុំឃើញ គឺសួរនៅខាងមុខអគារហ្នឹងតែម្តងកណ្តាល  
5                   វាល ព្រោះជាភាសាអង់គ្លេសអីអត់មានអ្នកណាចេះស្តាប់ចេះនិយាយអីទេ ។ និយាយអត់ដឹង ព្រោះ  
6                   កាលហ្នឹង ខ្ញុំក៏អត់ចេះដែរ ។ ឃើញតែ ខុច ហើយ ចាន់ ហ្នឹងសួរដឹងឈ្មោះ ដឹងអី ។

7                   **ប្រធានអង្គជំនុំជម្រះ៖**

8                   ឥឡូវនេះដល់ម៉ោងត្រូវសម្រាក អង្គជំនុំជម្រះប្រកាសសម្រាកម្តងទៀត ចាប់ពីពេលនេះទៅរហូត  
9                   ដល់ម៉ោងដប់មួយ សូមអញ្ជើញចូលវិញដើម្បីបន្តកិច្ចដំណើរការពិភាក្សាដេញដោលតទៅទៀត ។  
10                   ហើយមន្ត្រីតុលាការសម្របសម្រួលរកកន្លែងឱ្យដល់សាក្សី ប្រាក់ ខន បានសម្រាកសមរម្យ ។

[សវនាការសម្រាកពីម៉ោង ១០:៤៣នាទី ដល់ម៉ោង ១១:០៤នាទី]

14                   **ប្រធានអង្គជំនុំជម្រះ៖**

15                   សូមអញ្ជើញអង្គុយចុះ ។  
16                   អង្គជំនុំជម្រះប្រកាសបន្តកិច្ចដំណើរការនីតិវិធីសវនាការដេញដោល ។ សូមជូនវេទិកាទៅលោក  
17                   ចៅក្រម យ៉ា សុខន ដើម្បីបន្តសំណួរដល់សាក្សី ។ សូមអញ្ជើញលោកចៅក្រម ។

18                   **សួរដោយចៅក្រម យ៉ា សុខន៖**

19                   សូមអរគុណលោកប្រធាន ។

20                   **ស៖** តើលោកដឹងឬទេ ថាអ្នកទោសប្រភេទណាគេដាក់ចូលទៅក្នុងក្រុមអ្នកសួរចម្លើយត្រជាក់?  
21                   ហើយអ្នកទោសប្រភេទណាគេដាក់ចូលទៅក្រុមអ្នកសួរចម្លើយក្តៅ? ហើយអ្នកទោសប្រភេទណាគេ  
22                   ដាក់ចូលទៅក្រុមអ្នកសួរចម្លើយអង្កើម? ហើយអ្នកណាជាអ្នកចាត់ចែងអ្នកទោសហ្នឹងដាក់ចូលទៅ  
23                   ក្រុមអស់ទាំងនឹង?

24                   **ឆ៖** បាទ, អ្នកទោសពីរបីប្រភេទនេះ ខ្ញុំដឹងថា រឿងដាក់ចូលនេះមិនដឹងខាងណារៀបចំមកទេ ។  
25                   ប៉ុន្តែគ្រាន់ទទួលបញ្ហាតាមថ្នាក់ក្រុមសួរចម្លើយហ្នឹង គឺអ្នកទោសក្រុមអង្កើមហ្នឹងគឺច្រើនតែអ្នកទោស

1 មានរបួស មានដំបៅហើយអីចឹងទៅ ហើយបញ្ជូនឱ្យខ្ញុំខាងក្រុមអង្គៀមហ្នឹងយកមកសួររបន្តទៀត ព្រោះ  
2 អ្នកទោសហ្នឹងមិនមែនជាអ្នកថ្មីទេ គឺអ្នកចាស់ដែរទេ សួរមិនឆ្លើយ មិនសារភាពហើយ ។

3 [១១:០៦:០៦]

4 ស៖ ប្រធានក្រុមរបស់លោកឈ្មោះអីដែលដាក់ឱ្យអ្នកទោសមកសួរចម្លើយនៅក្នុងក្រុម នៅជា  
5 មួយលោកជាក្រុមអង្គៀមនឹង?

6 ឆ៖ បាទ, អង្គាល់ហ្នឹងឈ្មោះ ម៉ាន ជាប្រធានក្រុម ។

7 ស៖ លោកដែលឃើញជនជាប់ចោទសួរចម្លើយអ្នកទោសទេ? ហើយអ្នកទោសដែលគាត់សួរ  
8 ចម្លើយនោះអ្នកទោសប្រភេទណា?

9 ឆ៖ បាទ, ខ្ញុំធ្លាប់ឃើញគាត់សួរនៅពេលមួយខ្ញុំធ្វើនៅក្រុម ទិត -- ពេលក្រោយមកទៀតហើយ  
10 ទេ កាលនោះមាន ទិត យើងអ្នកចូល កាន់កាប់នៅក្រុមហ្នឹង ឃើញ ខុច, ហិ, ចាន់, ប៉ុន, ម៉េង, ប៊ូ  
11 បានយកអ្នកទោសស្រីម្នាក់យកទៅសួរនៅនឹងក្រុម ទិត ហ្នឹងនៅវេលាម៉ោងដប់យប់ សួរសន្លាប់បំបាក់  
12 សួរពីអ្នកទោសហ្នឹងឱ្យឆ្លើយ ប៉ុន្តែការសួរពេលនោះក៏អត់មានបានចម្លើយអីដែរ ដល់ពេលយប់ជ្រៅទៅ  
13 ប្រហែលជាម៉ោងបី អ្នកទោសសន្លាប់ទៅក៏យកអ្នកទោសយកទុកវិញទៅ ។

14 [១១:០៨:០៥]

15 ស៖ លោកស្គាល់អ្នកទោសស្រីនោះឈ្មោះអីទេ?

16 ឆ៖ បាទ, ខ្ញុំមិនចាំទេ ។

17 ស៖ នៅពេលនោះ លោកនៅកន្លែងណាបានលោកបានឃើញ?

18 ឆ៖ បាទ, ខ្ញុំនៅនឹងក្រុមជាមួយ ទិត ហ្នឹង ហើយដល់ពេលយកមកសួរហ្នឹង ខ្ញុំមានភារកិច្ច  
19 យាមខាងក្រៅ ខាងក្រៅបន្ទប់ បានខ្ញុំឃើញ ខ្ញុំដឹង ។

20 ស៖ តើលោកឃើញ ខុច ហ្នឹងធ្វើទារុណកម្មអ្វីលើស្រ្តីនឹង ធ្វើស្តីគេ?

21 ឆ៖ បាទ, កាលនឹងមិនច្បាស់ មិនឃើញគាត់ធ្វើទារុណកម្មអីទេ គ្រាន់តែចូលរួមហ្នឹង ហើយ  
22 នឹងការសួរ ឯអ្នកធ្វើទារុណកម្មអ្នកផ្សេង ។

23 ស៖ អ្នកធ្វើទារុណកម្មលើស្រ្តីហ្នឹងនរណាគេ? ហើយធ្វើទារុណកម្មប្រភេទអ្វីលើស្រ្តីម្នាក់នឹង?

24 ឆ៖ បាទ, កាលហ្នឹងមាន ដែក ប៊ូ ជាអ្នកធ្វើទារុណកម្មវី ឆក់ខ្សែភ្លើង ច្រកស្បោងរហូត  
25 ដល់សន្លប់ ។

1                   **ស៖** លោកឃើញជនជាប់ចោទបញ្ជាទៅឱ្យ ដែក ប៊ូ ឆក់ខ្សែភ្លើង ច្រកចូលស្បែកទៅលើអ្នក  
2                   ទោសនឹងទេ?

3                   **ស៖** បាទ, កាលប្តឹងវាមិនដឹងជាបញ្ហា ឬក៏មិនបញ្ហាទេ ប៉ុន្តែគ្រាន់តែឃើញចូលទៅច្រើនគ្នា  
4                   អីចឹងហើយក៏ចាប់ផ្តើមសួរហើយក៏ឆ្លើយមិនសារភាពក៏មានទារុណកម្មទៅ ព្រោះខ្ញុំនៅខាងក្រៅ ។

5                   **ស៖** ពេលលោកសួរចម្លើយអ្នកទោស មានដែលឃើញជនជាប់ចោទចូលមកសួរជាមួយទេ?  
6                   ហើយអ្នកណាខ្លះមានសិទ្ធិសួរចម្លើយអ្នកទោសជាមួយលោក?

7                   **ឆ៖** បាទ, ពេលសួរនោះជាធម្មតា គឺមិនមានអ្នកណាចូលជាមួយទេ គឺម្នាក់ទល់នឹងម្នាក់ ។  
8                   អ្នកសួរម្នាក់ អ្នកទោសម្នាក់ សូម្បីអ្នកសួរក្រុមជាមួយគ្នាក៏មិនអាចដឹងរឿងដឹងចម្លើយអ្នកទោសដែល  
9                   ម្នាក់សួរដែរ ។ ហើយកន្លងមកនៅកន្លែងខ្ញុំអីសួរហ្នឹងឃើញមានបង ខុច គាត់ដើរមកចំក្នុងម្កាលអី  
10                   គាត់បានចូលទៅសួរឈ្មោះអី? នៅឯណាអីណា? សារភាពហើយ ឬមិនសារភាពហើយអីអាហ្នឹងគាត់  
11                   មានចូលមកកន្លែងហ្នឹងម្តងម្កាល ។

12 [១១:១១:៥៦]

13                   **ស៖** តើលោកដឹងថា នៅផ្ទះជនជាប់ចោទនោះ គឺជាកន្លែងសួរចម្លើយដែរឬទេ?

14                   **ឆ៖** បាទ, តាមខ្ញុំដឹងនៅនឹងផ្ទះហ្នឹងអត់មានកន្លែងសួរចម្លើយទេ ។

15                   **ស៖** សូមលោកបញ្ជាក់មកមើលថា អ្នកណាជាអ្នកសម្រេចឱ្យលោកសួរអ្នកទោសមួយណាៗ  
16                   ហើយការបញ្ជានឹងដោយសរសេរជាលាយលក្ខណ៍អក្សរ ឬដោយផ្ទាល់មាត់?

17                   **ឆ៖** បាទ, ពេលសម្រេចឱ្យយកអ្នកទោសយកមកសួរហ្នឹង ជួនកាលជាលាយលក្ខណ៍អក្សរ  
18                   ក្រដាសមកឱ្យនិរសារយកមកឱ្យអីចឹង ជួនកាលក៏តាមរយៈទូរស័ព្ទ គឺបង ខុច ជួនកាលក៏ តាចាន់ គាត់  
19                   ដែលគាត់អ្នកប្រាប់ឱ្យទៅយកអ្នកទោសឈ្មោះអីៗ ។

20                   **ស៖** នៅលើលិខិតបញ្ជាលាយលក្ខណ៍អក្សរនឹង តើគេសរសេរដាក់យ៉ាងម៉េចនៅលើនឹង? គេ  
21                   ដាក់ឈ្មោះអ្នកទោស ហើយមានចុះហត្ថលេខារបស់អ្នកណាដែរ?

22                   **ឆ៖** បាទ, លិខិតតូចហ្នឹងខ្ញុំឃើញ ខុច គាត់អ្នកសរសេរមក ហើយស៊ីញេគាត់ ។

23                   **ស៖** លោកបានលិខិតហ្នឹងពីជនជាប់ចោទ តើលោកយកលិខិតហ្នឹងទៅឱ្យអ្នកណាទៀត?

24                   **ឆ៖** ពេលខ្ញុំបានលិខិតហ្នឹងហើយ ខ្ញុំកាន់លិខិតហ្នឹងទៅជួប សួស ធី ជាអ្នកគ្រប់គ្រងបញ្ជីនៅ  
25                   ក្នុងហ្នឹងសួរថា “ឈ្មោះហ្នឹងនៅកន្លែងណាអីកន្លែងណាអីចឹង?” ក៏ សួស ធី ហ្នឹងមើលបញ្ជីហើយ

1 ប្រាប់ឱ្យខ្ញុំទៅយកនៅបន្ទប់លេខប៉ុន្មាន បន្ទប់ធំលេខប៉ុន្មាន? បន្ទប់តូចលេខប៉ុន្មានអីចឹង ហើយក៏ខ្ញុំទៅ  
2 ទាក់ទងជាមួយអ្នកយាមឱ្យអ្នកយាមយកឱ្យ ។

3 ស៖ នៅពេលដែល សួស ធី ពិនិត្យនៅក្នុងបញ្ជីឈ្មោះនោះហើយ តើ សួស ធី មានបាន  
4 សរសេរអ្វីនៅលើអាក្រដាសលិខិតបញ្ជាតូចហ្នឹងពីលើទៀតទេ? ហើយមានចុះហត្ថលេខាអីទៀតទេ?

5 ឆ៖ បាទ, ពេល សួស ធី ឃើញហើយ សួស ធី គាត់បានសរសេរដាក់លេខបន្ទប់ធំ បន្ទប់តូច  
6 អគារ “A”, “B” អីចឹងទៅ ។ ហើយដាក់តែប៉ុណ្ណឹងទេ អត់មានស៊ីហ្គេអត់មានអីទេ ។

7 ស៖ ហើយលោកយកលិខិតហ្នឹងទៅណា?

8 ឆ៖ លិខិតហ្នឹងខ្ញុំកាន់យកទៅឱ្យអ្នកយាមផ្ទាល់នៅក្នុងបន្ទប់ ។

9 ស៖ តើអ្នកយាមនឹងទទួលលិខិតនោះ ហើយចាត់ការរបៀបម៉េចទៅចំពោះអ្នកទោស?

10 [១១:១៥:៣៧]

11 ឆ៖ បាទ, ធម្មតាពេលឃើញលិខិតទៅអ្នកយាមនឹងត្រូវរកមើលឈ្មោះ និងលេខតាមគេសរសេរ  
12 ហ្នឹង ហើយដាក់ខ្លោះដៃចងមុខឱ្យបញ្ជូនមកខាងក្រៅបានខ្ញុំទទួល ។

13 ស៖ នៅពេលដែលលោកទទួលអ្នកទោសដែលបានចងមុខ ហើយដាក់ខ្លោះដៃហើយតើលោក  
14 ជាអ្នកបណ្តើរអ្នកទោសផ្ទាល់មកកន្លែងសួរចម្លើយ?

15 ឆ៖ បាទ ។

16 ស៖ យកមកសួរចម្លើយនៅកន្លែងណា ពីកន្លែងអគារដែលឃុំឃាំងហ្នឹង? ចម្ងាយប៉ុន្មានទៅ?

17 ឆ៖ យកមកសួរហ្នឹង គឺនៅខាងកើតខ្លោះទ្វារទទួលស្វាយព្រៃហ្នឹង ដីប្រហែលជាហាសិបម៉ែត្រ  
18 ពីផ្លូវទៅកើតទៅហ្នឹង ច្រកតាមជឿងហែមខាងលិចលូទឹកស្អុយ ។

19 ស៖ មានដែលយកអ្នកទោសទៅសួរចម្លើយនៅក្នុងអគារ “A” ទេ?

20 ឆ៖ នៅក្នុងអគារ “A” ខ្ញុំមិនដែលយកទៅសួរ ហើយខ្ញុំក៏មិនដែលបានចូលដល់ក្នុងអគារ “A”  
21 ដែរ ។

22 ស៖ នៅពេលលោកយកអ្នកទោសមកដល់កន្លែងសួរចម្លើយ លោកឱ្យអ្នកទោសធ្វើអ្វីខ្លះ?

23 ឆ៖ ពេលយកអ្នកទោសមកដល់កន្លែង ខ្ញុំត្រូវដាក់ខ្លោះដើង ដោះខ្លោះដៃស្រាយមុខ ហើយ  
24 សួរនាំ ។

25 ស៖ តើអ្នកទោសហ្នឹងអង្គុយលើកៅអី ឬក៏អង្គុយលើឥដ្ឋផ្ទាល់នៅពេលដែលសួរចម្លើយ?

1                   **ឆ៖** ពេលសួរហ្នឹងដាក់ឱ្យអង្គុយលើកៅអី ។

2                   **ស៖** ការកត់ត្រាយកចម្លើយអ្នកទោស តាមវិធីណាខ្លះ?

3                   **ឆ៖** ការកត់ត្រាចម្លើយអ្នកទោសហ្នឹង គឺបើអ្នកទោសនិយាយទៅវាសមរម្យនឹងយក បានយក  
4                   បើមិនសមរម្យអត់យកទេ ព្រោះខ្លះនិយាយទៅភូត មិនចេះតែយកទៅអត់ទេ ។ គឺគេណែនាំមកមិនឱ្យ  
5                   ធ្វើហៅថា តពីសតពាសយកឱ្យបានសាច់ការ ។

6                   **ស៖** យកឱ្យបានសាច់ការដូចម្តេចទៅ?

7                   **ឆ៖** យកបានឱ្យបានសាច់ការ ឧទាហរណ៍ថា អ្នកទោសឆ្លើយមកត្រូវមានមេ មានខ្សែបន្ទាត់  
8                   ហើយអ្នកហ្នឹងដែលធ្លាប់មានប្រវត្តិទំនាក់ទំនងខ្សែក្បត់ពីមុនមក ។

9                   [១១:១៩:៣១]

10                  **ស៖** តើជាការកត់ត្រាដោយខ្លួនឯង ឬក៏ឱ្យអ្នកទោសសរសេរដោយខ្លួនឯងនូវចម្លើយនោះ?

11                  **ឆ៖** ចម្លើយនោះ គឺមិនទៀងទាត់ទេ ព្រោះកាលណាអ្នកទោសចេះសរសេរខ្លួនឯង គឺឱ្យសរសេរ  
12                  បើអ្នកទោសអត់ចេះសរសេរអាហ្នឹង គឺយើងសរសេរ ។

13                  **ស៖** ពេលលោកសួរចម្លើយអ្នកចប់ ទៅរាយការណ៍ទៅឱ្យអ្នកណា?

14                  **ឆ៖** សួរចម្លើយចប់ គឺខ្ញុំរាយការណ៍ឱ្យប្រធានក្រុម ។

15                  **ស៖** តាមការឆ្លើយបញ្ជាក់របស់លោកនៅចៅក្រមស៊ើបអង្កេតលោកថា នៅពេលដែលរបាយ-  
16                  ការណ៍បញ្ចប់របស់ចម្លើយអ្នកទោសដែលលោកបានយកនោះ ត្រូវជូនទៅឱ្យជនជាប់ចោទ ឬក៏ ចាន់  
17                  តែពេលនេះលោកបានថាឆ្លើយទៅឱ្យ-- ជូនទៅឱ្យប្រធានក្រុមវិញ តើវាមានខុសគ្នារបៀបដូចម្តេចទៅ?

18                  **ឆ៖** បាទ, រឿងឯកសារហ្នឹង វាទៅតាមខ្សែរយៈ ព្រោះខ្ញុំធ្វើហើយត្រូវឱ្យប្រធានក្រុម ប្រធាន  
19                  ក្រុមហ្នឹងយកឱ្យ ចាន់ ឬក៏ ខុច ។

20                  **ស៖** តើចម្លើយប្រភេទអ្នកទោសណាត្រូវរាយការណ៍ឱ្យជនជាប់ចោទ ហើយចម្លើយប្រភេទ  
21                  អ្នកទោសណាត្រូវរាយការណ៍ទៅឱ្យ ចាន់ ហៅ-- ម៉ម ណែ ហៅ ចាន់?

22                  **ឆ៖** បាទ, អ្នកទោសមិនអ្នកទោសណាជាអ្នកណា ជាទូទៅ គឺខ្ញុំត្រូវរាយការណ៍ប្រធានក្រុម  
23                  ប្រធានក្រុមឱ្យទៅតាមរយៈអីចឹងទៅ ។ ពេលនោះក៏ ម៉ម ណែ ហៅ ចាន់ គាត់មានតួនាទីជាអ្នកត្រួត  
24                  ពិនិត្យឯកសារ ឬមួយក៏គាត់មើលទៅមានទាស់ចិត្តខ្លះត្រង់ណា គាត់ច្រើនទូរស័ព្ទមកជួបនឹងខ្ញុំ ឬមួយក៏  
25                  គាត់កាខ្នង កានឹងក្រដាសហ្នឹង ថាឱ្យធ្វើត្រង់នេះតទៅទៀត សួរដេញដោលត្រង់នេះតទៅទៀត ។ អីចឹង

1 បានខ្ញុំដឹងថា តាមរយៈ ចាន់ ហ្នឹង ឬក៏បង ឌុច ផ្ទាល់ ក្នុងពេលចារ ពេលកាខ្នងនឹង គឺមានដាក់ឈ្មោះ  
2 គាត់ ។

3 **ស:** តើអ្នកណាជាសម្រេចបញ្ចប់ការសួរចម្លើយអ្នកទោស?

4 **ឆ:** ពេលបញ្ចប់ការសួរចម្លើយ គឺមិនមានលិខិតអះអាងមួយណាមកទេ គឺអាស្រ័យលើឯកសារ  
5 ហ្នឹងមិនត្រូវទប់មកវិញ កាលណាបញ្ជូនទៅហើយមិនមានកាខ្នង មិនមានចារអីត្រូវទប់មកវិញ បាត់ទៅ  
6 ក៏ប្តូររូបភាពឱ្យយកមនុស្សថ្មីថែម មកសួរ សាកសួរអ្នកថ្មីម្តងទៀត ។

7 **ស:** អ៊ីចឹងមានន័យថា ការបញ្ចប់ការសួរចម្លើយ គឺត្រូវបានគេឱ្យសួរចម្លើយអ្នកថ្មីមកទៀត  
8 នោះបង្ហាញថា អ្នកសួរមុនចប់ហើយ តើអ៊ីចឹងមែនទេ?

9 **ឆ:** បាទ ។

10 [១១:២៣:៤៧]

11 **ស:** ក្នុងករណីដែលលោកយកអ្នកទោសទៅសួរចម្លើយក្នុងមួយថ្ងៃ ហើយសួរមិនចប់ ហើយ  
12 លោកយកអ្នកទោសទៅប្រគល់ឱ្យអ្នកយាមវិញ នៅពេលថ្ងៃស្អែកលោកយកអ្នកទោសមកវិញ តើ  
13 លោកត្រូវការលិខិតលាយលក្ខណ៍អក្សរពីអ្នកណាមកទៀតទេ ដើម្បីយកអ្នកទោសមកសួរម្តងទៀត?

14 **ឆ:** បាទ, លិខិតហ្នឹងមានតែដំបូងទេ ដល់ក្រោយមកទៅយកទុក យកមកហ្នឹង ជាធម្មតាអត់  
15 បាច់មានលិខិតអីទេ ។

16 **ស:** ក្នុងករណីរបាយការណ៍របស់លោកបញ្ជូនលទ្ធផលនៃការសួរចម្លើយអ្នកទោសនោះ ទៅ  
17 លើ បើសិនជាគេយល់ឃើញថា ពុំទាន់ចប់គ្រប់ជ្រុងជ្រោយ តើមានចំណាររបៀបម៉េចលើលិខិតត្រូវទប់  
18 មកវិញមកឱ្យលោកនោះ?

19 **ឆ:** ចម្លើយដែលមិនទាន់គ្រប់ជ្រុងជ្រោយ គឺមានចំណារចារមកដាក់មិត្តត្រូវសួរចំណុចនេះតទៅ  
20 ទៀតទាក់ទងពីខ្សែរយៈនេះអី តាមចំណុចដែលគេត្រូវចង់ដឹង គឺគេចារដាក់នៅក្នុងក្រដាសហ្នឹងមក  
21 ហើយស្រាប់ហើយ ឱ្យទាំងឯកសារមក យកមកឱ្យសួរបញ្ជាក់មួយសារទៀត ។

22 **ស:** ចំណារដែលឱ្យលោកសួរបន្ថែមទៀតនោះ តើអ្នកណាជាអ្នកចារលើចំណារនោះ?

23 **ឆ:** បាទ, ចំណារហ្នឹង គឺខ្ញុំឃើញឈ្មោះ ឌុច ជួនក៏ឈ្មោះ ចាន់ ។

24 **ស:** អ្នកទោសដែលសួរចម្លើយចប់ហើយ ត្រូវឱ្យនៅស-២១ នោះ ឬក៏បញ្ជូនទៅកន្លែងណា?

25

1                   **ឆ៖** ពេលសួរចម្លើយចប់ហើយ គឺខ្ញុំយកទៅទុកនៅតាមបន្ទប់ដើមវិញ គឺខ្ញុំយកអ្នកផ្សេងទៀត  
2                   អីចឹងគេមិនដឹងជាយកទៅក្រៅពេលណាអីពេលណាខ្ញុំអត់ដឹងទេ ។

3                   **ស៖** អ្នកទោសស្រីគេយកទៅសួរនៅកន្លែងណា? ហើយគេដាក់ខ្លោះចងមុខបណ្តើរដូចអ្នកទោស  
4                   ប្រុសអីចឹងដែរឬទេ?

5                   **ឆ៖** អ្នកទោសស្រី ជាធម្មតាគេអត់ឱ្យដាក់ខ្លោះ អត់ឱ្យចងមុខបណ្តើរទេ ឱ្យដើរធម្មតា ហើយ  
6                   យកទៅសួរនៅកន្លែងក្រៅក្នុងបន្ទប់សួរមុនៗធម្មតា ។ ប៉ុន្តែ ហាមមិនឱ្យបិទទ្វារ មិនឱ្យសួរជិត អីចឹងឱ្យ  
7                   សួរឱ្យឆ្ងាយៗ ហើយបើកទ្វារចំហអស់ៗដើម្បីកុំឱ្យមានបះពាល់ដល់ផ្នែកសីលធម៌ ។

8                   **ស៖** តើគ្រប់អ្នកទោសទាំងអស់នៅស-២១ ត្រូវតែបានសួរចម្លើយទាំងអស់គ្នាឬ?

9                   **ឆ៖** អ្នកទោសនៅស-២១ ទាំងអស់ តាមខ្ញុំដឹងអត់បានសួរចម្លើយទាំងអស់ទេ ។

10                  **ស៖** ប្រហែលប៉ុន្មានភាគរយទៅ ដែលមិនបានសួរចម្លើយទាំងអស់?

11                  [១១:២៧:៥៥]

12                  **ឆ៖** អានេះ ការស្មានរបស់ខ្ញុំប្រហែលជាហាមទៅហុកសិបភាគរយដែលមិនបានសួរ ព្រោះបើ  
13                  តាមខ្ញុំមើលឃើញវាច្រើនណាស់ ដល់ពេលយកមកសួរវាតិច ហើយកាលណាសួរម្នាក់ៗរយៈពេលយូរ  
14                  ពីរបីខែអីចឹង វាមិនអាចអស់ ។

15                  **ស៖** តើឈ្លើយសឹកវៀតណាម មានការសួរយកចម្លើយឬទេ ហើយអ្នកណាជាអ្នកសួរ? ហើយ  
16                  ចម្លើយដែលបានមកគេយកទៅណា?

17                  **ឆ៖** ឈ្លើយសឹកវៀតណាម តាមខ្ញុំឃើញនៅកន្លែងហ្នឹង គឺមានតា ចាន់ គាត់អ្នកសួរ ។ សួរ  
18                  ហើយគាត់ថតជាខ្សែអាត់ចាក់ផ្សាយតាមវិទ្យុ ។

19                  **ស៖** តើលោកមានដឹងថា គេសួរអំពីអីទេ ពីឈ្លើយសឹកវៀតណាមហ្នឹង?

20                  **ឆ៖** តាមខ្ញុំចាំ គឺចម្លើយសារភាពរបស់វៀតណាម គឺឱ្យមាន ឱ្យតែនិយាយតែការរឿងការចូល  
21                  មកណ្តានពានកម្ពុជា ចង់បានទឹកដីកម្ពុជាចូលមកស៊ើបការណ៍នៅកម្ពុជាតែប៉ុណ្ណោះទេ ។ ដែលចម្លើយ  
22                  សារភាពដែលបានយកចាក់ផ្សាយជាទូទៅក្នុងវិទ្យុ ។

23                  **ស៖** ឈ្លើយសឹកវៀតណាមទាំងអស់ហ្នឹង គេសួរចម្លើយទាំងអស់គ្រប់គ្នាទេ?

24                  **ឆ៖** ខ្ញុំមិនបានដឹងច្បាស់ថា អស់ ឬក៏មិនអស់ទេ ។

25

1                   **ស៖** លោកធ្វើការនៅខាងក្នុង តើលោកដឹងថា មានចំនួនប្រហែលប៉ុន្មាននាក់ឈ្លើយសឹករៀត-  
2                   ណាមដែលគេចាប់មកហ្នឹង?

3                   **ឆ៖** ខ្ញុំមិនបានដឹងច្បាស់ដែរ ប៉ុន្តែគ្រាន់តែឃើញហ្នឹង ប្រហែលជាមានចំនួនរាប់រយ ។

4                   **ស៖** ចុះចំពោះអ្នកទោសបស្ចិមប្រទេស អ្នកណាជាអ្នកសួរចម្លើយ ហើយគេសួរជននោះនៅ  
5                   កន្លែងណាដែរ?

6                   **ឆ៖** ចំពោះអ្នកទោសបរទេស ខ្ញុំធ្លាប់យកអ្នកទោសយកទៅទុក ហើយឃើញគេយកមកជួប  
7                   នៅកន្លែង ស្លូស ផី និងកត់ត្រាកត់ឈ្មោះ កត់អីកាលហ្នឹង កាលហ្នឹងឃើញ តាចាន់ គាត់អ្នកសួរ សួរពី  
8                   រឿងឈ្មោះអី? មកពីណា? នៅប្រទេសណាអីចឹងទៅ គាត់សួរហើយគាត់បកប្រែប្រាប់មក បងខុច ។  
9                   អីចឹងខ្ញុំដឹងថា អ្នកទោសហ្នឹងមានជនជាតិអាមេរិកកាំងម្នាក់ ជនជាតិអូស្ត្រាលីម្នាក់ គាត់ប្រាប់ថា អីចឹង  
10                   ហើយជនជាតិអូស្ត្រាលីម្នាក់ឈ្មោះ ដេវីដ ស្កុត ហើយក្នុងនោះមានសរសេរជាអក្សរបារាំងដាក់ក្នុងឡេវ  
11                   អាវឆ្នាក់ នៅឡេវអាវឈើ គឺដាក់ ដេវីដ ស្កុត ខ្ញុំក៏មើលទៅឃើញឈ្មោះ ដេវីដ ស្កុត អីចឹងដែរ ព្រោះខ្ញុំ  
12                   ចេះភាសាបារាំង មើលឃើញរួចខ្លះៗដែរ ។

13                   **ស៖** តើលោកឃើញមានជនបស្ចិមប្រទេសហ្នឹងទៀតទេ ក្រៅពីពីរនាក់ហ្នឹង?

14                   **ឆ៖** ក្រៅពីពីរនាក់ហ្នឹងទៀត ខ្ញុំអត់បានឃើញទេ ។

15                   **ស៖** តើអ្នកទោសម្នាក់ប្រើពេលក្នុងការសួរចម្លើយអស់រយៈពេលប៉ុន្មានទើបចប់?

16                   **ឆ៖** អ្នកទោសម្នាក់ប្រើពេលអត់ទៀងទេ ព្រោះកាលណា ខ្លះក៏មានរឿងតិច ខ្លះក៏មានរឿង  
17                   ច្រើន ខ្លះក៏មួយខែ កន្លះខែ ខ្លះក៏ពីរខែអីចឹង វាអត់ទៀង ។

18                   **ស៖** លោកនៅចាំបានទេថា លោកបានសួរចម្លើយអ្នកទោសណាខ្លះ លោកមានចាំឈ្មោះទេ?

19                   **ឆ៖** ឈ្មោះទាំងអស់ខ្ញុំអត់បានចាំទេ ភ្លេចអស់ហើយ ។

20                   **ស៖** ពេលមានការអនុញ្ញាតពីជនជាប់ចោទឱ្យសួរចម្លើយអ្នកទោសហើយ មានន័យថា អ្នកសួរ  
21                   ចម្លើយអាចធ្វើអំពើហិង្សាលើអ្នកទោសបានឬ? ឬពេលធ្វើអំពើហិង្សាលើអ្នកទោសត្រូវតែសុំពីជនជាប់  
22                   ចោទម្តងទៀត?

23                   **ឆ៖** ជានិយមនៅកន្លែងហ្នឹង គឺធម្មតាអ្នកទោសយកមក គឺអត់មានសិទ្ធិធ្វើទារុណកម្មមុនទេ  
24                   ទាល់តែសួរដេញដោលអស់ចិត្ត អស់ចង់ហើយ បានមានរបាយការណ៍ឱ្យទៅ ខុច ។ ទាល់តែ ខុច មាន  
25                   បទបញ្ជាមកថា បើសួរមិនចេញត្រូវធ្វើទារុណកម្មខ្លះ ធ្វើទៅ អាហ្នឹងបានប្រើទេ ។

1 [១១:៣៥:០០]

2 **ស៖** ក្នុងអ្នកទោសឆ្លើយមិនអស់មិនគ្រប់ជ្រុងជ្រោយ មិនតាមសំណួរចង់បាន ឬមិនឆ្លើយ អ្នក  
3 សួរចម្លើយត្រូវប្រើអំពើហិង្សា?

4 **ឆ៖** បាទ, អាហ្នឹងដល់ពេលសុំការអនុញ្ញាតហើយ គេឱ្យធ្វើទារុណកម្មបានហ្នឹងទេ ។

5 **ស៖** តាមបញ្ហាពីជនជាប់ចោទ អ្នកសួរចម្លើយធ្វើអំពើហិង្សាលើអ្នកទោស តាមបញ្ហាផ្ទាល់មាត់  
6 ឬតាមលិខិតលាយលក្ខណ៍អក្សរ?

7 **ឆ៖** បាទ, រឿងសុំយោបល់ច្រើនតែបញ្ហាផ្ទាល់មាត់តាមទូរស័ព្ទ មិនមានលាយលក្ខណ៍អក្សរទេ ។

8 **ស៖** តើការប្រើហិង្សាបែបណាខ្លះទៅលើអ្នកទោស?

9 **ឆ៖** បាទ, សុំមិននិយាយអាហ្នឹង ។

10 **ស៖** ចំពោះអ្នកទោសស្ត្រី គេធ្វើអំពើហិង្សាទេ នៅពេលសួរចម្លើយ?

11 **ឆ៖** ជាទូទៅអ្នកទោសគេត្រូវតែឱ្យធ្វើអំពើហិង្សា មិនថាស្ត្រី មិនថាបុរសទេ ។

12 **ស៖** លោកមានដែលឃើញស្ត្រីមានផ្ទៃពោះ ដែលត្រូវគេយកទៅសួរចម្លើយទេ?

13 **ឆ៖** អ្នកមានផ្ទៃពោះខ្ញុំមិនដែលជួបទេ ។

14 **ស៖** កុមារដែលមកជាមួយម្តាយគេធ្វើអំពើហិង្សាទេ?

15 **ឆ៖** កុមារមកជាមួយម្តាយ គឺភាគច្រើនគេយកចេញពីម្តាយទៅល្ងងលោម ឱ្យបានយកចេញ  
16 ផុត ។

17 **ស៖** តើគេយកកុមារនោះទៅណាទៅ? អ្នកណាអ្នកយក? អ្នកណាអ្នកទទួលកុមារនោះ?

18 **ឆ៖** រឿងអ្នកយកហ្នឹង នៅលើកងការពារអ្នកចាប់ អ្នកចង គេអ្នកយកចេញ ។

19 **ស៖** លោកស្គាល់ឈ្មោះ ប៉េង ទេ?

20 **ឆ៖** បាទ, ស្គាល់ ។

21 **ស៖** គាត់មានតួនាទីជាអ្វីនៅស-២១ ឈ្មោះ ប៉េង ?

22 **ឆ៖** បើតាមខ្ញុំដឹង គាត់ជាប្រធានកងមួយផ្នែកមួយនៅក្នុងស-២១ហ្នឹងដែរ ។ ប៉ុន្តែ មិនដឹងជា  
23 ប្រធានកងរយ ឬកងហា ខ្ញុំក្តាប់មិនជុំទេ ប៉ុន្តែគ្រាន់តែដឹងថាប្រធានកងមួយផ្នែកខាងក្នុង ។

24 **ស៖** តើគាត់មានទទួលភារកិច្ចទទួលក្មេងៗយកទៅទុកទេ?

25 **ឆ៖** អានេះជាតួនាទីរបស់គាត់ហ្នឹងហើយ ។

1 **ស៖** អីចឹងលោកបញ្ជាក់អម្បាញ់មិញ ប៉េង ហ្នឹង ជាអ្នកទទួលកុមារយកទៅទុកមែនទេ?

2 **ឆ៖** បាទ ។

3 **ស៖** តើមានដឹងថា ប៉េង យកទៅណាទៀត?

4 **ឆ៖** យកទៅក្រៅខ្ញុំមិនបានដឹងច្បាស់ទេ ប៉ុន្តែគ្រាន់តែដឹងថា នៅក្នុងស-២១ហ្នឹង គឺតែយកចេញ  
5 ក្រៅហើយ មានតែយកទៅកម្ទេច ។

6 **ស៖** សូមលោកបញ្ជាក់មកទៀតមើល លោកដែលឃើញផ្ទាល់ភ្នែកទេ ដែលឃើញជនជាប់ចោទ  
7 ហ្នឹងធ្វើអំពើហិង្សាលើអ្នកទោស?

8 **ឆ៖** បាទ, ខ្ញុំឃើញដូចខ្ញុំរៀបរាប់ខាងដើមអីចឹង ខ្ញុំគ្រាន់តែ-- នៅយាមពីក្រៅ ប៉ុន្តែមិនមែនទៅ  
9 តែគាត់ណា គឺគាត់មានច្រើនគ្នា ដល់អីចឹងអ្នកធ្វើទារុណផ្សេង គាត់អ្នកសួរ ។

10 **ស៖** លោកដែលឃើញជនជាប់ចោទ ប្រើអំពើហិង្សាញឹកញាប់ទៅលើអ្នកទោស?

11 **ឆ៖** ក្រៅពីហ្នឹង ខ្ញុំអត់ដែលឃើញទេ ព្រោះនៅឆ្ងាយពីគ្នា ។

12 **ស៖** ចំពោះជនបស្ចិមប្រទេស នៅពេលសួរចម្លើយ តើមានប្រើអំពើហិង្សាលើទេ?

13 **ឆ៖** កាលនោះខ្ញុំនៅឈរមើលហ្នឹង អត់មានឃើញធ្វើអំពើហិង្សាទេ គ្រាន់តែដាក់ខ្នោះដៃ ហើយ  
14 សួរដឹងថាមកពីសមុទ្រ ចាប់បាននៅកំពង់សោម ។ អីចឹងជិះទូកស៊ីម៉ង់ត៍មក នៅក្នុងទូកស៊ីម៉ង់ត៍នោះមាន  
15 សម្ភារៈសម្រាប់ស៊ីចុកហ្នឹងចំនួនបីខែ ហើយចូលមកទឹកដីកម្ពុជាហ្នឹង ។

16 **ស៖** លោកមានបានសួរបញ្ជាក់ទេ ទូកស៊ីម៉ង់ត៍ហ្នឹង ទូកយ៉ាងម៉េចទៅ?

17 **ឆ៖** ខ្ញុំមិនបានសួរបញ្ជាក់ទេ ប៉ុន្តែខ្ញុំសួរ តាចាន់ និយាយរៀបរាប់ប្រាប់ហ្នឹងថា ទូកស៊ីម៉ង់ត៍  
18 ហើយដាក់ម្ហូបអាហារចំនួនបីខែ សម្រាប់ហូបចុកនៅតាមផ្លូវ ។

19 **ស៖** ពេលសួរចម្លើយឈ្លើយសឹករៀតណាម មានប្រើអំពើហិង្សាទេ?

20 **ឆ៖** បាទ, ពេលសួរចម្លើយឈ្លើយសឹករៀតណាម ខ្ញុំអត់ដែលបានសួរផ្ទាល់ទេ ហើយក៏ខ្ញុំមិន  
21 ដឹងជាធ្វើអំពើហិង្សាដែរឬអត់ទេ ព្រោះខ្ញុំជាភារកិច្ចដោយឡែកពីគ្នា ។

22 **ស៖** លោកមានដែលធ្លាប់សរសេរសួរចម្លើយឈ្លើយសឹករៀតណាមណាម្នាក់ទេ?

23 **ឆ៖** បាទ, ខ្ញុំអត់ទេ ព្រោះខ្ញុំអត់ចេះភាសារៀតណាមផង ។

24 [១១:៤៤:០៥]

25 **ស៖** គេយកឈ្លើយសឹករៀតណាមទៅសួរចម្លើយនៅកន្លែងណាដែរ?

1                   **ឆ៖** កន្លែងសួរហ្នឹង នៅហ្នឹងវាអត់ទៀងទាត់ទេ ជួនកាលយកទៅក្រៅ ជួនកាលក៏សួរនៅខាង  
2                   ក្នុងអីចឹងខ្ញុំស្មារហ៍ឃើញណាស់ គឺឃើញច្រើនតែនៅខាងក្នុង នៅកន្លែងអាទីស្នាក់ការមុខហ្នឹង ជួនកាល  
3                   ក៏ឃើញបណ្តើរទៅក្រៅ ។ វាអត់ទៀងទាត់ ព្រោះអ្នកហ្នឹងសួរទៅវាអត់មានអ្នកណាចេះស្តាប់ ចេះអី  
4                   អីចឹង ដល់អីចឹងគេមិនប្រយ័ត្នប្រយែងប៉ុន្មានទេ ។

5                   **ស៖** ការប្រើហិង្សាលើអ្នកទោសពេលសួរចម្លើយ តើគេចង់បានអ្វី?

6                   **ឆ៖** អាហ្នឹងនិយាយឲ្យច្រំ ចង់បានចម្លើយសារភាព ។

7                   **ស៖** អ្នកទោសជាបុគ្គលិកស-២១ គេប្រើអំពើហិង្សាដូចម្តេចដែរនៅពេលសួរចម្លើយ? ហើយ  
8                   ក្រុមណាអ្នកសួរចម្លើយ?

9                   **ឆ៖** អ្នកទោសស-២១ ដែលគេចាប់យកទៅសួរចម្លើយហ្នឹង ជាញឹកញាប់ខ្ញុំឃើញមាន ឈិន,  
10                   ណាន ដែលជាកម្លាំងមកពីម-១៣ យកទៅសួរ ។ អីចឹងកម្លាំងរបស់៧០៣ តែម្តង មិនដែលឃើញមាន  
11                   យកទៅសួរទេ ព្រោះចាប់កម្លាំង៧០៣ យក៧០៣ ទៅសួរទៀត អាហ្នឹងវាអាចដឹងរឿងបែកការណ៍  
12                   ច្រើន ។ អីចឹង យកកម្លាំងពីភូមិភាគបស្ចិមមក យកមកសួរ ។

13                   **ស៖** កម្លាំងភូមិភាគបស្ចិមមកសួរចម្លើយបុគ្គលិកស-២១ តើអ្នកណាខ្លះ ឈ្មោះអីទៅ?

14                   **ឆ៖** បាទ, សូមបញ្ជាក់ម្តងទៀត ។

15                   **ស៖** លោកបញ្ជាក់អម្បាញ់មិញថា អ្នកទោសជាបុគ្គលិកស-២១ អ្នកសួរចម្លើយគឺអ្នកមកពី  
16                   បស្ចិម តើអ្នកមកពីបស្ចិមអ្នកណាខ្លះ ឈ្មោះអីខ្លះទៅ?

17                   **ឆ៖** បាទ, អ្នកសួរចម្លើយអ្នកទោសបុគ្គលិកស-២១ កាលហ្នឹង គឺមាន តាលឈិន, តាលណាន  
18                   ពេលខ្លះក៏មាន អាទិត ដែលបណ្តើរយកទៅសួរនៅខាងបន្ទប់ពិសេសខាងកើត ហើយខាងត្បូង ហ្នឹង  
19                   ដែលខ្ញុំធ្លាប់ឃើញ ។

20                   **ស៖** កម្លាំងបស្ចិមអ្នកណា អ្នកយកមកឲ្យធ្វើការនៅស-២១ នោះ?

21                   **ឆ៖** កម្លាំងមកភូមិភាគបស្ចិមកាលហ្នឹង គឺមានតែ ខុច គាត់អ្នកយកមកពីអមលាំងយកមក ខ្លះ  
22                   យកពីមូលដ្ឋានមកខ្លះ ។

23                   **ស៖** ចុះមូលហេតុអី ម៉េចក៏មិនឲ្យខាង៧០៣ វាសួរចម្លើយ៧០៣ទៅ? តើលោកគិតថាយ៉ាង  
24                   ម៉េច?

25                   **ឆ៖** បាទ នេះជារឿងផ្ទៃក្នុងខ្ញុំអត់ដឹងដែរ ។

1                   **ស:** តើលោកមានដឹងថាទំនាស់៧០៣ និងបស្ចិមមានទំនាស់នឹងគ្នាទេ?

2                   **ឆ:** បាទ ៧០៣ និងភូមិភាគបស្ចិម ជារូបភាពក្រៅអត់មានឃើញអីទេ ។ គ្រាន់តែដឹងថា  
3                   ៧០៣ គឺមានចាប់មេៗខាងលើៗយកមកដាក់នៅគុកហ្នឹងអស់ ក្រោយមកក៏ស្រាវជ្រាវ និងចាប់បុគ្គលិក  
4                   នៅស-២១ហ្នឹងស្ទើរតែអស់ហ្នឹង ដោយឡែកនៅអង្គភាពសួរចម្លើយរបស់យើងខ្ញុំ គឺសល់តែខ្ញុំមួយម្នាក់  
5                   ទេដែលមកពី៧០៣ ក្រៅពីហ្នឹងមានកម្លាំងមកពីភូមិភាគបស្ចិមមកចូលជំនួស ។

6                   **ស:** លោកធ្លាប់ឃើញគេបូមឈាមអ្នកទោសទេ?

7                   **ឆ:** បាទ, អ្នកទោសគេបូមឈាមខ្ញុំធ្លាប់ឃើញ ព្រោះកន្លែងពេទ្យ ទ្រី, ពេទ្យ រិន ដែលនៅខាង  
8                   មុខ ច្រកចូលទ្វារទូលស្តែងហ្នឹង គឺមានផ្ទះគាត់នៅចំហ្នឹង ដូច្នោះ ខ្ញុំដើរយកអ្នកទោសចេញចូលទៅតាម  
9                   ហ្នឹង ក៏ខ្ញុំចូលមើល ព្រោះកន្លែងពេទ្យខ្ញុំអាចចេញចូលបាន ។ អីចឹងចូលមើលពេលយប់អី វាមិនមែនជា  
10                   អចិន្ត្រៃយ៍រាល់ថ្ងៃទេ គឺយូរៗមានម្តងអីចឹង ។ យកអ្នកទោសយកមកបូមនៅក្នុងបន្ទប់កន្លែងពេទ្យហ្នឹង  
11                   វាផ្ទះទាមទេកាលហ្នឹង ។ ដាក់គ្រែ ដោះខ្នោះដៃ ចងជាប់នឹងមេគ្រែសងខាងហើយ ដាក់ខ្នោះជើង បិទ  
12                   មុខជិត ហើយក៏ដាក់ទុយយោ ដាក់ម្កូលបូមដៃទាំងសងខាងទម្លាក់មកក្រោម ។

13                   **ស:** តើអ្នកទោសម្នាក់ហ្នឹងគេយកឈាមប៉ុន្មានប្លោកម្តង?

14                   **ឆ:** តាមខ្ញុំឃើញ ក្នុងម្នាក់យកពីបួនទៅប្រាំប្លោកហ្នឹង គឺអស់ហើយ លែងដឹងខ្លួនហើយ នៅ  
15                   ផ្នែកៗ ។

16                   **ស:** ប៉ុន្មានថ្ងៃគេយកអ្នកទោសមកបូមឈាមម្តង? ហើយក្នុងម្តងៗហ្នឹងអ្នកទោសយកមកបូម  
17                   ឈាមប៉ុន្មានអ្នកដែរ?

18                   **ឆ:** អ្នកទោសគេយកមកបូមឈាមហ្នឹង គឺមិនមានជាការកំណត់គ្រប់ពេលវេលាទេ គឺម្តងម្កាល  
19                   ដែលខ្ញុំឃើញហ្នឹង ។ ហើយម្តងៗហ្នឹងមានពីបួន ពីដប់នាក់ទៅម្ភៃនាក់យកទៅបូម ពេលបូមអស់ហើយ  
20                   ហ្នឹង លើកគរដាក់ម្តុំនៅដង្ហើយផ្នែកៗហ្នឹង ។

21                   **ស:** អ្នកណាអ្នកបូមឈាមពីអ្នកទោសហ្នឹង?

22                   **ឆ:** អ្នកបូមឈាមហ្នឹង កាលហ្នឹងខ្ញុំឃើញពេទ្យ ទ្រី ហើយនិងពេទ្យ រិន គាត់ជាប្រធាន អនុ  
23                   ប្រធានពេទ្យនៅហ្នឹង គាត់អ្នកបូមផ្ទាល់ ប៉ុន្តែបច្ចុប្បន្នពីរនាក់ហ្នឹង គាត់ស្លាប់អស់នៅក្នុងគុកហ្នឹងដែរ ។

24                   **ស:** គេចាប់បូមឈាមអ្នកទោសហ្នឹងពីឆ្នាំណាមក?

25                   **ឆ:** តាមខ្ញុំដឹងមិនចាំបាច់ទេ គ្រាន់តែដឹងថា ប្រហែលជាឆ្នាំ៧៧-៧៨ហ្នឹង ។

1                   **ស៖** លោកអាចប៉ាន់ស្មានមើលៗថាតើក្នុងមួយខែហ្នឹង ការបូមឈាមពីអ្នកទោសហ្នឹងវាប៉ុន្មាន  
2 លើក? ហើយប្រហែលជាបានប៉ុន្មាននាក់ដែរ?

3                   **ឆ៖** ពេលខ្ញុំឃើញ គឺវាអត់មានជាញឹកញាប់ទេ មានម្តងម្កាលក្នុងមួយឆ្នាំមានម្តងពីរដងអីចឹង  
4 ហ្នឹងដែលទៅឃើញ ។

5                   **ស៖** តើលោកដឹងថា គេយកឈាមយកទៅណា?

6                   **ឆ៖** បាទ, ឈាមហ្នឹង ខ្ញុំក៏បានសួរពេទ្យ ទ្រី ហ្នឹងដែរកាលហ្នឹងចេះតែសួរលេងលួចសួរលេង  
7 ទៅក៏គាត់ថា ឆ្លើយកង្វែកពេទ្យ ព្រះកេតុមាលា ពេទ្យមុនីវង្ស និងពេទ្យមិត្តភាពខ្មែរសូវៀត ព្រោះកាល  
8 ណោះក្នុងសភាពការណ៍នៅសម័យកម្ពុជាប្រជាធិបតេយ្យហ្នឹង គឺមានសង្គ្រាមជាមួយវៀតណាម ដល់  
9 អីចឹងវាមានរបួសច្រើនដែលនៅក្នុងមន្ទីរពេទ្យហ្នឹង ។ ដល់អីចេះសភាពការណ៍ហ្នឹង ខ្ញុំយល់ថា ដោយ  
10 សភាពការណ៍នៅសមរម្យវាមានរបួសច្រើនអីចឹង បានវាមានយកឈាមយកអីពីកន្លែងហ្នឹង យកទៅ  
11 ដាក់នៅតាមមន្ទីរពេទ្យ ។

12 [១១:៥៤:៣៨]

13                   **ស៖** ចំពោះអ្នកទោសដែលបានយកឈាមហើយនោះ គេយកទៅណាវិញ?

14                   **ឆ៖** ចំពោះអ្នកទោសដែលបានយកឈាមហើយហ្នឹង បើថាតិចតួចអីទេ អាហ្នឹងច្រើនតែយក  
15 កប់នៅក្បែរៗហ្នឹង តាមក្បែរៗផ្លូវដើរហែម ឬមួយក៏តាមទីផ្ទះដែលគេរុះផ្ទះឈើចោលអាផ្ទះតូចតាមអី  
16 ហ្នឹងឃើញតែមានស្នាមរណ្តៅស្នាមអីនៅខាងក្បែរៗមុខខ្ញុំនៅហ្នឹង ។ ហើយបើច្រើនអាហ្នឹងគេ បានជា  
17 រូបភាពដឹកជញ្ជូនតាមឡានយកទៅជើងឯក ជើងអីហ្នឹង ។

18                   **ស៖** អីចឹងក្នុងការបូមឈាមអ្នកទោសហ្នឹង គឺបំណងសម្លាប់អ្នកទោស?

19                   **ឆ៖** បាទ, តាមខ្ញុំឃើញ គឺពេលបូមឈាមហ្នឹង គឺអ្នកទោសអត់ដែលមានអ្នកណាមួយដែលនៅ  
20 រស់ទេ ។ គ្រាន់តែនៅដង្ហើមផ្តិតៗ ប៉ុន្តែ អត់មានដឹងខ្លួនដឹងអី អីចឹងគេយកទៅលើកបោះគ្នាដូចអូស  
21 អីចឹង ។

22                   **ស៖** តើលោកដឹងទេថា អ្នកណាអ្នកបញ្ជាឱ្យពេទ្យ ទ្រី ធ្វើការបូមឈាមអ្នកទោសនោះ?

23                   **ឆ៖** អ្នកបញ្ជាពីលើពេទ្យ ទ្រី ខ្ញុំអត់ដឹង ព្រោះវាខុសរយៈគ្នា ។

24                   **ស៖** លោកបានបញ្ជាក់អម្បាញ់មិញថា លោកធ្លាប់បានដើរចូលទៅមើល តើលោកដែលឃើញ  
25 ជនជាប់ចោទនៅកន្លែងបូមឈាមអ្នកទោសហ្នឹងទេ?

1                   **ឆ៖** បាទ, អត់ទេ ។

2                   **ស៖** ចំពោះលោកផ្ទាល់ លោកមានធ្លាប់ជនជាប់ចោទបញ្ជាឱ្យលោកយកអ្នកទោសទៅបូមឈាម  
3                   ទេ?

4                   **ឆ៖** បាទ, អត់ដែលទេ ព្រោះខ្ញុំអត់មានបច្ចេកទេស ។

5                   **ស៖** តើលោកដែលឃើញនិរសាររបស់ជនជាប់ចោទ ទៅកន្លែងបូមឈាមនោះឬទេ?

6                   **ឆ៖** បាទ, អត់ ។

7                   **ស៖** អ្នកទោសដែលយកមកបូមឈាមនោះ មានស្រ្តីទេ?

8                   [១១:៥៨:០៩]

9                   **ឆ៖** ពេលខ្ញុំឃើញហ្នឹង អត់មានទេ ។

10                   **ស៖** ចំពោះកុមារមានទេ?

11                   **ឆ៖** អត់មានទេ កុមារ ។

12                   **ស៖** លោកធ្លាប់ឃើញគេយកអ្នកទោសទៅវះកាត់ ដើម្បីរៀនវិជ្ជាពេទ្យទេ?

13                   **ឆ៖** បាទ, ខ្ញុំអត់ដែលឃើញទេ ។

14                   **ស៖** នៅមន្ទីរស-២១ នោះ ពេទ្យមានភ្នាក់ងារនាក់ដែរ? ហើយមានពេទ្យស្រីទេ?

15                   **ឆ៖** តាមខ្ញុំដឹង នៅកន្លែងនោះពេទ្យមិនមានច្រើនទេ មានបួនប្រាំនាក់ ប៉ុន្តែគ្រាន់ជាខ្ញុំមិនចាំឈ្មោះ  
16                   ចាំតែពេទ្យ រិន ហើយនិងពេទ្យ ទ្រី ទេដែលចាំឈ្មោះ ក្រៅពីហ្នឹងមានបួនប្រាំនាក់ទៀតតែពេទ្យស្រីគឺ  
17                   មាន ដូច ណាំ ម៉ុន ណាំ អី ដែលកាលគាត់និយាយថា នៅក្នុងហ្នឹងគឺកាលពីជំនាន់មុនមក គឺគាត់នៅខាង  
18                   កើតឯណោះ ។ អីចឹង នៅឆ្ងាយពីទីក្រុងដែរ ហើយពេលនោះក៏ខ្ញុំត្រូវដេកពេទ្យនៅហ្នឹងដែរ ព្រោះខ្ញុំនៅ  
19                   ក្នុងហ្នឹងខ្ញុំមានជំងឺថា របួសសើរវើ របួសអំបែងចូលស្លុត របួសក្បាល ដល់អីចឹងខ្ញុំនៅសម្រាកក្នុងពេទ្យ  
20                   ហ្នឹង ។ ពេទ្យហ្នឹង គេយកទៅព្យាបាលទៅពេទ្យមុនីវង្ស ពេទ្យព្រះកេតុមាលា ពេទ្យរុស្ស៊ី ចេញចូលតាម  
21                   រយៈពេទ្យ ទ្រី ហ្នឹង ។ អីចឹង ខ្ញុំនៅដេកពេទ្យហ្នឹងរាប់ខែ កើតជាជម្ងឺស្លឹកមួយចំហៀងខ្លួន ដល់ពេលហ្នឹង  
22                   បានខ្ញុំនឹកឃើញថា ក្នុងពេទ្យហ្នឹងមានស្រី ម្នាក់ឬក៏ពីរនាក់កាលហ្នឹង ប៉ុន្តែក្រោយមកអត់មានទេ ។

23                   **ស៖** តើពេទ្យស្រីនោះគឺជា ណាំ ម៉ុន ហ្នឹងមែនទេ?

24                   **ឆ៖** តាមខ្ញុំចាំមកឈ្មោះហ្នឹង ខ្ញុំមិនចាំទេ ។ ប៉ុន្តែគ្រាន់ថាអាចនិយាយដំណើរទំនង ប្រហែលជា  
25                   ហ្នឹង ។



1 **ស៖** បន្ទាប់ពីការបំពេញបែបនោះហើយ គេយកទៅឃុំនៅឯណា អ្នកទោសនោះ?

2 **ឆ៖** បាទ, ក្រោយគេបំពេញសំណុំបែបបទហើយ គឺមានឈ្មោះ ធី គាត់មើលតាមបញ្ជីបន្ទប់  
3 មានបន្ទប់ណាទំនេរគាត់បញ្ជូនឱ្យកងការពារយកទៅហ្នឹង ។

4 **ស៖** នៅពេលដែលបណ្តើរអ្នកទោសយកទៅឃុំហ្នឹង តើអ្នកទោសនោះត្រូវដាក់ខ្នោះ ឬចង  
5 មុខឬទេ?

6 **ឆ៖** ជាធម្មតានៅកន្លែងហ្នឹង គឺឱ្យតែចេញពីកន្លែងមួយទៅកន្លែងមួយ គឺដាក់ខ្នោះដៃចងមុខ  
7 បណ្តើរទៅហើយ ។

8 [១២:០៥:៤៥]

9 **ស៖** តើមានការបែងចែកឋានៈអ្នកទោសឬទេ? អ្នកទោសសំខាន់យកទៅឃុំនៅទីណា? អ្នក  
10 ទោសធម្មតាយកទៅឃុំនៅទីណា? ហើយការបែងចែកនេះអ្នកណាជាអ្នកបញ្ជា?

11 **ឆ៖** ការបែងនេះមាន ។ អ្នកទោសសំខាន់គឺដាក់នៅកន្លែងគុកពិសេសខាងត្បូង តាមខ្ញុំដឹង ប៉ុន្តែ  
12 ខ្ញុំមិនដែលបានឡើង បានជាន់នៅកន្លែងនោះទេ ព្រោះខ្ញុំអត់មានសិទ្ធិអីចូលទៅហ្នឹងទេ ។ ហើយអ្នក  
13 ទោសធម្មតា គឺនៅក្នុងគុកធំ ។ ហើយការចាត់ចែងនេះ គឺមានតែបង ខុច ទេគាត់អ្នកចាត់ចែង ។

14 **ប្រធានអង្គជំនុំជម្រះ៖**

15 ឥឡូវនេះ ដល់ម៉ោងត្រូវពិសាអាហារថ្ងៃត្រង់ហើយ អង្គជំនុំជម្រះប្រកាសសម្រាកដើម្បីពិសា  
16 អាហារថ្ងៃត្រង់រហូតដល់ម៉ោងមួយកន្លះចូលវិញ ដើម្បីបន្តដំណើរការនីតិវិធីសវនាការ ។ មន្ត្រីតុលាការ  
17 សម្របសម្រួលដល់សាក្សីរូបនេះ ដើម្បីទទួលបាននូវកន្លែងសម្រាកសមរម្យ ។

18 អនុរក្សមន្ត្រីរឃុំយ៉ាង នាំជនជាប់ចោទទៅកាន់បន្ទប់រង់ចាំ ហើយឱ្យនាំគាត់មកកាន់សាល  
19 សវនាការវិញនៅរសៀលនេះ ឱ្យបានមុនម៉ោងមួយកន្លះ ។

20

21 [សវនាការសម្រាកពីម៉ោង ១២:០៧នាទីដល់ម៉ោង ១៣:៤០នាទី]

22 **ប្រធានអង្គជំនុំជម្រះ៖**

23 សូមអញ្ជើញអង្គុយចុះ។ អង្គជំនុំជម្រះប្រកាសបន្តកិច្ចដំណើរការនីតិវិធីសវនាការស្តាប់សក្ខីកម្ម  
24 សាក្សី ប្រាក់ ខន ។ ហើយជាបន្តនេះ សូមប្រគល់វេទិកាទៅចៅក្រម យ៉ា សុខន ដើម្បីបន្តសំណួរ ។  
25 សូមញើញលោកចៅក្រម ។

1 **សួរដោយចៅក្រម យ៉ា សុខនៈ**

2 **ស៖** សូមអរគុណលោកប្រធាន ។ តើលោកមានដឹងឬទេ តើមានការកំណត់អ្នកទោសដូចម្តេច  
3 ដែលត្រូវឃុំក្នុងបន្ទប់រួម និងឃុំក្នុងបន្ទប់ដោយឡែក? ហើយបន្ទប់ឃុំរួមនៅអគារណាខ្លះ ហើយបន្ទប់  
4 ឃុំដោយឡែកនៅអគារណាខ្លះដែរ?

5 **ឆ៖** តាមខ្ញុំធ្លាប់ចេញចូលឃើញនៅកន្លែងឃុំរួមនិងឃុំដោយឡែក គឺអ្នកទោសដែលយកទៅឃុំ  
6 រួម បានន័យថាអ្នកហ្នឹង ជាអ្នកមិនមានបណ្តាស័ក្តិអី ហើយក៏មិនសូវមានការពាក់ព័ន្ធអី អីចឹងគេយក  
7 ទៅដាក់រួមមួយ ក្នុងបន្ទប់អគារនៅខាងលើ ជាន់លើអី ដែលអត់មានវ៉ែបន្ទប់តូចៗ អាហ្នឹងគេដាក់ខ្លះ  
8 មួយខ្សែៗជាប់គ្នាហ្នឹង ហើយអ្នកណាដែលជាមនុស្សត្រូវការយកចម្លើយ អាហ្នឹងគេដាក់បន្ទប់តូចៗខាង  
9 ក្រោម ។

10 **ស៖** តើបន្ទប់ឃុំរួមនៅអគារណា ហើយបន្ទប់ឃុំដោយឡែកនៅអគារណា?

11 **ឆ៖** តាមខ្ញុំធ្លាប់ទៅយកអ្នកទោស ឃុំរួមនៅអគារ “B” អគារ “C” អគារ “D” ហ្នឹងគឺខាង  
12 លើៗដែលអត់មានបន្ទប់តូចហ្នឹង អាហ្នឹងច្រើនជាដាក់រួមៗ ។

13 **ស៖** ចុះបន្ទប់ឃុំអគារ ឃុំដោយឡែកនោះ នៅអគារណា?

14 **ឆ៖** ឃុំដោយឡែក ឃើញនៅអគារ ដូចខ្ញុំរៀបរាប់ហ្នឹងដែរ ប៉ុន្តែខាងក្រោម ជាន់ទីមួយ និង  
15 ជាន់ទីពីរ ។

16 **ស៖** នៅក្នុងបន្ទប់ឃុំអគាររួមហ្នឹង គេដាក់ឱ្យអ្នកទោសធ្វើយ៉ាងម៉េចនៅក្នុងបន្ទប់ហ្នឹង គេឱ្យដេក  
17 ឬក៏ឱ្យ តើគេមានដាក់ខ្លះឬទេនៅក្នុងបន្ទប់អគាររួមហ្នឹង បន្ទប់រួម?

18 **ឆ៖** តាមខ្ញុំធ្លាប់ឃើញ គេដាក់ខ្លះមួយដើមអីចឹងទៅ គ្នាបួនដប់នាក់អីចឹងទៅ ខ្លះម្ខាងហើយ  
19 ម្ខាងទៀត មួយដើមទៀតទៅ ។

20 [១៣:៤៣:៥៥]

21 **ស៖** ក្នុងបន្ទប់រួមហ្នឹង តើដាក់អ្នកទោសហ្នឹងប៉ុន្មាននាក់ដែរ?

22 **ឆ៖** តាមខ្ញុំឃើញ ប្រហែលជាអត់ដល់ម្ភៃនាក់ទេព្រោះមានលេខរៀងពីលេខ១ ដល់លេខ១៨ ។

23 **ស៖** តើក្នុងមួយរន្ធនា តើគេដាក់អ្នកទោសប៉ុន្មានទៅ?

24 **ឆ៖** បានន័យថា មួយម្ខាងដាក់បានប្រាំបួននាក់ ។

25 **ស៖** បន្ទប់មានប៉ុន្មានរន្ធនា?

- 1                   **ឆ៖** ក្នុងបន្ទប់ឃុំហ្នឹងមានពីរ ។
- 2                   **ស៖** អ្នកទោសហ្នឹង គេតម្រូវឱ្យធ្វើអី ឱ្យដេក ឬក៏ឱ្យអង្គុយ ឬឱ្យឈរ?
- 3                   **ឆ៖** អ្នកទោសពេលខ្ញុំទៅ គេច្រើនតែគេឱ្យដេក ដេកតម្រៀបគ្នាជាជួរ ។
- 4                   **ស៖** នៅពេលនោះ លោកឃើញអ្នកទោសស្លៀកពាក់អី?
- 5                   **ឆ៖** ចំណែកអ្នកទោស ពេលខ្ញុំទៅ ខ្លះក៏ស្លៀកខ្លី ខ្លះក៏អត់ អត់មានអាវមានអីទេ ។
- 6                   **ស៖** អីចឹងមានអ្នកទោសខ្លះ អត់មានខោអាវស្លៀកពាក់តែម្តង?
- 7                   **ឆ៖** បាទ ។
- 8                   **ស៖** លោកដឹងឬទេថា ការផ្តល់របបអាហារឱ្យអ្នកទោសនៅទីនោះ គេផ្តល់របៀបម៉េចដែរ?
- 9                   **ឆ៖** ការផ្តល់ម្ហូបអាហារនៅទីកន្លែងនោះ ខ្ញុំមិនបានជាអ្នកអនុវត្តផ្ទាល់ទេ ប៉ុន្តែគ្រាន់តែដឹង
- 10                   គ្រាន់តែឃើញហ្នឹង គឺឃើញបបរដើមចេកដួសចែកអ្នកទោសហ្នឹង មួយកាៗ ដែលលើសពីហ្នឹងទៀត
- 11                   ខ្ញុំអត់ដឹងទេ ។
- 12                   **ស៖** នៅក្នុងការធ្វើអនាម័យ ដូចជាការចុះងូតទឹក តើគេផ្តល់ឱ្យយ៉ាងម៉េចដែរ ងូតទឹកជម្រះ
- 13                   កាយនៅក្នុងបន្ទប់ឃុំហ្នឹង?
- 14                   **ឆ៖** នៅក្នុងបន្ទប់ហ្នឹង គេឱ្យងូតទឹក ជួនកាលពីរថ្ងៃ បីថ្ងៃ ឃើញយកទុយោបាញ់ដាក់ឱ្យដុស
- 15                   ក្តែល ឱ្យដុសឥដ្ឋនៅកន្លែងហ្នឹងឱ្យស្អាតៗ ។
- 16                   **ស៖** លោកមានដែលសម្គាល់ទេថា អ្នកទោសហ្នឹងមានដែលឈឺទេនៅក្នុងអគាររួមហ្នឹង មាន
- 17                   អ្នកទោសឈឺទេ?
- 18                   **ឆ៖** បាទ, ចំពោះអ្នកឈឺ ខ្ញុំមិនដែលបានចាប់អារម្មណ៍ មើលដឹងទេ ។
- 19                   **ស៖** លោកមានដែលឃើញពេទ្យ គេទៅព្យាបាលឱ្យអ្នកទោសនៅមន្ទីរឃុំឃាំងទេ?
- 20                   **ឆ៖** ពេទ្យគេទៅព្យាបាលនៅតាមមន្ទីរឃុំឃាំងហ្នឹង គឺមាន ឃើញជាញឹកញាប់ ដើរមើល ខ្លះ
- 21                   មានរបួស មានឈឺអី គឺពេទ្យគេដើរសួរ ដើរចែកថ្នាំអី មានថ្នាំខ្មែរ ថ្នាំអាចម៍ទន្សាយហ្នឹង ។
- 22                   [១៣:៤៨:១៧]
- 23                   **ស៖** អ្នកទោស ដែលគេយកទៅសួរចម្លើយ ហើយត្រូវបានគេធ្វើទារុណកម្មឱ្យមានរបួស គេ
- 24                   ឱ្យមកបន្ទប់ហ្នឹងវិញទេ?
- 25                   **ឆ៖** បាទ, ឱ្យមក ។

- 1                   **ស៖** មានពេទ្យគេមកព្យាបាលរបួសក្នុងការដែលទទួលទារុណកម្ម?
- 2                   **ឆ៖** បាទ, ឃើញមានមក ព្យាបាលនៅដល់កន្លែងហ្នឹង ។
- 3                   **ស៖** ចុះបន្ទប់ឃុំដោយឡែក តើគេមានដាក់ខ្លោះអ្នកទោសទេ ដាក់នៅទីណា ដាក់នៅកន្លែងណា
- 4                   ដាក់ដៃ ឬដាក់ជើង?
- 5                   **ឆ៖** បាទ, បន្ទប់ឃុំតូចៗហ្នឹងមានដាក់ខ្លោះជើង ដាក់ច្រវាក់ជាប់នឹងដៃកបណ្តុះមកក្នុងដី ក្នុងស៊ី
- 6                   ម៉ង់ត៍ហ្នឹង ចាក់សោជាប់ ។
- 7                   **ស៖** តើដាក់ខ្លោះជើងតែម្ខាង ឬក៏តែម្ខាង?
- 8                   **ឆ៖** ពេលហ្នឹងភាគច្រើនឃើញម្ខាង ។
- 9                   **ស៖** ហើយគេតម្រូវឱ្យអ្នកទោសដេកដូចគ្នា ដូចជានៅក្នុងបន្ទប់ឃុំឃាំងរួមអីចឹងដែរ?
- 10                  **ឆ៖** បាទ, ឱ្យដេកដូចគ្នា មិនឱ្យងើបឈរ មិនឱ្យអង្គុយទេ ។
- 11                  **ស៖** អ្នកទោសស្រី គេឃុំនៅឯណាដែរ?
- 12                  **ឆ៖** អ្នកទោសស្រីដែលនៅកន្លែងហ្នឹង ជួនកាលក៏គាត់ជាប់នៅតាមបន្ទប់តូចៗដែរ តែភាគច្រើន
- 13                  នៅអគារខាងលើ បន្ទប់ទូលាយធំៗហ្នឹង គឺគេយកដាក់ប្រលែងចោលនៅក្នុងបន្ទប់ហ្នឹង ហើយអត់មាន
- 14                  ដាក់ខ្លោះ ដាក់អីទេ ច្រើនតែដាក់ព្រលែងទាំងអស់ហើយ ចាក់សោពីក្រៅ ។
- 15                  **ស៖** កុមារដែលមកជាមួយម្តាយហ្នឹង តើគេឃុំជាមួយម្តាយហ្នឹងទេ ឬក៏យកទៅឃុំនៅកន្លែង
- 16                  ដោយឡែកផ្សេងទៀត?
- 17                  **ឆ៖** ចំពោះកុមារមិនដែលឃើញនៅក្នុងទេ ។
- 18                  **ស៖** ចំពោះជនបស្ចិមប្រទេស គេឃុំនៅអគារណាដែរ ហើយគេមានដាក់ខ្លោះដៃ និងជើងទេ?
- 19                  **ឆ៖** អ្នកទោសជនបស្ចិមប្រទេស ខ្ញុំធ្លាប់ឃើញ គេដាក់នៅខាងលើជណ្តើរ អ្នកទោសខាង
- 20                  ក្រោមជណ្តើរ គេដាក់នៅខាងក្រោម ប៉ុន្តែនៅខាងលើជណ្តើរ អាជណ្តើរកាច់ឡើងទៅខាងលើហ្នឹង
- 21                  កន្លែងវាលហ្នឹង គឺដាក់នៅនឹងវាលជណ្តើរហ្នឹងម្តង ។
- 22                  [១៣:៥១:៤៥]
- 23                  **ស៖** តើគេមានដាក់ខ្លោះដៃ ឬជើងទេ នៅពេលឃុំហ្នឹង?
- 24                  **ឆ៖** នៅពេលឃុំហ្នឹង ឃើញមានជាប់ខ្លោះជើង ដូចគេ ដូចឯងដែរ?
- 25                  **ស៖** មានសម្លៀកបំពាក់ស្លៀកពាក់ត្រឹមត្រូវទេ?

1                   **ឆ:** បាទ, សម្លៀកបំពាក់ ឃើញមានស្លៀក ។

2                   **ស:** តើស្លៀកពាក់ដូចអ្នកនៅឃុំបន្ទប់រួមដែរ ដែលស្លៀកតែខាខ្លីនោះ មែនទេ?

3                   **ឆ:** ចំពោះអ្នកទោសបស្ចឹមប្រទេស ខ្ញុំឃើញគឺសម្លៀកបំពាក់ដែលចូលមកនៅ មកពីក្រោមក  
4                   យ៉ាងម៉េច គឺនៅស្លៀកពាក់អីចឹង ។

5                   **ស:** តើការផ្តល់ម្ហូបអាហារឱ្យអ្នកទោសនេះរបៀបម៉េចដែរ?

6                   **ឆ:** ការផ្តល់ម្ហូបអាហាររបបអី ខ្ញុំមិនបានឃើញច្បាស់ ប៉ុន្តែប្រហាក់ប្រហែលនឹងអ្នកដែលនៅ  
7                   ក្នុងហ្នឹងដែរ តាមមើល ព្រោះគ្មានរបបអីផ្សេងពីហ្នឹងទៀតទេ ។

8                   **ស:** ចំពោះឈ្លីយស៊ីកវៀតណាម តើគេឃុំនៅអគារណា?

9                   **ឆ:** ខ្ញុំមិនបានដឹងច្បាស់ដែរ ប៉ុន្តែនៅក្នុងអគារបី អគារហ្នឹង ប៉ុន្តែមិនដឹងអគារណាខ្លះទេ ។

10                  **ស:** គេមានដាក់ខ្នោះដៃជើង ហើយមានសម្លៀកបំពាក់ស្លៀកពាក់ទេ?

11                  **ឆ:** អាហ្នឹងជាទូទៅ គឺដាក់ខ្នោះតាមធម្មតា ដូចគេដូចឯងហ្នឹង រីឯសម្លៀកបំពាក់ ខ្លះមាន ខ្លះ  
12                  អត់ទៀត ធម្មតាអីចឹងតែម្តង កន្លែងហ្នឹង ។

13                  **ស:** តើលោកដឹងពីឈ្លីយស៊ីកដែលគេឃុំនៅស-២១ ហ្នឹងទេ មានចំនួនប៉ុន្មាននាក់?

14                  **ឆ:** ខ្ញុំមិនអាចប៉ាន់ស្មានបានទេ ព្រោះខ្ញុំអត់ដឹងចំនួន ។

15                  **ស:** ចំពោះអ្នកទោសជាបុគ្គលិកស-២១ គេឃុំនៅអគារណា?

16                  **ឆ:** ចំពោះអ្នកទោសបុគ្គលិកស-២១ ខ្ញុំឃើញយកមកដាក់នៅខាងក្នុងហ្នឹងដែរ ប៉ុន្តែគ្រាន់ថា  
17                  ដាក់ហើយ គឺអត់មានឱ្យអ្នកសួរហ្នឹងទៅជិត ដើរជិតអីទេ ឬមួយក៏បិទបង្អួចជិតឈឹង អត់ឱ្យមានឃើញ  
18                  គ្នា ។

19                  **ស:** ចំពោះអ្នកទោសត្រូវការបន្ទោរបង់ តើគេផ្តល់របៀបម៉េចឱ្យទៅ? ត្រូវការបន្ទោរបង់បត់  
20                  ជើងធំ បត់ជើងតូចនោះ? សម្រាប់អ្នកទោសដែលនៅឃុំក្នុងបន្ទប់រួមនោះ គេធ្វើដូចម្តេចទៅ?

21                  **ឆ:** បាទ, អាហ្នឹងខ្ញុំមិនមែនជាអ្នកនៅប្រចាំការនៅហ្នឹងអីចឹងដឹងមិនច្បាស់ដែរ ប៉ុន្តែប្រហែល  
22                  ជាអ្នកណាបត់ជើងអីហ្នឹង អ្នកហ្នឹងឡើងអង្គុយយកឡាំង អែរកែង អាឡាំងគ្រាប់ កេះគ្រាប់យកទៅ  
23                  បត់ជើងដាក់ ។

24                  **ស:** អ្នកទោសដែលជាប់ឃុំនៅស-២១ លោកមានដែលឃើញមានដោះលែងអ្នកទោសណាទេ?

25

1                   **ឆ៖** តាមខ្ញុំនៅហ្នឹងតាំងពីនៅ ទល់ចេញមកមិនដែលមកមិនដែលឃើញមានការដោះលែងអ្នក  
2                   ទោសណាមួយទេ ។

3                   **ស៖** បើគ្មានការដោះលែងទេ តើជោគវាសនានៃអ្នកជាប់ឃុំទាំងនោះយ៉ាងណាដែរ? លោកមាន  
4                   ដឹងទេ?

5                   **ឆ៖** បាទ, ជោគវាសនាអ្នកទោសទាំងអស់ហ្នឹងបើតាមការសន្និដ្ឋានរបស់ខ្ញុំ គឺមានតែស្លាប់ទាំង  
6                   អស់ហ្នឹង ។

7                   **ស៖** គេយកគាត់ទៅសម្លាប់ ឬក៏គាត់ស្លាប់ដោយខ្លួនឯង?

8                   **ឆ៖** ខ្លះក៏ឈឺស្លាប់នៅហ្នឹងគុក ខ្លះក៏គេយកទៅសម្លាប់ ។

9                   **ស៖** លោកមានដែលឃើញអ្នកទោសធ្វើអត្តឃាតទេ?

10                  **ឆ៖** អ្នកទោសធ្វើអត្តឃាតខ្លួនឯងខ្ញុំអត់ដែលឃើញទេ ប៉ុន្តែគ្រាន់តែនៅជិតៗគ្នាហ្នឹងមាន ។

11                  **ស៖** អ្នកទោសគេធ្វើអត្តឃាតរបៀបម៉េចទៅ?

12                  **ឆ៖** នៅក្នុងហ្នឹង ខ្ញុំដឹងដោយសារពេលទៅរៀនសូត្រនៅកន្លែងសាលានយោបាយជិតផ្ទះបងខុច  
13                  ហ្នឹងគាត់បានប្រាប់ថា ខ្លះលោតទម្លាក់ពីលើអគារ ខ្លះពេលភ្លើងរលត់ យកចង្កៀងដុត អីចឹងអ្នកទោស  
14                  ហ្នឹងត្រូវយកចង្កៀងទៅស្រោចខ្លួនឱ្យឆេះ ខ្លះយកស្លាបបកា ឬបីចាក់ខ្លួន ។ ហ្នឹងជាធ្វើឃាតដោយខ្លួន  
15                  ឯង ។

16                  [១៣:៥៨:៤៥]

17                  **ស៖** តើលោកមានដឹងពីចំនួនប៉ុន្មាននាក់ទៅដែលអ្នកទោសធ្វើអត្តឃាតដោយខ្លួនឯងស្លាប់?

18                  **ឆ៖** ខ្ញុំមិនបានដឹងច្បាស់ទេ មិនដឹងជាប៉ុន្មាននាក់ដែរ ។

19                  **ស៖** អ្នកទោសដែលគេយកទៅសម្លាប់នៅស-២១ ហ្នឹងគេយកនៅពេលណា? ពេលថ្ងៃ ឬក៏  
20                  ពេលយប់?

21                  **ឆ៖** ពេលគេយកទៅសម្លាប់តែង គេយកហ្នឹង ខ្ញុំឧស្សាហ៍ឃើញពេលល្ងាច ពេលព្រលប់ៗហ្នឹង  
22                  គឺច្រើនឃើញយកទ្បានមកទុយនៅមាត់ច្រកហ្នឹងហើយ ខ្ញុំយកអ្នកទោសអីទៅទុកហ្នឹងជញ្ជូនអ្នកទោស  
23                  មកយកមកដាក់ទ្បាននៅពេលល្ងាចៗ ។

24                  **ស៖** តើមានការសម្លាប់អ្នកទោសនៅស-២១ ហ្នឹងទេ?

25                  **ឆ៖** បាទ, នៅ ស-២១ ហ្នឹងក៏មានកាប់សម្លាប់នៅនឹងខ្លះដែរ ជុំវិញអគារខាងក្រៅនោះ ។

1                   **ស៖** តើអ្នកទោសប្រភេទណាដែលគេយកទៅសម្លាប់នៅជុំវិញអគារស-២១ នោះ?

2                   **ឆ៖** អ្នកទោសខ្ញុំក្តាប់មិនជុំដែរ ប៉ុន្តែខ្ញុំស្មានហ្នឹងដើរខាងក្រៅហ្នឹងជួនកាលរកបេះដូងបេះអីហូប  
3 អីចឹងឃើញមានរណ្តៅ ហើមឡើងស្តុយរុយរោមពេញអីចឹងឃើញមាន ។

4                   **ស៖** តើលោកដឹងថា ក្រុមណាជាអ្នកទទួលយកអ្នកទោសហ្នឹងទៅសម្លាប់នៅក្នុងស-២១ហ្នឹង?

5                   **ឆ៖** អ្នកយកទៅសម្លាប់ខ្ញុំក្តាប់អត់ជុំទេ ។

6                   **ស៖** តើជាក្រុមដឹកជញ្ជូនរបស់ ហ៊ឹម ហ៊ុយ មែនទេ?

7                   **ឆ៖** មិនដឹងជាក្រុម ហ៊ុយ ឬមួយក៏ក្រុម ប៉េង នៅហ្នឹងខ្ញុំអត់ក្តាប់ជុំដែរ ។

8                   **ស៖** អ្នកទោសសំខាន់ៗគេយកទៅសម្លាប់នៅណា?

9                   **ឆ៖** អ្នកទោសសំខាន់ៗខ្ញុំអត់ដឹងទេ ។

10                  **ស៖** តើបុគ្គលិកស-២១ និងគ្រួសារគេយកទៅសម្លាប់នៅកន្លែងណាដែរ?

11                  **ឆ៖** បុគ្គលិកនៅក្នុងហ្នឹងពេលដែលគេយកទៅសម្លាប់នោះខ្ញុំក៏ក្តាប់អត់ជុំ មិនដឹងជាគេយកទៅ  
12 សម្លាប់នៅកន្លែងណាផង អត់ដឹង ។

13                  **ស៖** តើការសម្លាប់ជនជាតិបរទេសបច្ច័យប្រទេសនៅកន្លែងណា? ហើយលោកដឹងវិធីសម្លាប់  
14 ធ្វើដូចម្តេចទៅ?

15                  **ឆ៖** ចំពោះជនបរទេសដែលគេយកទៅសម្លាប់ខ្ញុំមិនបានដឹងមិនបានឃើញទេ។ ប៉ុន្តែគ្រាន់តែឮ  
16 គេប្រាប់ខ្ញុំ ថាយកទៅសម្លាប់នៅកន្លែងផ្លូវកែង បេប្រេហ៊ឹម ផ្លូវពីទូលទំពូងទៅមហាមន្ត្រីហ្នឹង ។ អីចឹង  
17 មានអ្នកនៅកំពង់ឆ្នាំងម្នាក់ដែលប្រាប់ខ្ញុំថា យកទៅ យកអ្នកទោសទៅដាក់នៅកណ្តាលផ្ទាល់ហើយ លើក  
18 កង់ឡាន ច្រកជុំវិញខ្លួនឱ្យផុតក្បាលហើយយកសាំងចាក់ដុតទៅ ។

19 [១៤:០៤:០៥]

20                  **ស៖** នៅពេលដែលគេដាក់កៅស៊ូកង់ច្រកដាក់ក្បាលទៅលើអ្នកទោស តើអ្នកទោសនោះនៅរស់  
21 ទេ ឬក៏អ្នកទោសនោះស្លាប់ហើយបានគេដុត?

22                  **ឆ៖** បាទ, គេច្រកហ្នឹងខ្ញុំមិនបានឃើញផ្ទាល់ ប៉ុន្តែបើអ្នកទោសងាប់មិនអាចអង្គុយកើតទេ  
23 ទាល់តែអ្នកទោសនោះរស់ ។

24                  **ស៖** តើរឿងនេះអ្នកណានិយាយប្រាប់លោក?

25                  **ឆ៖** ឈ្មោះ សៀ នៅខាងកំពង់ឆ្នាំង កងការពារប្រចាំការនៅកន្លែងនោះ ។

1                   **ស៖** គេយកទៅសម្លាប់នោះពេលយប់ ឬក៏ពេលថ្ងៃ?

2                   **ឆ៖** ពេលវេលាខ្ញុំអត់ដឹងដែរ ។

3                   **ស៖** តើការសម្លាប់ឈ្លើយសឹកវៀតណាមជនជាតិវៀតណាមនៅទីកន្លែងណា?

4                   **ឆ៖** អានេះជារឿងការងាររួមនៅហ្នឹង អានេះបើតាមខ្ញុំស្មានប្រហែលជានៅជើងឯកទាំងអស់  
5 ព្រោះក្រោយមកនៅជុំវិញស-២១ ហ្នឹងអត់មានការកាប់សម្លាប់ទេ ។ ក្រោយមកមានតែការដឹកជញ្ជូន  
6 ទៅជើងឯកទាំងអស់ ។

7                   **ស៖** លោកប៉ាន់ប្រមាណមើលប្រហែលជាប៉ុន្មានដែរ ឈ្លើយសឹកវៀតណាមហ្នឹង?

8                   **ឆ៖** ខ្ញុំអត់ប៉ាន់ប្រមាណត្រូវទេ ព្រោះចំនួនវាឃើញ វាមិនបានគ្រប់ចំនួន អីចឹងការប៉ាន់ស្មានវា  
9 អត់ត្រូវ ។

10                  **ស៖** ប្រហែលរាប់រយនាក់ទេ?

11                  **ឆ៖** ប្រហែលជារាប់រយនាក់ ។

12                  **ស៖** លោកដឹងថាគេសម្លាប់កុមារនៅ ស-២១ នៅកន្លែងណា?

13                  **ឆ៖** ផ្នែកកុមារដែលខ្ញុំដឹង គឺដឹងថា អាពេល ប៊ូ ហ្នឹងគេទម្លាក់មកពីលើម្នាក់ហ្នឹង គឺទម្លាក់ពីលើ  
14 អគារខាងលើមក ហើយធ្លាក់មកបាក់កស្លាប់ទៅ ហើយប្រើខ្ញុំយកទៅកប់ ខ្ញុំដឹងតែមួយហ្នឹងទេ ។ ក្រៅ  
15 ពីហ្នឹងមិនដឹងជាគេយកទៅកប់នៅកន្លែងណាទេ ពីព្រោះជាភារកិច្ចរបស់ផ្នែកខាងការពារ ។

16                  [១៤:០៧:២០]

17                  **ស៖** មន្ទីរដែលយកអ្នកទោសទៅសម្លាប់នៅជើងឯកលោកដឹងទេ?

18                  **ឆ៖** បាទ, ការសម្លាប់នៅជើងឯកទីតាំងហ្នឹងកាលពីដើម កាលនៅហ្នឹងខ្ញុំអត់ដឹងទេ ។ អត់ដឹងថា  
19 មាននៅជើងឯងទេ គ្រាន់តែដឹងថាគេយកទៅក្រៅ ប៉ុន្តែមិនដឹងនៅឯណា អត់ហ៊ានសួរហ៊ាននាំគេផង ។

20                  **ស៖** តើលោកដឹងថា មានប្រតិបត្តិការយកអ្នកទោសទៅសម្លាប់នៅជើងឯកហ្នឹងគេធ្វើបែបម៉េច  
21 ទេ?

22                  **ឆ៖** បាទ, ខ្ញុំអត់ដឹង ។

23                  **ស៖** លោកមានដឹងថារបៀបសម្លាប់មនុស្សហ្នឹងគេសម្លាប់របៀបម៉េចនៅស-២១ ហ្នឹង?

24                  **ឆ៖** បាទ, រឿងសម្លាប់រឿងអីក៏ខ្ញុំអត់ដឹង ព្រោះខ្ញុំអត់មានភារកិច្ចទៅកន្លែងនោះផង ។

25                  **ស៖** មុនមួយថ្ងៃ ថ្ងៃ៧ មកវា ឆ្នាំ១៩៧៩ មានអ្នកទោសនៅស-២១ ឬទេ?

1                   **ឆ៖** នៅខាងក្នុងគុកខ្ញុំអត់ដឹងទេ មុនមួយថ្ងៃ ប៉ុន្តែពេលនោះការងារនៅស-២១ មុននឹងបីបួនថ្ងៃ  
2                   គឺសម្រាកការងារអស់ហើយ ។

3                   **ស៖** មុនបីបួនថ្ងៃ សម្រាកការងារ ចុះអ្នកដទៃទៀតគេធ្វើអ្វី?

4                   [១៤:១០:០០]

5                   **ឆ៖** ការងារខាងក្រៅខ្ញុំអត់ដឹងទេ ប៉ុន្តែដឹងថា ក្នុងផ្នែកសួរចម្លើយហ្នឹង គឺការងារសម្រាកអស់  
6                   ហើយអត់មានត្រូវសួរ ត្រូវអីទៀតទេ គឺសម្រាកនៅស្ងៀមតែម្តង ព្រោះដោយសារព្រមានសភាពការណ៍  
7                   រៀតណាមវីចូលមកច្របូកច្របល់មកដល់អ្នកលឿងអ្នកអី ដល់អីចឹងយើងការភ័យព្រួយគ្រប់គ្នា។ អីចឹង  
8                   ប្រុងជើងព្រួលរៀបរត់ទាំងអស់គ្នា ។

9                   **ស៖** តើនៅថ្ងៃណាណាកចាកចេញពី ស-២១?

10                  **ឆ៖** ពេលចាកចេញពីស-២១ គឺនៅថ្ងៃ៧ មករា ហ្នឹងតែម្តង ព្រលឹមឡើងប្រហែលជាម៉ោងបួន  
11                  ដប់ស្រាប់តែឃើញរថក្រោះចូលមកតាមផ្លូវមុនិវង្សហ្នឹងបរឡើងទៅជើងទៅ ដល់អីចឹងបាន ហិ ហ្នឹង  
12                  ស្រែកហៅឱ្យយកអាវុធយកអីនៅផ្ទះគាត់ហ្នឹងកាន់ម្នាក់មួយដើម្បីគ្រប់គ្នា ។ ប្រមូលគ្នាឱ្យរត់ចេញទៅ  
13                  តាមច្រកវត្តទួលទំពូងទៅទំនប់បឹងទំពុនទៅ ។

14                  [១៤:១១:១៩]

15                  **ស៖** នៅពេលលោកចាកចេញទៅ តើលោកមានឃើញអ្នកទោសដែលមានគេសម្លាប់នៅអគារ  
16                  “A” ទេ?

17                  **ឆ៖** បាទ, អ្នកទោសគេសម្លាប់នៅអគារ “A” ខ្ញុំអត់បានឃើញទេ ព្រោះអត់បានចូលបីបួនថ្ងៃ  
18                  ហើយៗដល់ពេលចេញ គឺចេញទៅតែម្តង ។

19                  **ស៖** តើការសម្លាប់ទាំងអស់ហ្នឹង តើអ្នកណាជាអ្នកបញ្ជាលោកដឹងទេ?

20                  **ឆ៖** បាទ, ការសម្លាប់នឹង គឺខ្ញុំអត់ដឹងដែរ ។

21                  **ស៖** លោកដឹងទេ? ដឹងថាអ្នកណាជាអ្នកបញ្ជាទេ?

22                  **ឆ៖** ខ្ញុំអត់បានដឹងដែរអាទៀតហ្នឹង ព្រោះខ្ញុំពេលនោះ ខ្ញុំចេញទៅអត់មានដឹងថា មានអ្នកទោស  
23                  អីនៅហ្នឹង អីអត់ដឹងផង ។

24                  **ស៖** តើលោកអាចប៉ាន់ស្មានបានទេ? ថាតើចំនួនអ្នកទោសដែលសម្លាប់នៅស-២១ ហ្នឹងចំនួន  
25                  ប៉ុន្មានដែរ?

1                                   **ឆ៖** តាមការឃើញជាន់ស្មានរបស់ខ្ញុំអ្នកទោសដែលស្លាប់នៅក្នុងស-២១ ដែលគេយកទៅ-  
2                                   សម្លាប់នឹង បែបមិនពីរម៉ឺននាក់ទេ ។

3                                   [១៤:១៣:១៦]

4                                   **ស៖** លោកដឹងថា ហ៊ី អនុប្រធានស-២១ ហ្នឹងគាត់នៅទីណាទេ?

5                                   **ឆ៖** ហ៊ី អនុប្រធានហ្នឹង ខ្ញុំអត់ដឹងទេបង ។ ដឹងរស់ស្លាប់ផង អត់ដឹង ។

6                                   **ស៖** នៅពេលចេញពីភ្នំពេញទៅ ហ៊ី ទៅជាមួយលោកទេ?

7                                   **ឆ៖** ពេលចេញពីភ្នំពេញទៅ ហ៊ី, ឌុច, ចាន់ អីហ្នឹងទៅទាំងអស់គ្នាហ្នឹង ។ អ្នកនៅសេសសល់  
8                                   អីប៉ុន្មានហ្នឹង គឺទៅជាមួយគ្នាទាំងអស់ ។

9                                   **ស៖** តើមាននាំអ្នកទោសមួយចំនួនទៅទេ?

10                                  **ឆ៖** បើតាមខ្ញុំឃើញកាលហ្នឹងមានអ្នកទោសមានដូច តាជុំ មី, តាវ៉ាន់ ណាត, តាទួន, តាម៉េង  
11                                  ប៉ុន្តែមួយចំនួនគាត់ស្លាប់អស់ហើយ ។

12                                  **ចៅក្រម យ៉ា សុខនៈ**

13                                  សូមអស់សំណួរហើយលោកប្រធាន ។

14                                  [១៤:១៤:៤០]

15                                  **ប្រធានអង្គជំនុំជម្រះ**

16                                  អស់លោក លោកស្រីចៅក្រម តើមានសំណួរអ្វីសួរដល់សាក្សីរូបនេះដែរឬទេ? សូមអញ្ជើញ  
17                                  លោកស្រីចៅក្រម ។

18                                  **សួរដោយចៅក្រម ស៊ីលីយ៉ា ខាតវ៉ាយថ័រ**

19                                  សូមអរគុណលោកប្រធាន ។ លោកនៅថ្ងៃបានរៀបរាប់អំពីអ្នកទោសបរទេស ដែលត្រូវបាន  
20                                  ជាប់ឃុំនៅស-២១ ហើយខ្ញុំចង់សួរលោកនូវសំណួរមួយចំនួនអំពីអ្នកទោសបរទេសទាំងអស់នោះ ។

21                                  **ស៖** តើលោកនៅចាំទេ? ចាំថាមានអ្នកទោសបរទេសក្រៅពីជនជាតិវៀតណាម ដូចជាអ្នកទោស  
22                                  បស្ចិមប្រទេសដែលត្រូវបានជាប់ឃុំនៅ ស-២១ ដែរឬទេ?

23                                  **ឆ៖** បាទ, ខ្ញុំបានឃើញតែជនជាតិវៀតណាម ហើយនិងអ្នកបស្ចិមប្រទេសមានមកតែពីរនាក់  
24                                  ហ្នឹង ហើយក្រៅពីហ្នឹងអត់ដែលបានឃើញទេ ។

25                                  **ស៖** តើលោកឃើញអ្នកជាប់ឃុំជនជាតិថៃ ដែរឬទេ?

1 ឆ: បាទ, ជនជាតិថៃខ្ញុំអត់ដែលបានឃើញទេ ។

2 ស: នៅពេលដែលលោកនៅស-២១ តើលោកមានដែលធ្លាប់ឮរបាយការណ៍ផ្សាយតាមវិទ្យុដែរ  
3 ឬទេ ស្តីអំពីជម្លោះប្រដាប់អាវុធផ្សេងៗនោះ?

4 ឆ: នៅក្នុងស-២១ គឺបានដឹងថា ជម្លោះប្រដាប់អាវុធរវាងកម្ពុជានិងវៀតណាមមាន ។

5 ស: ថាតើលោកអាចចាំដែរឬទេ? តើលោកដឹងព័ត៌មាននេះនៅពេលណា? ហើយសង្គ្រាមនោះ  
6 ជម្លោះនោះកើតឡើងចាប់ពីពេលណាមក?

7 ឆ: ជម្លោះនេះខ្ញុំអាចដឹងតាមរយៈសួរចម្លើយអ្នកទោសទៅ ខ្លះគ្នាថាទៅវែរនៅវៀតណាមវែរអី  
8 ដល់ពេលគេចាប់មកអីចឹង ។ អីចឹងដឹងតាមរយៈហ្នឹងតាំងពីឆ្នាំ៧៧ អីហ្នឹង ។

9 ស: ថាតើឆ្នាំ៧៧ គឺជាឆ្នាំដំបូងដែលលោកនៅចាំថា មានអ្នកទោសជនជាតិវៀតណាមដែល  
10 ជាប់ឃុំនៅស-២១?

11 ឆ: បាទ សំណួរស្តាប់អត់បាន ។

12 ស: ថាតើឆ្នាំ១៩៧៧ គឺជាឆ្នាំដំបូងដែលលោកបានឃើញអ្នកទោសវៀតណាមដែលជាឈ្មើយ  
13 សឹកនោះជាប់ឃុំនៅស-២១ ដែរឬទេ?

14 ឆ: បាទ ។

15 ស: ថាតើលោកឃើញអ្នកជាប់ឃុំវៀតណាមផ្សេងទៀតដែលនៅ ស-២១ ដែរឬទេ? គឺឃើញ  
16 អ្នកជាប់ឃុំស៊ីវិល ដែលជាជនស៊ីវិលជាប់ឃុំនៅ ស-២១ ដែរឬទេ?

17 ឆ: បាទ នៅហ្នឹងមានស៊ីវិល មានកងទ័ពចម្រុះគ្នា ។

18 ស: លោកបានឆ្លើយពីមុន ឆ្លើយតបទៅនឹងសំណួររបស់លោកចៅក្រម សុខន លោកជឿថា  
19 អ្នកជាប់ទោសវៀតណាមរាប់រយអ្នកនៅស-២១ ថាមានអ្នកជាប់ឃុំវៀតណាមសាមញ្ញធម្មតាច្រើន  
20 ជាងឈ្មើយសឹកវៀតណាម ឬក៏មានឈ្មើយសឹកវៀតណាមច្រើនជាងអ្នកជាប់ឃុំធម្មតា?

21 ឆ: តាមខ្ញុំឃើញ អ្នកកងទ័ពច្រើនជាង ។

22 ស: ថ្ងៃនេះលោកបាននិយាយអំពីព្រឹត្តិហេតុ ដែលលោកបានឃើញស្ត្រីម្នាក់ត្រូវបានគេដកហ្នឹង  
23 ខ្សែភ្លើង តើលោកនៅចាំព្រឹត្តិការណ៍នេះ ដែរឬទេ?

24 [១៤:២០:០២]

25 ឆ: បាទ, ព្រឹត្តិការណ៍ហ្នឹង ខ្ញុំចាំបានខ្លះៗ ។

1 **ស:** ហើយនៅពេលនោះលោកកំពុងតែយាម តើត្រឹមត្រូវ ដែរឬទេ?

2 **ឆ:** បាទ ។

3 **ស:** តើលោកអាចពិពណ៌នាឱ្យបានច្បាស់ថា តើលោកបានឃើញអ្វីខ្លះនៅពេលនោះ ពីកន្លែង  
4 ដែលលោកឈរយាមនោះ?

5 **ឆ:** ធម្មតាខ្ញុំនៅយាមពីមុខ ខ្ញុំមើលឃើញការស្ទូររបស់ ខុច, ចាន់, ហិ, ហើយនិង ទិត អីកាល  
6 ហ្នឹង គឺ ប៊ូ ។ ការស្ទូរហ្នឹង ខ្ញុំនៅពីក្រៅផ្ទះគេជ្រៅដែរ អីចឹងមិនអាចស្តាប់បានអស់ទេ តែគ្រាន់តែឃើញ  
7 ស្ទូរ ឃើញធ្វើទារុណកម្ម ហើយនិងឆក់ខ្សែភ្លើងនៅពីក្នុងផ្ទះហ្នឹង ។

8 **ស:** តើលោកអាចពន្យល់ដែរឬទេ? ហេតុអ្វីបានជាលោកអាចមើលឃើញស្ត្រីនោះត្រូវគេឆក់  
9 ខ្សែភ្លើង? តើលោកមើលតាមមាត់បង្អួច ឬក៏លោកព្យល់ឡើងឆក់ផ្សេងៗ ហើយតើមានវិធីណាដែល  
10 លោកបានឃើញទៅលើព្រឹត្តិហេតុនៃការឆក់ទៅលើស្ត្រីនោះ?

11 [១៤:២១:៤៨]

12 **ឆ:** បាទ, ពេលខ្ញុំនៅឈរយាមហ្នឹង គឺខ្ញុំឈរយាមចម្ងុំ ហើយទ្វារហ្នឹងគឺទ្វាររុញបើកអស់  
13 រលីងផ្ទះល្វែងអីចឹងមើលឃើញទាំងអស់ ។

14 **ស:** តើវាត្រឹមត្រូវក្នុងការនិយាយដែរឬទេថា នៅពេលដែលគេសម្ភាសលោកមុននោះ លោក  
15 បាននិយាយថា គឺនៅពេលនោះ ខុច ជាអ្នកចាត់ចែងទៅលើការឆក់ខ្សែភ្លើងទៅលើស្ត្រី អីចឹងមែនទេ?

16 **ឆ:** បាទ,នៅក្នុងអំឡុងហ្នឹងមាន ខុច គាត់ជាប្រធាន ប៉ុន្តែគាត់មិនបានធ្វើផ្ទាល់ខ្លួនគាត់ទេ ប៉ុន្តែ  
17 គ្រាន់ថានៅក្នុងហ្នឹងមាន ប៊ូ គេអ្នកធ្វើទារុណកម្ម ។ អីចឹងគាត់អ្នកសួរ ប៉ុន្តែត្រង់បញ្ហាដោយផ្ទាល់មាត់  
18 ឬក៏យ៉ាងម៉េចខ្ញុំស្តាប់មិនឮដែរ ព្រោះនៅឆ្ងាយពីគ្នាដែរ ។ ខ្ញុំនៅខាងក្រៅ គាត់នៅខាងក្នុង ។

19 **ស:** ដូច្នោះ លោកបាននិយាយថា លោកអាចស្តាប់ឮអ្វីៗទាំងអស់ពីព្រឹត្តិការណ៍នោះ ហើយ  
20 លោកអាចមើលឃើញនៅក្នុងបន្ទប់នោះ ហើយនៅថ្ងៃលោកនៅតែបញ្ជាក់ថា ដែក ប៊ូ ដែលជាអ្នកឆក់  
21 ទៅលើស្ត្រីនោះ តើត្រឹមត្រូវ ដែរឬទេ ក្នុងការនិយាយដូច្នោះ?

22 [១៤:២៣:២៥]

23 **ឆ:** បាទ,ដែក ប៊ូ ជាអ្នកឆក់ អ្នកវីធ្វើទារុណកម្ម ប៉ុន្តែក្នុងការនិយាយស្តីពេលខ្លះក៏ឮទៅ ពេល  
24 ខ្លះក៏មិនឮព្រោះវាផ្ទះល្វែង វាមានជម្រៅជ្រៅដែរ ។ អីចឹងខ្ញុំនៅយាមចម្ងាយពីផ្ទះប្រហែលបួនប្រាំម៉ែត្រ  
25 ខាងផ្ទះហ្នឹង ។ អីចឹងវាមុខផ្ទះ ហើយនិងក្នុងផ្ទះហ្នឹងវាមើលឃើញលំហទាំងអស់គ្នា ។

1                   **ស៖** ថាតើវាត្រឹមត្រូវក្នុងការនិយាយ ដែរឬទេ? លោកបានគិតយ៉ាងច្រើនអំពីការឆ្លងកាត់របស់  
2                   លោក និងបទពិសោធន៍របស់លោកជាអ្នកយាមនៅស-២១ ក្នុងរយៈពេល៣០ឆ្នាំទៅមិញនោះ ។

3                   **ឆ៖** ខ្ញុំស្តាប់សំណួរអត់ទាន់ច្បាស់ ។

4                   **ស៖** ខ្ញុំសូមអភ័យទោស ។ តើលោកបានគិតឡើងវិញជារឿយៗអំពីពេលដែលលោកធ្លាប់ធ្វើជា  
5                   អ្នកយាមនៅស-២១ ដែរឬទេ ក្នុងរយៈពេលសាមសិបឆ្នាំមកនេះ?

6                   **ឆ៖** បាទ, រឿងរ៉ាវនេះ ខ្ញុំអាចនឹងរំលឹកបានខ្លះ ប៉ុន្តែមួយចំនួន គឺភ្លេចភ្លាំងអស់ហើយអត់មាន  
7                   បានចាំទេ ។

8                   **ស៖** ថាតើវាត្រឹមត្រូវក្នុងការនិយាយថា គេបានសម្ភាសលោកអំពីបទពិសោធន៍របស់លោកជា  
9                   ច្រើនដងហើយ ហើយលោកបាននិយាយជាច្រើនលើកច្រើនសាហើយអំពីបទពិសោធន៍របស់លោកប៉ុន្មាន  
10                  ឆ្នាំទៅមិញនេះ តើត្រឹមត្រូវដែរឬទេ?

11                  **ឆ៖** បាទ ។

12                  **ស៖** ហើយពេលខ្លះលោកបានចាំនូវអ្វីដែលលោកបានឃើញ នូវអ្វីដែលលោកបានស្តាប់ឮ ហើយ  
13                  នៅពេលខ្លះទៀត ដូចដែលលោកបាននិយាយមុនហ្នឹង អំពីអ្នកបស្ចិមប្រទេសដែលត្រូវបានគេសម្លាប់  
14                  លោកបានជម្រាបយើងខ្ញុំ អំពីអ្វីដែលមនុស្សផ្សេងជាអ្នកនិយាយប្រាប់លោក តើត្រឹមត្រូវដែរឬទេ?

15                  **ឆ៖** បាទ, ត្រឹមត្រូវ ។

16                  **ស៖** នៅក្នុងថ្ងៃនេះមុនហ្នឹង លោកបាននិយាយថា លោកមិនឃើញស្ត្រីមានផ្ទៃពោះនៅគុកនោះ  
17                  ទេ ប៉ុន្តែនៅក្នុងកិច្ចសម្ភាសន៍ជាមួយនឹងលោកតាំងពីពេលមុននោះ លោកបាននិយាយអំពីស្ត្រីមានផ្ទៃពោះ  
18                  ដែលគាត់បានសម្រាលកូននៅក្នុងគុក តើចំណុចនេះអ្វីដែលលោកស្តាប់ឮពីគេ ឬក៏លោកបានសង្កេត  
19                  ឃើញព្រឹត្តិការណ៍នេះដោយខ្លួនឯង?

20                  **ឆ៖** បាទ, រឿងអ្នកមានផ្ទៃពោះឆ្លងទន្លេនៅក្នុងហ្នឹង ខ្ញុំនិយាយហ្នឹងក៏វាមានបញ្ហាពាក់ព័ន្ធផ្នែក  
21                  កាលលោកចៅក្រមសួរខ្ញុំពីរឿងអ្នកទោសដែលនៅជាប់ឃុំឃាំង អីចឹងអ្នកមានផ្ទៃពោះ គឺជាអ្នកទោស  
22                  ដែរ ប៉ុន្តែគេដោះលែងឱ្យធ្វើពេទ្យឈ្មោះ ថន អាហ្នឹងព្រោះនារីហ្នឹងទើបមកពីរៀននៅថន ។ ហើយខ្ញុំមិន  
23                  ដឹងមានរឿងអី គេចាប់មកដល់ហ្នឹង ប៉ុន្តែពេលចាប់មកគេឱ្យមានសិទ្ធិដើរព្យាបាលអ្នកជំងឺនៅជាអ្នក  
24                  ទោសនៅក្នុងហ្នឹង រហូតដល់ខ្ញុំមានជម្ងឺស្លឹកមួយចំហៀងខ្លួនរយៈពេលពាក់កណ្តាលឆ្នាំ៧៦ រហូតដល់  
25                  ៧៧ហ្នឹង ខ្ញុំបានដេកពេទ្យ ហើយក៏បានពេទ្យ ថន ហ្នឹងគាត់ចាក់ជាម្ពូលវិទ្យាសាស្ត្រព្យាបាលខ្ញុំទៀត ។

1 អីចឹងពេទ្យ ថន ហ្នឹងគាត់ជាអ្នកទោសដែរ ប៉ុន្តែគ្រាន់តែអ្នកទោសគេដោះលែងនៅខាងក្រៅឃុំឃាំង ។

2 **ស:** ហាក់ដូចជាខ្ញុំមិនបានពន្យល់សំណួររបស់ខ្ញុំឱ្យបានច្បាស់លាស់ នៅក្នុងការសម្ភាសន៍របស់  
3 លោកពីមុននៅក្នុងលេខ ERN00161558 លោកបាននិយាយនៅក្នុងកិច្ចសម្ភាសន៍នោះថា “ចំពោះស្ត្រី  
4 មានផ្ទៃពោះខ្ញុំមិនដែលឃើញទេ ខ្ញុំគ្រាន់តែបានដឹងថា មានស្ត្រីអ្នកទោសជាប់ឃុំមានផ្ទៃពោះមួយចំនួន  
5 នៅក្នុងគុក ពីរបីខែក្រោយមក គឺពួកគាត់ត្រូវបានគេដោះលែង នៅពេលដែលស្ត្រីទាំងអស់នោះសម្រាល  
6 កូនគឺកូននោះជាកូនប្រុស ។” តើលោកបាននៅចាំអង្គុលឆ្លើយដូច្នោះនៅក្នុងការសម្ភាសន៍ លោកកាលពី  
7 លើកមុនដែរឬទេ?

8 [១៤:២៩:០៣]

9 **ឆ:** បាទ, រឿងរ៉ាវនេះខ្ញុំដូចជាភ្លេចអត់ទាន់នឹកឃើញ ។

10 **ស:** ដូច្នោះ នៅក្នុងថ្ងៃនេះលោកមិនអាចបញ្ជាក់ថា បញ្ជាក់ទៅលើចំណុចនៃស្ត្រីមានផ្ទៃពោះនោះ  
11 ទេ តើត្រឹមត្រូវដែរឬទេ?

12 **ឆ:** បាទ ។

13 **ស:** ចំណុចចុងក្រោយ ខ្ញុំចង់សួរលោកអំពីថ្ងៃចុងក្រោយដែលលោកនៅស-២១ លោកនៅក្នុង  
14 ថ្ងៃនេះបាននិយាយថា លោកបានចេញពីទឹកនៃនោះនៅថ្ងៃទី៧ ខែមករា នៅពេលដែលលោកឃើញ  
15 រថក្រោះបើកតាមផ្លូវមុនរំងូល ហើយ ហិ បានបញ្ជាលោកឱ្យចេញ ចាកចេញ តើត្រឹមត្រូវដែរឬទេ?

16 **ឆ:** បាទ, ត្រឹមត្រូវ ។

17 **ស:** តើលោកអាចបញ្ជាក់ឡើងវិញដែរឬទេ តើមុនថ្ងៃនោះ តើថ្ងៃណាជាថ្ងៃចុងក្រោយដែល  
18 លោកបានយាមអ្នកទោស?

19 **ឆ:** បាទ, សំណួរស្តាប់អត់ទាន់ ។

20 **ស:** ថាតើលោកនៅយាមអ្នកទោសនៅថ្ងៃទី៧ ខែមករា ដែរឬទេ? ឬក៏នៅពេលនោះអ្នកទោស  
21 បានរត់អស់ហើយ?

22 **ឆ:** ចំពោះអ្នកទោស គឺមុនថ្ងៃ៧ មករា ហ្នឹងបីបួនថ្ងៃមុនមកក៏ពួកខ្ញុំហ្នឹងអត់មានធ្វើសកម្មភាព  
23 អី ទៀតទេ ព្រោះស្ងាត់អស់ហើយ ។

24 **ស:** បានន័យថា អត់មានអ្នកទោសនៅសល់ក្នុងស-២១ នោះទៀតទេ ក្នុងរយៈពេលបីបួនថ្ងៃ  
25 មុនថ្ងៃទី៧មករា នោះតើអីចឹងមែនដែរឬទេ?

1                   **ឆ៖** បាទ ។

2                   **ស៖** លោកមានន័យថា បាទមិនមានអ្នកទោសទេ តើអីចឹងឬទេ?

3                   **ឆ៖** បាទ, អត់មានអ្នកទោស ។

4                   **ស៖** តើលោកបានឃើញអ្នកទោសចុងក្រោយ នៅទីនោះមានរឿងអ្វីទេមុនពេលថ្ងៃ៧ ខែមករា  
5                   នោះ?

6                   [១៤:៣២:០០]

7                   **ឆ៖** បាទ, រឿងរ៉ាវកើតឡើងនៅកន្លែងនោះ គឺមុននឹងថ្ងៃ៧ មករាហ្នឹង គឺមិនដែលមានឃើញអី  
8                   ទេ ឃើញតែការដឹកជញ្ជូនឡាន តាមឡាន តាមអីហ្នឹងជាហូរហែទាំងយប់ ទាំងថ្ងៃហ្នឹង មុន៧ មករា  
9                   បីបួន ថ្ងៃមុនហ្នឹង អីចឹង ពេលនឹងពួកខ្ញុំផ្អាកសកម្មភាពការងារទាំងអស់ គ្រាន់តែឃើញឡានដឹកជញ្ជូន  
10                   ចេញចូលយប់ៗទើសភ្លឺ ។

11                   **ចៅក្រម ស៊ីលយ៉ា ខាតវ៉ាយថ៍៖**

12                   សូមអរគុណ លោកសាក្សី ។ ខ្ញុំសូមអរគុណ ដែលលោកបានព្យាយាមរំលឹកឡើងវិញ នូវសេចក្តី  
13                   លម្អិត លោកប្រធានខ្ញុំមិនមានសំណួរអ្វីទៀតទេ ។

14                   **ប្រធានអង្គជំនុំ៖**

15                   លោកចៅក្រម មានសំណួរអ្វីទេ? សូមអញ្ជើញ លោកចៅក្រម ហ្វ្រង់ម៉ាក ។

16                   **សួរដោយចៅក្រម ហ្វ្រង់ម៉ាក ឡាវ៉ែន៖**

17                   សូមអរគុណលោកប្រធាន ។ សូមជម្រាបសួរលោកសាក្សី ខ្ញុំឈ្មោះចៅក្រម ឡាវ៉ែន ហើយខ្ញុំ  
18                   សូមសួរលោកមួយចំនួនទាក់ទងទៅការអ្វីដែលលោកបានឆ្លើយ ។ ចំណុចមួយដែលលោកបានពន្យល់ថា  
19                   លោកបានចូលបដិវត្តន៍ ប្រហែលជានៅឆ្នាំ១៩៧៣ ។

20                   **ស៖** តើលោកបានធ្វើអ្វី? មុននឹងចូលបដិវត្តន៍លោករៀនដល់ថ្នាក់ណា?

21                   **ឆ៖** បាទ, ខ្ញុំមុននឹងចូលបដិវត្តន៍នៅឆ្នាំ៧៣ ហ្នឹង គឺខ្ញុំរៀនដល់ថ្នាក់ទី៨ ពីសង្គមចាស់ ។

22                   **ស៖** មានន័យថា លោកអាចអានបាន ហើយអាន ឬក៏ ហើយនិងសរសេរអក្សរខ្មែរបាន ។ តើ  
23                   លោកចេះភាសាបារាំងខ្លះដែរឬទេ? អាចចេះសរសេរ ឬនិយាយភាសាបារាំងខ្លះទេ?

24                   **ឆ៖** បានខ្ញុំអក្សរខ្មែរចេះសរសេរចេះអានបានទាំងអស់ ប៉ុន្តែ ភាសាបារាំងកាលនៅរៀនក៏អាច  
25                   ចេះ សរសេរចេះអានបានដែរ ប៉ុន្តែឥឡូវភ្លេចអស់ហើយ ។

1                   **ស៖** មុនចូលបដិវត្តន៍ តើលោកធ្វើការងារអ្វីជាបន្តបន្ទាប់នោះ?

2                   **ឆ៖** មុនចូលបដិវត្តន៍ គឺខ្ញុំនៅរៀន ក្រោយពីរដ្ឋប្រហារមកក៏ឈប់រៀន ខ្ញុំធ្វើស្រែជាមួយម្តាយ  
3                   ឪពុក ។

4                   [១៤:៣៥:១៩]

5                   **ស៖** ពាក់ព័ន្ធនឹងសកម្មភាពការងាររបស់លោកនៅស-២១ តើលោកធ្វើការនៅកន្លែងអតីត  
6                   ពីមុននៅគេហៅថា “ប៉េហ្សឺ” ដែលជាកន្លែងអគ្គស្នងការនគរបាលពីមុន ឬក៏លោកមកធ្វើការជាកន្លែង  
7                   មួយដែលគេហៅស-២១ ដែលបច្ចុប្បន្ននេះហៅថា “សារមន្ទីរទួលស្តែង”?

8                   **ឆ៖** បាទ, អតីត ប៉េហ្សឺ ខ្ញុំអត់ដែលបានស្គាល់ អត់ដែលបានទៅទេ ព្រោះខ្ញុំអត់ដឹង ខ្ញុំបានមក  
9                   ជួបនៅកន្លែងមន្ទីរស-២១ នេះក្រោយមកទេ ។

10                  **ស៖** តើលោកធ្លាប់បានឮ អំពីគុកនៅតាខ្មៅដែរឬទេ?

11                  **ឆ៖** បាទ, គុកតាខ្មៅ ខ្ញុំមិនដែលឃើញ មិនដែលបានទៅទេ ប៉ុន្តែក្រោយមកក៏មានអ្នកធ្លាប់នៅ  
12                  ហ្នឹង គេមកនៅហ្នឹង គេថាមានមន្ទីរឃុំឃាំងមួយនៅតាខ្មៅ ប៉ុន្តែខ្ញុំអត់ដែលបានទៅបានឃើញទេ ។

13                  **ស៖** ខ្ញុំបានទទួលព័ត៌មានពីលោកបញ្ជាក់ថា លោកបានទទួលការងារដំបូងនៅស-២១ គឺធ្វើជា  
14                  អ្នកយាមនៅខាងក្រៅអគារ តើលោកអាចរំលឹកប្រាប់ខ្ញុំបានទេថា តើលោកចាប់ផ្តើមធ្វើការងារនោះនៅ  
15                  ពេលណា? ខែណា? ឆ្នាំណា? បើលោកចាំបាននោះ ។

16                  **ឆ៖** ការងារនៅខាងក្រៅនេះ ខ្ញុំមិនអាចចាំខែច្បាស់ទេ ព្រោះខ្ញុំដឹងថា កាលនោះខ្ញុំនៅធ្វើស្រែ  
17                  ក្នុងព្រៃស នៅភូមិបាគូ ពេលធ្វើហ្នឹងរយៈពេលអស់មួយរដូវ ដល់ពេលច្រូតពេលអីហើយទៀតណោះ  
18                  ដល់ អីចឹងមិនអាចដឹងថា ខែណា ឆ្នាំណា ព្រោះវាពេលវេលាឆ្ងាយពេក ខ្ញុំមិនអាចនឹកឃើញ ។

19                  **ស៖** តើរដូវធ្វើស្រែនៅពេលនោះ គឺថានៅក្នុងខែណាក្នុងដើមឆ្នាំ ឬក៏ចុងឆ្នាំ លោកនៅចាំបាន  
20                  ទេ?

21                  **ឆ៖** បាទ, កាលធ្វើស្រែហ្នឹង គឺជារដូវតាំងពីដើមឆ្នាំ ដល់ចុងឆ្នាំ ព្រោះពេលខ្ញុំធ្វើហ្នឹង គឺគេយក  
22                  ចបទៅកាប់សាប រហូតដល់ភ្នំ កាប់ដាស់ដីស្ទឹង ស្ទឹងហើយច្រូត ច្រូតហើយនាំគ្នាបោក វែកកណ្តាប់  
23                  វែកអីយកមកភូមិ អីចឹងបានន័យថា ក្នុងមួយរដូវ វាចប់បាត់ទៅហើយ ។

24                  **ស៖** តើការច្រូតកាត់ហ្នឹងធ្វើនៅខែណា នៅក្នុងខែមករា ឬក៏ក្នុងខែមេសា?

25

1                   **ឆ៖** ជាទម្លាប់នៅស្រុកខ្មែរ គឺតែខែ១១ ខែ១២ ខែ១ ខែមករា ខែកុម្ភៈ ហ្នឹង គឺហើយអស់ហើយ  
2 ខែមករា ខ្លះក៏ចង់ហើយអស់ដែរ ។

3                   **ស៖** ដូច្នោះ យើងមានរយៈពេលពីខែវិច្ឆិកា ដល់ ខែកុម្ភៈ តើអីចឹងមែនទេ?

4                   **ឆ៖** បាទ, អាហ្នឹងវាមិនដឹងយ៉ាងម៉េចដែរទេ ព្រោះវាប្តូរពេក ដូចខ្ញុំមិនចាំច្បាស់ដែរ ។ ប៉ុន្តែ  
5 ធម្មតាធ្វើស្រូវបើយើងធ្វើដូចជាសព្វថ្ងៃ បើឆ្នាំណាមានទឹកភ្លៀង ធ្វើតាំងពីខែ៥ ខែ៦ ទៅរហូតដល់ខែ១១  
6 ខែ១២ ខែមករា ហ្នឹងបានចប់សព្វគ្រប់ ។

7 [១៤:៤០:០០]

8                   **ស៖** តើលោកធ្វើការជាអ្នកយាមនៅខាងក្រៅស-២១ នោះរយៈប៉ុនណាដែរ? មួយខែ ពីរខែ ឬ  
9 ក៏ច្រើនខែ?

10                   **ឆ៖** រយៈពេលដែលខ្ញុំនៅយាមនៅទីនោះ មិនអាចចាំច្បាស់ទេ ប៉ុន្តែមានរយៈពេលយូរដែរ ។

11                   **ស៖** តើលោកនៅចាំដែរឬទេ អ្នកណាជាអ្នកប្រាប់លោកថា លោកនឹងត្រូវតែងតាំងឱ្យធ្វើការងារ  
12 ថ្មី តើការតែងតាំងនោះដូចម្តេច? ថាតើអ្នកណាជាអ្នកប្រាប់ឱ្យលោកឈប់ធ្វើជាយាម ឱ្យធ្វើការងារថ្មី  
13 មួយទៀតនោះ?

14                   **ឆ៖** តាមខ្ញុំដឹង ប៉ុន្តែវាប្តូរពេកដូចវាភ្លេចអស់ហើយ ប៉ុន្តែកាលនឹងដូចជាមាន ហី ជាអ្នកប្រាប់  
15 ឬមួយក៏យ៉ាងណាទេ ខ្ញុំមិនច្បាស់ ។ អីចឹងមិនអាចសន្និដ្ឋានថា ឈ្មោះណាប្រាប់ខ្ញុំច្បាស់លាស់ទេ ព្រោះ  
16 ខ្ញុំភ្លេចអស់ហើយ ។

17                   **ស៖** ថាតើលោកបានស្គាល់ ហី រយៈពេលយូរមកហើយដែរទេពេលនោះ?

18                   **ឆ៖** ហី ហ្នឹង ខ្ញុំស្គាល់តាំងពេលខ្ញុំចូលមកនៅស-២១ មកម្ល៉េះ ។

19                   **ស៖** តើលោកបានជួបលោក ហី នោះនៅកងពល៧០៣ ដែរឬទេ?

20                   **ឆ៖** បាទ នៅ៧០៣ អត់ដែលស្គាល់ទេ ប៉ុន្តែទើបមកជួបគ្នានៅស-២១ ហ្នឹងតែម្តង ។

21                   **ស៖** តើលោកធ្វើអ្វីដោយជាក់លាក់ពេលដែលលោកនៅកងពល៧០៣ នោះ?

22                   **ឆ៖** បាទ, ពេលនៅកងពល៧០៣ កាលពីសង្គ្រាមខ្ញុំនៅខាងកងកាំភ្លើងធំ រសេនាតូច១៣៨  
23 កាន់មុខងារជាអ្នកកាន់កាំភ្លើងស្វ័យស្វ័យដែរ ។

24                   **ស៖** នៅពេលដែលលោកប្តូរភារកិច្ច តាមខ្ញុំយល់អ្វីដែលលោកនិយាយព្រឹកមិញនោះ លោក  
25 ក្លាយទៅជាអ្នកយាមនៅខាងក្នុងស-២១ តើនៅពេលនោះលោកបានទទួលការចាត់តាំងឱ្យធ្វើជាអ្នកសួរ

1 ចម្លើយភ្លាមៗបន្ទាប់ពីនោះឬទេ? តើឬក៏លោកធ្វើការទាំងអ្នកយាមផង ហើយជាអ្នកសួរចម្លើយផងជា  
2 មួយគ្នា? ឬក៏លោកធ្វើការងារហ្នឹង ចប់យាមហើយទៅសួរ ឬក៏ធ្វើការងារហ្នឹង ដាច់ពីគ្នា?

3 ឆ៖ ការងារនេះក្រោយពីយាមនៅខាងក្រៅមក គេចាត់តាំងដាច់ដោយឡែកពីគ្នា អត់មាននៅ  
4 យាមផងសួរផងទេ គឺដោយខ្លួន ។ ដឹងថាភារកិច្ចសួរអីចឹង ការងារសួរហ្នឹង អត់មានទាក់ទងជាមួយនឹង  
5 ការងារយាមវិញទេ ។

6 [១៤:៤៤:២៣]

7 ស៖ ដូច្នោះ លោកមិនដែលធ្វើជាអ្នកយាមខាងក្នុងស-២១ ទេ អីចឹងត្រូវទេ?

8 ឆ៖ បាទ, អត់ដែលយាមទេ ។

9 ស៖ ខ្ញុំត្រូវទទួលស្គាល់ថា ខ្ញុំមិនទាន់យល់ច្បាស់ ប្រហែលជាបន្តិចកន្លងទៅនេះ នៅពេលដែល  
10 សហសេរីកខ្ញុំបានសួរទៅលោកទាក់ទងទៅនឹងហេតុការណ៍មួយ ដែលពាក់ព័ន្ធនឹងការសួរចម្លើយ  
11 អ្នកទោសស្រ្តីម្នាក់នោះ ដែលលោកអះអាងថា ខុច បានចូលរួមការសួរចម្លើយ ។ ខ្ញុំទំនងជាយល់ថា  
12 លោកពន្យល់នូវចំណុច ថាលោកធ្វើជាអ្នកយាមនៅខាងក្រៅកន្លែងសួរ កន្លែងឃុំខ្លួន តើប្រសិនបើលោក  
13 មិនបានឈរយាមទេ ថាតើលោកនៅកន្លែងណា? នៅកន្លែងឃុំខ្លួន ឬក៏ធ្វើអ្វីពេលហ្នឹងនោះ?

14 ឆ៖ ពេលនោះ ខ្ញុំជាអ្នកសួរចម្លើយទេ ។ ប៉ុន្តែ ដល់ពេលយប់សម្រាកទៅចប់ពីម៉ោងដប់មួយ  
15 ទៅ ពេលគេយកអ្នកទោសមកសួរនៅពេលយប់ហ្នឹង គឺ ទិត ហ្នឹង ចាត់ឱ្យខ្ញុំនៅជួយយាមខាងក្រៅ ។  
16 អីចឹងជាកម្លាំងមួយសម្រាប់យាមពេលគេសួរហ្នឹង ។ ប៉ុន្តែ ក្រោយមកគឺអត់មានអ្នកយាមទៀតទេ យាម  
17 តែពេលៗនៅសួរខាងក្នុងហ្នឹង ។ ព្រោះយប់ស្ងាត់ទៅវាអត់មានអ្នកណានៅការពារជិតហ្នឹង អីចឹងឱ្យ  
18 ខ្ញុំនៅយាមខាងក្រៅ ដើម្បីមើលសភាពការណ៍ខាងក្រៅ ក្រែងលោមានសកម្មភាពអីកើតឡើង ។

19 ស៖ តើលោកមានទំនាក់ទំនងជាទៀងទាត់ជាមួយជនជាប់ចោទ ខុច នោះទេ នៅពេលដែល  
20 លោកធ្វើជាអ្នកសួរចម្លើយនោះ?

21 ឆ៖ បាទ, ការងារសួរចម្លើយនៅពេលនោះត្រូវតែមានការទាក់ទងជាប់គ្នា ព្រោះវាត្រូវការសួរ  
22 ដេញដោលពីរឿងអ្នកទោសអ្នកអី គាត់សួរមកខ្ញុំ ខ្ញុំក៏ត្រូវរាយការណ៍ប្រាប់ ។ អីចឹងវាការទំនាក់ទំនង  
23 គ្នារវាងអ្នកសួរចម្លើយ និង ខុច គឺមានការទំនាក់ទំនងគ្នាជាញឹកញាប់ដែរ ។

24 ស៖ ថាតើរបៀបនៃការទាក់ទងនឹងយ៉ាងដូចម្តេច? ថាតើតាមរយៈការសរសេរសំបុត្រ ឬក៏តាម  
25 ការទាក់ទងតាមជាបុគ្គលផ្ទាល់ ជួបគ្នានិយាយគ្នា ឬក៏របៀបនៃការទំនាក់ទំនងហ្នឹងផ្សេងពីហ្នឹងទៀត?

1                   **ឆ៖** ខ្ញុំបញ្ជាក់ថា ការទាក់ទងរវាង ខុច ហើយនិងខ្ញុំ កាលបរិច្ឆេទមានការទំនាក់ទំនងគ្នាដោយសារ  
2                   ឯកសារដែលខ្ញុំធ្វើទៅជូនកាលមានការ មើលទៅវាមិនសមហេតុសមផល ខុច ហ្នឹងក៏បានចារ បានកា  
3                   អីមកអីចឹង ឱ្យខ្ញុំធ្វើ ខ្ញុំសួរតទៅទៀត ។ ជូនកាលក៏សួរអត់ទាន់ហើយ ធ្វើអត់ទាន់ហើយអីចឹង គាត់ទូរស័ព្ទ  
4                   មកតាមរយៈទូរស័ព្ទផ្ទាល់តែម្តងក៏មានដែរ ។

5                   **ស៖** តើលោក-- ការទំនាក់ទំនងតាមទូរស័ព្ទជាញឹកញាប់ជាមួយ ខុច ដែរឬទេ ប្រសិនបើមាន?  
6                   តើមាន-- តើគាត់និយាយប្រាប់លោកដូចម្តេច គាត់ណែនាំលោកដូចម្តេចខ្លះ?

7                   **ឆ៖** បាទ, ទាក់ទងតាមទូរស័ព្ទមិនមែនជាញឹកញាប់រាល់ថ្ងៃទេ ម្តងម្កាលទេ ។ ប៉ុន្តែ ការណែនាំ  
8                   ពេលនោះ គឺមិនដឹងជានិយាយយ៉ាងម៉េចខ្លះទេ ព្រោះយូរពេកខ្ញុំចាំមិនបាន ។

9                   [១៤:៤៩:២២]

10                   **ស៖** តើគាត់បាននិយាយអ្វីខ្លះ តើការពន្យល់របស់គាត់នោះ ពន្យល់ពីខ្លឹមសារអ្វីខ្លះ? តើគាត់សុំ  
11                   ឱ្យលោកធ្វើអ្វីតាមទូរស័ព្ទនោះ?

12                   **ឆ៖** បាទ, តាមទូរស័ព្ទខ្ញុំមិនអាចចាំបានអស់ទេ ។ ប៉ុន្តែ គោលការណ៍កាលបរិច្ឆេទ គឺមានតែការ  
13                   ណែនាំពីរឿងសួរដឹកប្រូសដឹកគល់ក្នុងឯកសារតទៀត ។

14                   **ស៖** ជាឧទាហរណ៍ តើគាត់និយាយទៅលោក ថាតើលោកសួរៗចម្លើយបុគ្គលណាម្នាក់ ដើម្បី  
15                   រកឱ្យឃើញថាតើអ្នកណានៅក្នុងខ្សែក្បត់ណាមួយ តើគាត់បានបញ្ជាក់ប្រាប់លោកថា លោកត្រូវផ្តោត  
16                   សួរកន្លែងណា ឈ្មោះសួរកន្លែង ឬក៏មានការណែនាំអ្វីច្បាស់លាស់ដែរឬទេ តាមលោកចាំ?

17                   **ឆ៖** បើតាមខ្ញុំចាំ គាត់ណែនាំមកច្រើនផ្តោតទៅលើបុគ្គលណាដែលវាជាមេ ជាអ្នកធ្លាប់ចាប់  
18                   ហើយហ្នឹង សួររកបណ្តាញអ្នកក្រោមតទៅទៀត ។ អីចឹង ការណែនាំហ្នឹង គឺមានការផ្តោតទៅលើបញ្ហា  
19                   ហ្នឹង ។

20                   **ស៖** តើគាត់បានការណែនាំអំពីថា តើត្រូវធ្វើការសួរចម្លើយរបៀបណាៗដែរឬទេ?

21                   **ឆ៖** បាទ, ការណែនាំពេលហ្នឹងវាមិនបានគ្រប់សព្វទាំងអស់អីចឹងទេ ។ ប៉ុន្តែ ពីមុនៗមកគឺបាន  
22                   ទៅរៀនសូត្រអីហ្នឹង គាត់ណែនាំជារឿយៗហើយ ។

23                   **ស៖** គេបានសម្ភាសលោកជាសាក្សី ដោយអ្នកស៊ើបអង្កេតរបស់សហចៅក្រមស៊ើបអង្កេត  
24                   កំណត់ត្រានៃការបទសម្ភាសន៍នោះ គឺ D19/VII នៅទំព័រ ២០ ភាសាបារាំងនៃឯកសារនេះ ។ លោក  
25                   បានទទួលសំណួរសួរលោកថា “តើលោកចាំដែរឬទេ តើលោកចាំទេថា ខុច ណែនាំអ្វីខ្លះមុននឹងសួរ

1 ចម្លើយ?” ហើយលោកឆ្លើយថា “លោកបានផ្តល់ការណែនាំនៅពេលដែលអ្នកទោសនោះជាអ្នកទោស  
2 សំខាន់ នៅពេលដែលអ្នកទោសនោះ ហើយដែលថា ត្រូវតែធ្វើយ៉ាងម៉េចឱ្យបានចម្លើយសារភាព ហើយ  
3 គាត់បានប្រាប់យើងឱ្យសួរលម្អិត ហើយរកពីខ្សែបណ្តាញឱ្យឃើញ” ។ តើលោកអាចបញ្ជាក់បន្ថែមបាន  
4 ឬទេ អ្វីដែលខ្ញុំទើបតែអានឱ្យលោកស្តាប់អម្បាញ់មិញនេះ ។ តើលោកចង់និយាយមានន័យថាម៉េច?  
5 តើមានន័យដូចម្តេចដែលនិយាយថា ឱ្យលម្អិតដើម្បីរកឱ្យឃើញខ្សែបណ្តាញរបស់គេនោះ?

6 **ឆ៖** អាហ្នឹងបានន័យថា ចង់តាមដានសាច់រឿងហ្នឹងតទៅទៀត អ៊ីចឹងត្រូវឱ្យខ្ញុំជីកបូសជីកគល់  
7 អ្នកទោសហ្នឹង ដើម្បីយកចម្លើយហ្នឹងទៅចាប់អ្នកដទៃតទៀត ។

8 [១៤:៥៣:៤០]

9 **ស៖** តើមានន័យថា គឺចាក់បូស ចាក់គុលឱ្យជ្រៅដូចដែលលោកនិយាយនេះ ការប្រើអំពើហិង្សា  
10 ក្នុងកម្រិតមួយត្រូវបានអនុញ្ញាតឱ្យប្រើដែរឬទេក្នុងន័យហ្នឹង?

11 **ឆ៖** ឱ្យសួរជីកបូស ជីកគល់ហ្នឹង បានន័យថា ឱ្យសួរដេញដោល ព្រោះការឆ្លើយសរសេរទៅ  
12 វាមិនទាន់អស់ ។ អ៊ីចឹងឱ្យសរសេរដេញដោលសាជាថ្មីដើម្បីលម្អិត ។ អាហ្នឹងបានន័យថា ចាក់បូស  
13 ជីកបូស ជីកគល់ឱ្យអស់ ។

14 **ស៖** ខ្ញុំព្យាយាមធ្វើឱ្យព័ត៌មាននេះកាន់តែច្បាស់ តើលោកធ្លាប់ទទួលការណែនាំពី ខុច ឱ្យធ្វើ  
15 ទារុណកម្មទៅលើអ្នកទោសដែរឬទេ? ឬក៏ឱ្យប្រើអំពើហិង្សាទៅលើអ្នកទោសមួយចំនួនណាដែរឬទេ?

16 **ឆ៖** រឿងនេះ មានការណែនាំអប់រំជាបន្តបន្ទាប់ ទោះទៅរៀនសូត្រនៅសាលានយោបាយអី គឺ  
17 គាត់ច្រើនណែនាំពីរឿងធ្វើទារុណកម្ម ធ្វើបែបណាៗកុំឱ្យងាប់ កុំឱ្យអ្នកទោសហ្នឹងដើរមិនរួច ដាច់  
18 ចម្លើយអីចឹង ។ អ៊ីចឹងការរៀននិងណែនាំហ្នឹងមានជាហូរហែ ។

19 **ស៖** ដូច្នោះ នៅពេលដែលលោកទទួលការណែនាំទាំងនោះដើម្បីសួរចម្លើយជីកបូសជីកគល់នោះ  
20 មានន័យថា លោកនឹងត្រូវប្រើការណែនាំទាំងអស់ ដែលលោកបានទទួលពីវគ្គសិក្សានោះបណ្តុះបណ្តាល  
21 នោះ រាប់ទាំងការប្រើអំពើទារុណកម្មនោះផងដែរ ។ តើមានន័យអីចឹងដែរឬទេ?

22 **ឆ៖** បាទ ។

23 **ស៖** ដូច្នោះ យើងត្រឡប់មកពីវគ្គសិក្សាអប់រំវិញ លោកបាននិយាយថា ការរៀនសូត្រនោះ គឺ  
24 ក្នុងចំណោមអ្នកផ្សេងៗទៀត ដែលអ្នកបង្រៀននោះ គឺមានជនជាប់ចោទនោះផងដែរ ។ លោកនិយាយ  
25 ថា គឺមានវគ្គរៀនសូត្រជាច្រើន មានការរៀនសូត្រខាងនយោបាយ ហើយនិងការរៀនសូត្រទាក់ទងទៅ

1 នឹងការសួរចម្លើយ ហើយនិងវិធីសាស្ត្រសួរចម្លើយ ។ ដូច្នោះ អ្វីដែលខ្ញុំចង់ដឹងហ្នឹងគឺថា ការបង្រៀនអំពី  
2 ការសួរចម្លើយ ។ ខ្ញុំចង់ឲ្យលោកប្រាប់តុលាការឲ្យបានច្បាស់ពីអ្វីដែលលោកចង់ចាំនោះ តើខ្លឹមសារនៃ  
3 ការសិក្សារៀនសូត្រនោះយ៉ាងដូចម្តេចអ្វីខ្លះ? ហើយថាតើការសិក្សាអប់រំនោះបញ្ចូលទាំងការណែនាំពី  
4 ជនជាប់ចោទផងដែរ អំពីការប្រើរូបភាពនៃការធ្វើទារុណកម្ម ឬក៏អំពើហិង្សានោះ?

5 **ឆ៖** បាទ, រូបភាពនេះ គឺការរៀនសូត្រនៅវគ្គនីមួយៗ គឺច្រើនតែអប់រំផ្នែកនយោបាយ អប់រំផ្នែក  
6 ខាងបច្ចេកទេសធ្វើឯកសារ ខាងបច្ចេកទេសធ្វើទារុណកម្ម ។ អីចឹងការងារហ្នឹងវាអប់រំជាទូទៅគ្រប់មុខ  
7 ជំនាញទាំងអស់នៅពេលទៅរៀនសូត្រហ្នឹង ។

8 **ស៖** តើលោកអាចនិយាយឲ្យជាក់លាក់ជាងហ្នឹងបានទេ ហើយប្រាប់យើងឲ្យបានច្បាស់ថាតើ  
9 អ្វីខ្លះដែល ខុច បានបង្រៀនលោក ទាក់ទងទៅនឹងវិធីសាស្ត្រនៃការធ្វើទារុណកម្មដែលលោកនិយាយថា  
10 តើគាត់បានប្រាប់លោកថា តើទម្រង់នៃការធ្វើហិង្សាយ៉ាងម៉េចគួរប្រើក្នុងពេលណានោះ? តើគាត់បាន  
11 ប្រាប់លោកអំពីការប្រើឧបករណ៍ឆក់ខ្សែភ្លើង ឲ្យប្រើជារំពាត់ខ្សែតី ឬក៏ប្រើជាដំបង ឬក៏រំពាត់តូចៗ?  
12 តើគាត់និយាយអំពីអ្វីជាខ្លឹមសារលម្អិតនោះ? តើគាត់ខ្លួនឯងហ្នឹង ឬក៏អ្នកណាជាអ្នកនិយាយក្នុងពេល  
13 ដែលគាត់មានវត្តមានហ្នឹង?

14 [១៤:៥៩:១៦]

15 **ឆ៖** បាទ, ពេលរៀនសូត្រហ្នឹង គឺមាន ខុច គាត់អ្នកនិយាយ គាត់អ្នកបង្រៀន ។ អីចឹង ណែនាំ  
16 ពីរឿងធ្វើសកម្មភាព ហាមមិនឲ្យធ្វើទារុណកម្មដំបងធំៗទេ ព្រោះកាលណាធ្វើដំបងធំៗវាគ្រោះថ្នាក់  
17 ដល់ស្លាប់ គ្រាំគ្រាខ្លួន អីចឹងឲ្យប្រើរំពាត់តូចៗ ។ ហើយការណែនាំទៀត ចំពោះវិធីចាក់ក្រចក គឺយកអា  
18 ម្ពុលតូចៗហ្នឹង យកទៅចាក់ អីចឹងវាចាក់ហ្នឹងវាលឺ ប៉ុន្តែវាដំបៅតែដៃ អត់មានដំបៅដល់ខ្លួន ដល់បេះដូង  
19 ទេ ។ អីចឹងជាហេតុផលដែលល្អដែលធ្វើសកម្មភាពហ្នឹងទៅ វាអត់មានប៉ះពាល់លើផ្នែកខ្លួន ជើងអីដែល  
20 ត្រូវដើរមកធ្វើការមិនកើត ឬមួយក៏ខ្លួនបេះដូងអី វាអត់មានប៉ះពាល់ផ្នែកបេះដូង អីចឹងបានគាត់ណែនាំ  
21 ឲ្យធ្វើទារុណកម្មណាដែលជារូបភាពស្រាល ប៉ុន្តែលឺ ។

22 **ស៖** នៅពេលដែលលោកនិយាយថា គេឲ្យយកម្ពុលចាក់ក្រចកនោះ តើគេបង្រៀនហ្នឹងគេ  
23 បង្រៀនឲ្យធ្វើអីចឹង អ្នកណាគេបង្រៀនឲ្យចាក់ម្ពុលបែបនោះ?

24 **ឆ៖** បាទ, អាហ្នឹងជាទ្រឹស្តីដែលគាត់បង្រៀនប្រាប់ បងខុច ហ្នឹងតែម្តង គាត់អ្នកណែនាំប្រាប់  
25 ឲ្យយកម្ពុលចាក់ក្រចក ចាក់អីជារូបភាពតូចតាច ដែលវាមិនប៉ះពាល់ដល់បេះដូង ។



1                   **ស៖** ដូច្នោះថាមានព័ត៌មានអ្វីខ្លះ និងការណែនាំអ្វីខ្លះ ដែលផ្តល់ជូនលោកដើម្បីកុំឱ្យអ្នកទោស  
2                   ស្តាប់ ថាតើគេប្រាប់លោកថា ឱ្យលោកយកចិត្តទុកដាក់ទៅលើចំណុចអ្វីខ្លះ ហើយគេប្រាប់លោកនៅ  
3                   ពេលណាដែលលោកត្រូវឈប់ធ្វើអំពើទាំងអស់ហ្នឹង? តើគេធ្វើយ៉ាងម៉េច គេប្រាប់លោកយ៉ាងម៉េចខ្លះ?

4                   **ឆ៖** បាទ, ទារុណកម្មហ្នឹង គឺគេប្រាប់ម្តង ជាហូរហែ យើងត្រូវមានការប្រុងប្រយ័ត្នចំពោះខ្លួន  
5                   អ្នកធ្វើ ។

6                   **ស៖** ដូច្នោះ អ្វីដែលគាត់ប្រាប់លោកគឺគ្រាន់តែប្រាប់ឱ្យប្រុងប្រយ័ត្នតែប៉ុណ្ណោះ ហើយគាត់មិន  
7                   បានបញ្ជាក់បន្ថែមទៅលើចំណុចណា ដូចជាប្រសិនបើអ្នកទោសយ៉ាងម៉េច មានស្ថានភាពយ៉ាងម៉េចៗ  
8                   ឱ្យហៅពេទ្យ ហើយគាត់គ្រាន់តែប្រាប់លោកឱ្យប្រុងប្រយ័ត្នទេ តែប៉ុណ្ណឹងទេ ឬយ៉ាងម៉េច?

9                   **ឆ៖** បាទ, អាជ្ញាធរណែនាំហ្នឹង គឺឱ្យប្រុងប្រយ័ត្នហើយ ។ ប៉ុន្តែ កន្លងមកមួយចំនួនដែល  
10                   នៅជិតៗខ្ញុំអីហ្នឹង វែតាមកំហឹងកំហែងរបស់ខ្លួនទៅ ក៏មានការគ្រោះថ្នាក់សន្លប់អីអីចឹងទៅ ក៏ហៅពេទ្យ  
11                   ហៅអីមកមើល ។ អាហ្នឹងមានកន្លែងខ្លះមានអីចឹងដែរ ។

12                   [១៥:២៦:១៨]

13                   **ស៖** ដូច្នោះ ថាតើចំណុចទាំងអស់នេះ គឺលោកឃើញដោយលោកខ្លួនផ្ទាល់ភ្នែកឬក៏យ៉ាងម៉េច?  
14                   ឬក៏លោកបានចូលរួម តើលោកចូលរួមប្រើប្រាស់ក្នុងការប្រើប្រាស់អំពើហិង្សាណាមួយដែរឬទេ នៅ  
15                   ពេលដែលគេប្រើអំពើហិង្សាទាំងអស់នោះ? ថាតើនៅពេលដែលគេប្រើអំពើហិង្សានោះ លោកនៅទីនោះ  
16                   ដែរឬទេ?

17                   **ឆ៖** បាទ, អ្នកនៅជិតៗគ្នាដែលហ្នឹង គ្រាន់តែមើលគ្នាហ្នឹង ។ ប៉ុន្តែ រឿងការធ្វើទារុណកម្មទៅ  
18                   លើអ្នកទោស ខ្ញុំមិនបានចូលរួមទេ ព្រោះថានៅជិតគ្នាហ្នឹង គាត់វែទៅដោយកំហឹងកំហែងខ្លាំងទៅ  
19                   មានការសន្លប់អីអីចឹងមាននៅក្នុងក្រុមជាមួយខ្ញុំកាលហ្នឹង ។

20                   **ស៖** ដូច្នោះ ខ្ញុំជឿថានៅក្នុងចម្លើយរបស់លោក ខ្ញុំឃើញចំណុចមួយចំនួនដែលលោកបានលើក  
21                   ឡើង លោកបានលើកឡើងអំពីទម្រង់នៃទារុណកម្មដែលអាចប្រើប្រាស់បានដូចជាការឆក់ ដើម្បីឆក់អ្នក  
22                   ទោស អាចវាយនឹងខ្សែតី ហើយក៏អាចប្រើស្បែកដើម្បីខ្ទប់ដង្ហើម ហើយលោកក៏បាននិយាយថា អ្នក  
23                   ទោសមួយចំនួនពេលខ្លះគេបង្ខំឱ្យស៊ីអាចម៍ខ្លួនឯង ។ ថាតើត្រូវដែរឬទេចំណុចទាំងអស់នេះ? ហើយ  
24                   ចំណុចទាំងអស់នេះ ខុច បានបង្រៀនលោកដែរឬទេ? ឬក៏ចំណុចនៃការប្រើទារុណកម្មទាំងអស់នោះ  
25                   លោកឃើញដោយផ្ទាល់ភ្នែកតែប៉ុណ្ណោះ?

1                   **ឆ៖** បាទ, ទ្រឹស្តីនេះគឺការរៀនសូត្រ ខុច បានលើកឡើងឲ្យធ្វើយុទ្ធវិធីស្រាលៗ ហើយឲ្យមាន  
2                   គឺថាធ្វើឲ្យវាអាម៉ាស់ និយាយរួម គឺនិយាយថាឲ្យខ្លាំង វាអាម៉ាស់មុខ អីចឹងឲ្យស៊ីអាចម៍ ផឹកទឹកនោមអី  
3                   អាហ្នឹងជាទារុណកម្មដែលគាត់បានបង្ហាញឲ្យធ្វើ ប៉ុន្តែកន្លងមកខ្ញុំក៏មិនបានធ្វើ ព្រោះអាហ្នឹងវាប្រឡាក់  
4                   ប្រឡូសខ្លួនដែរ។

5                   **ស៖** ប៉ុន្តែ លោកក៏បានលើកឡើងផងដែរ លោកបានឮ ខុច នៅពេលវគ្គរៀនសូត្រនោះ ខុច  
6                   បាននិយាយថា ដើម្បីធ្វើឲ្យអ្នកទោសអាម៉ាស់ គឺយើងអាចឲ្យអ្នកទោសនោះស៊ីអាចម៍ ផឹកទឹកនោមខ្លួន  
7                   ឯងតើជាចំណុចនេះ គាត់បានប្រាប់លោកដែរឬទេ?

8                   **ឆ៖** បាទ, ជាចំណុចហ្នឹង គាត់បានប្រាប់ឲ្យពួកអ្នកសួរចម្លើយហ្នឹងធ្វើ រហូតដល់ឲ្យគូររូបប្លែក  
9                   ឲ្យវាសំពះទៀតនោះ ។

10                  **ស៖** តើលោកបានឃើញ ខុច មកចូលរួមនៅក្នុងការសួរចម្លើយណាមួយដែរឬទេ? ខ្ញុំមិននិយាយ  
11                  អំពីការសួរចម្លើយស្ត្រីម្នាក់ដែលយើងបាននិយាយមុនហ្នឹងទេ ប៉ុន្តែ នៅក្នុងពេលផ្សេងៗទៀត តើលោក  
12                  ធ្លាប់ឃើញខុច គាត់មកចូលរួមនៅទីកន្លែងដែលអ្នកទោសត្រូវបានសួរចម្លើយណាផ្សេងទៀតដែរឬទេ?

13                  **ឆ៖** បាទ, មិនមានទៀតទេ ។

14                  [១៥:៣០:៤៤]

15                  **ស៖** នៅពេលដែលលោកសួរចម្លើយ ថាតើលោកឃើញ ខុច ដែរឬទេ?

16                  **ឆ៖** បាទ, ពេលសួរចម្លើយ គឺ ខុច ហើយនិងខ្ញុំនៅឆ្ងាយពីគ្នា អត់មាននៅជិតគ្នា ដីចង់មួយគឺឡូ  
17                  ដី ពីកន្លែងខ្ញុំសួរទៅកន្លែងផ្ទះគាត់ ។

18                  **ស៖** លោកបានពន្យល់ជូនយើងខ្ញុំថា មានក្រុមអ្នកសួរបីក្រុម គឺក្រុមក្តៅ ក្រុមត្រជាក់ និង ក្រុម  
19                  អង្កៀម ។ ដូច្នេះ ខ្ញុំចង់ឲ្យលោកជម្រាបយើងខ្ញុំឲ្យបានច្បាស់ថា តើក្រុមនីមួយៗនេះមានភាពខុសគ្នាយ៉ាង  
20                  ម៉េច?

21                  **ឆ៖** បាទ, មានក្រុមក្តៅ ក្រុមត្រជាក់ និងក្រុមអង្កៀម គឺកាលពីដើមឡើយរចនាសម្ព័ន្ធហ្នឹង  
22                  វារៀបចំអីចឹងមែន ។ គឺក្រុមក្តៅគឺសម្រាប់ គេសួរក្តៅអាហ្នឹង ហើយក្រុមត្រជាក់ គឺផ្នែកធ្វើនយោបាយ  
23                  មិនធ្វើទារុណកម្មអីទេ ។ ប៉ុន្តែ ក្រុមអង្កៀមហ្នឹង គឺសម្រាប់សួរយូរអង្វែង ប៉ុន្តែក្រោយមកកម្លាំងនៅក្នុង  
24                  ហ្នឹងក៏គេចាប់អស់ រិចរិលរង្គោះរង្គើអស់ទៅ ក៏មិនមានជាក្រុមអីៗទៀតទេ គឺអ្នកណានៅចេះតែនៅ  
25                  ទៅ ។ អីចឹង អត់មានក្រុមក្តៅ ក្រុមអង្កៀម ក្រុមត្រជាក់អីទៀតទេ ។ ហ្នឹងសូមបញ្ជាក់ប៉ុណ្ណឹង ។

1                   **ស៖** ប្រសិនបើខ្ញុំយល់ពីលោកត្រីមត្រូវនូវអ្វីដែលលោកបាននិយាយនោះ ប្រហែលជាខ្ញុំយល់  
2                   ខុសឬក៏យ៉ាងម៉េច វាមានន័យថា អ្នកសួរចម្លើយដែលជាសមាជិកនៃក្រុមអង្កេត ហើយនិងសមាជិក  
3                   ក្រុមក្តៅគឺអាចប្រើប្រាស់អំពីហិង្សានៅពេលដែលពួកគេសួរចម្លើយ ។ តើចំណុចនេះត្រឹមត្រូវដែរឬទេ?

4                   **ឆ៖** ត្រឹមត្រូវ ។

5                   **ស៖** នៅពេលនេះ ខ្ញុំនឹងអាននូវតំណកស្រង់មួយចេញពីកិច្ចសម្ភាសន៍របស់លោកកាលពីលើក  
6                   មុនហើយលោកអាចផ្តល់យោបល់ប្រសិនបើលោកចង់ ។ ជាដំបូង គឺកំណត់ហេតុសួរចម្លើយដែលបាន  
7                   ធ្វើឡើងដោយការិយាល័យសហចៅក្រមស៊ើបអង្កេត គឺនៅក្នុងខែតុលា ឆ្នាំ២០០៦ គឺឯកសារលេខ  
8                   D27/VII ហើយលេខ ERN ជាភាសាបារាំង គឺ00147732 រហូតដល់លេខ00147732 ។ ខ្ញុំនិយាយ  
9                   នៅក្នុងទំព័រទីពីរ គឺនៅក្នុងនោះបាននិយាយថា “អ្នកទោសអង្គុយនៅលើកៅអី ហើយអ្នកនោះមានការ  
10                  ភ័យខ្លាចថា អ្នកទោសនឹងមានការរត់គេចខ្លួន ឬក៏ប៉ះបោរ និងងើបឡើងតាំង ។ វិធីទាំងអស់នេះ  
11                  បានបង្រៀនជូនយើងខ្ញុំនៅពេលដែលវគ្គរៀនសូត្រទាក់ទងទៅនឹងការសួរចម្លើយ ។ ខ្ញុំបានធ្វើទារុណកម្ម  
12                  ដោយរាយពួកគេនិងឆក់ពួកគេ ហើយរាយដោយមែកឈើរាយទៅលើខ្នងរបស់ពួកគេ រាយទៅលើជើង  
13                  ការធ្វើទារុណកម្ម គឺមានប្រើស្បែង និងការរាយ ហើយនៅក្នុងករណីមួយចំនួនអ្នកទោសត្រូវបានគេដក  
14                  ក្រចក ហើយត្រូវបានគេបង្ខំឱ្យស៊ីលាមក” ។ ហើយបន្តិចក្រោយមកនៅក្នុងចម្លើយនោះ ខ្ញុំនិយាយ  
15                  D27/3 នៅក្នុងឯកសារនោះ លោកបានលើកឡើងថា នៅពេលដែលខ្ញុំសួរចម្លើយអ្នកទោស មិនមាន  
16                  អ្នកណាគេអាចសួរចម្លើយអ្នកទោសនោះទេ។ ចំពោះចម្លើយសារភាព រស់ ស៊ីម ហៅ ភាព ខ្ញុំធ្វើ  
17                  ទារុណកម្មរហូតដល់គាត់ឆ្លើយសារភាព។ ហើយ ខ្ញុំនិយាយថា ខ្ញុំនោះគឺជាអ្នកសរសេរទៅលើចម្លើយ  
18                  សារភាពនោះ ។

19                  [១៥:៣៦:១៣]

20                  នៅពេលដែលលោកបានចូលរួមនៅក្នុងការសម្តែងឡើងវិញ យើងឃើញមានរបាយការណ៍ដែល  
21                  បានរៀបឡើងដោយសហចៅក្រមស៊ើបអង្កេត ឯកសារលេខD48/2 ជាមួយនឹងអ្នកផ្សេងៗទៀត នៅ  
22                  ពេលនោះ គេបង្ហាញឧបករណ៍មួយចំនួនដល់លោកដែលអាចជាឧបករណ៍សម្រាប់ធ្វើទារុណកម្ម។ ខ្ញុំ  
23                  នឹងអាននូវវាក្យខណ្ឌមួយដែលមានលេខ ERN 00181353 ហើយនៅក្នុងនោះវាបានលើកឡើងថា  
24                  ជនជាប់ចោទគាត់បាននិយាយថា គាត់បានពន្យល់ “ឧបករណ៍ធ្វើទារុណកម្មគឺសាក្សី ប្រាក់ ខន បាន  
25                  ស្គាល់ឧបករណ៍ប្រើនៅស-២១ ហើយគាត់បន្ថែមថា គាត់មិនបានប្រើឧបករណ៍នោះដោយខ្លួនគាត់នោះ

1 ទេ។” គាត់បានបញ្ជាក់ថា “ពូថៅនិងកំបិតប្រើសម្រាប់ឱ្យអ្នកទោសភ័យប៉ុណ្ណោះ។ យើងអាចអនុវត្ត  
2 ទារុណកម្មបន្តិចបន្តួច ប៉ុន្តែ មិនត្រូវឱ្យមានការរឿងរ៉ាវអ្វីឡើយ ។ ប្រសិនបើឱ្យអ្នកទោសស្លាប់ យើងនឹង  
3 ទទួលខុសត្រូវទៅលើចំណុចនេះ” ។ ហើយលោកបាន បន្ថែមថា “ចំពោះឧបករណ៍ធ្វើទារុណកម្ម ខ្ញុំមិន  
4 បានដឹងទេ ដោយសារតែខ្ញុំជាអ្នកសួរតែប៉ុណ្ណោះ” ។

5 ថាតើលោកចង់ផ្តល់យោបល់ទៅលើចំណុចទាំងឡាយដែលខ្ញុំបានអានអម្បាញ់មិញនេះដែរឬទេ?  
6 ឬក៏លោកចង់អនុវត្តសិទ្ធិនៅស្ងៀមមិនចង់បញ្ជាក់ទៅលើចំណុចនេះ?

7 ឆ៖ បាទ, ក្នុងចំណុចនេះគឺលោកចៅក្រមបានរៀបរាប់ហើយ ខ្ញុំមិនអាចនិយាយទៀតទេ ។

8 ស៖ ដូច្នោះ អ្វីដែលលោកលើកឡើងនៅទីនេះ គឺថាចម្លើយហ្នឹងវាមានភាពផ្ទុយគ្នាទៅនឹងអ្វីដែល  
9 លោកចង់និយាយ ឬក៏លោកមិនចង់ផ្តល់យោបល់ ឬក៏លោកចង់បញ្ជាក់ថា ចម្លើយដែលខ្ញុំបានអាន  
10 អម្បាញ់មិញនេះវាបញ្ជាក់ការពិត? តើលោកចង់បញ្ជាក់យ៉ាងម៉េចទៅលើចំណុចទាំងអស់នេះ?

11 ថាតើលោកចង់ផ្តល់យោបល់ទៅលើអ្វីដែលខ្ញុំបានអាននេះដែរឬទេ? ឬក៏លោកមិនចង់ផ្តល់យោ-  
12 បល់ទេ?

13 ឆ៖ បាទ, រឿងឯកសារដែលលោកចៅក្រមបានលើកឡើងនេះ អាហ្នឹងជាការពិត ។

14 ស៖ នៅពេលដែលសម្តែងឡើងវិញ លោក គេក៏បានសួរលោកឱ្យផ្តល់យោបល់ទៅលើតារាង  
15 មួយ ដែលតារាងនេះវាមាននៅក្នុងទូលស្តែង។ យើងមានរូបថតបង្ហាញអំពីតារាងនេះនៅក្នុងកំណត់  
16 ហេតុសំណុំរឿងរបស់យើង គឺD48/2 ឧបសម្ព័ន្ធមួយ លេខERN00181448 ចំពោះភាសាខ្មែរ គឺ  
17 00198081 សម្រាប់ភាសាអង់គ្លេស។ ដូច្នោះ យើងចង់ឱ្យមានការបញ្ជាក់ឯកសារមួយនេះនៅក្នុង  
18 អេក្រង់របស់យើងប្រសិនបើអាចធ្វើទៅបាន ។

19 ខ្ញុំមិនដឹងថាតើយើងអាចពង្រីកលើរូបភាពនេះដែរឬទេ? ហើយនេះគឺជាវិនិយសន្តិបាលនៃស-២១  
20 ចំណងជើងរបស់វា។ តើលោកអាចពង្រីកទៅលើរូបភាពនេះដែរឬទេ? ដូច្នោះនៅក្នុងទីនេះ តើលោកនៅ  
21 ចាំនិងស្គាល់ ទៅលើតារាងក្តារខៀននេះ ដែរឬទេ?

22 ឆ៖ បាទ, នៅចាំ អាណះជាវិនិយសន្តិបាលជា អាណះជាធម្មតាទូទៅហើយ ។

23 **ចៅក្រម ហ្សង់ម៉ាក ឡាវែន៖**

24 លោកប្រធាន! ថាតើមន្ត្រីតុលាការមួយរូប អាចសុំឱ្យអានទៅលើវិនិយសន្តិបាលនេះបានដែរឬ  
25 ទេ? ខ្ញុំនៅមិនទាន់រកឃើញឯកសារជាភាសាបារាំងនៅឡើយទេ នៅក្នុងសំណុំរឿងរបស់យើង។

1 **ប្រធានអង្គជំនុំជម្រះ៖**

2 លោកស្រី សែ កុលវុឌ្ឍី អាននូវវិន័យរដ្ឋបាលដែលនៅលើអេក្រង់ទូរទស្សន៍ចំពោះមុខនេះ។

3 **លោកស្រី សែ កុលវុឌ្ឍី៖**

4 **វិន័យសន្តិបាល៖**

5 ១) សួរអំឡើយនឹង មិនបង្វែងសំណួររបស់អញ។

6 ២) មិនឱ្យដោះស្រាយ យកលេសនេះ លេសនោះតាមគំនិតឯង ឬប្រកែកកុហកមិនបានដាច់  
7 ខាត ។

8 ៣) មិនឱ្យធ្វើល្ងង់ មិនយល់បញ្ហាព្រោះឯងជាមនុស្សហ៊ានប្រឆាំង។

9 ៤) សួរភ្លាម ឆ្លើយភ្លាម មិនឱ្យដក់មួយនាទីឡើយ។

10 ៥) រឿងខ្លះខាត កុហកបន្តិចបន្តួច ខូចជាសីលធម៌ ខូចនេះ ខូចនោះ ក៏មិនឱ្យនិយាយ រឿងខ្លីម  
11 សារបដិវត្តន៍ក៏មិនឱ្យនិយាយ។

12 ៦) វែងឆក់ខ្សែភ្លើង មិនឱ្យស្រែកដាច់ខាត ។

13 ៧) មិនឱ្យធ្វើអីទាំងអស់ គឺអង្គុយស្ងៀមរង់ចាំបញ្ហាអញ អត់បញ្ហាកុំធ្វើ អញបញ្ហាធ្វើអី ធ្វើហ្នឹង  
14 ភ្លាម ប្រកែកច្រើមច្រុមមិនបាន ។

15 ៨) កុំយកលេសកម្ពុជាក្រោមបាំងមុខមាត់ ក្បត់បដិវត្តន៍របស់អាឯងឱ្យសោះ។

16 ៩) គ្រប់បញ្ហាខាងលើមិនធ្វើតាមគឺមួយថ្ងៃៗ រង់រំពាត់ខ្សែភ្លើង ឆក់រាប់មិនឈ្នះទេ ប្រឆាំងវិន័យ  
17 អញមួយចំណុចត្រូវរង់រំពាត់ ១០រំពាត់ ឬឆក់ខ្សែភ្លើង៥ដាច់ ។

18 **សួរដោយចៅក្រម ហ្សង់ម៉ាក ឡាវែន៖**

19 **ស៖** ក្នុងពេលសម្តែងឡើងវិញនោះសហចៅក្រមស៊ើបអង្កេតបាននិយាយដូចខាងក្រោម៖

20 កថាខណ្ឌ ១១.១៖ សាក្សី ប្រាក់ ខន បានបញ្ជាក់ថា បទបញ្ជាសួរចម្លើយទាំងនេះមាននៅគ្រប់  
21 បន្ទប់ អាចនៅលើជញ្ជាំង ឬនៅលើក្តារខៀនពណ៌ខ្មៅ។ តើលោកអាចបញ្ជាក់បានទេថាតើលោកនិយាយ  
22 ទៅរកវិធាននេះឯង ឬក៏វិន័យសន្តិបាលណាផ្សេង ឬក៏មានវិន័យ តើវិន័យដែលគេបិទនៅគ្រប់បន្ទប់ហ្នឹង  
23 ដូចគ្នានេះ ឬក៏ខុសពីនេះ?

24 **ឆ៖** បាទ, វិន័យនេះជារូបភាពបំបាក់ស្មារតីអ្នកទោស អីចឹងត្រូវតែមានគ្រប់បន្ទប់ ។

1                   **ស៖** លោកបានបន្ថែមទៀតថា បទបញ្ជាទាំងនេះត្រូវបានបង្រៀននៅក្នុងវគ្គរៀនសូត្រដែលធ្វើ  
2                   ឡើងដោយខុច នៅក្នុងផ្ទះមួយដែលនៅជិតផ្ទះរបស់គាត់ ។ នៅពេលសួររួចឆ្លើយគេបានបង្ហាញបទបញ្ជា  
3                   ផ្ទៃក្នុងនេះដល់អ្នកទោស។ គេប្រាប់អ្នកទោសគោរពបទបញ្ជានេះ ហើយគេក៏ចាប់អនុវត្ត។ ហើយនៅ  
4                   ពេលសម្តែងឡើងវិញនោះ ជនជាប់ចោទបានជំទាស់ទៅនឹងការអះអាងនេះ ។ ហើយខ្ញុំគិតថាគាត់អាច  
5                   នឹងរកដើម្បីផ្តល់ឱកាសឱ្យគាត់ផ្តល់សង្កេតនៅពេលក្រោយ។ អ៊ីចឹងខ្ញុំអានទៅ 11.2 ជនជាប់ចោទ  
6                   ជំទាស់លើការអានបែបនេះ ហើយប្រកាសថា ប្រសិនបើបទបញ្ជាទាំងនេះត្រូវបានបង្រៀននៅក្នុងស-  
7                   ២១ ហើយ ខ្លឹមសារនោះមានចែងនៅក្នុងសៀវភៅកំណត់ដៃរបស់ម៉ម ណែ, ទុយ និងប៉ុន ។ ប៉ុន្តែគេមិន  
8                   ឃើញមានខ្លឹមសារនៃអត្ថបទភាសាអង់គ្លេសនេះទេ។ ហើយអត្ថបទនៅក្នុងវិមទ័របានបញ្ជាក់ថា ខុច  
9                   បាននឹកឃើញថាខ្លឹមសារដែលគាត់បានរំលឹកថា ខ្លឹមសារនៃការបង្រៀនរបស់គាត់ គឺចេញមកពីសេចក្តី  
10                   ណែនាំសរសេរដោយដៃដែលបានទទួលពី សុន សេន ហើយក៏គាត់បានណែនាំទៅអ្នកសួររួចឆ្លើយ ។  
11                   ហើយវិនិយ័ននៃការសួររួចឆ្លើយមិនមាននៅក្នុងនេះទេ។ ហើយ ប្រាក់ ខន នៅតែប្រកាន់ដដែលថា សេចក្តី  
12                   ប្រកាសរបស់ខ្លួន ។ ប៉ុន្តែ គាត់គ្មានភស្តុតាងជាលាយលក្ខណ៍អក្សរបញ្ជាក់ពីអត្ថិភាពនៃបទបញ្ជានេះទេ  
13                   ប៉ុន្តែ គាត់បានចងចាំបទបញ្ជាទាំងនោះ។

[១៥:៤៧:៥១]

15                   លោកបានបញ្ជាក់ថា លោកបានធ្វើការសួររួចឆ្លើយ ធ្វើការសួររួចឆ្លើយតែម្នាក់ឯង ហើយក៏លោក  
16                   បានបញ្ជាក់ផងដែរថា នៅពេលដែលមានចម្លើយសារភាពជាលាយលក្ខណ៍អក្សរហើយ ការសរសេរ  
17                   នៅលើចម្លើយសារភាពនោះគឺលោកជាអ្នកសរសេរ ។ ប៉ុន្តែ មានអក្សររបស់អ្នកផ្សេងទៀតដែលគេ  
18                   សរសេរលើហ្នឹងដែរ ។ ដូច្នោះ តាមទស្សនៈរបស់លោក តើអ្នកណាដែលជាអ្នកសរសេរបន្ថែម ឬក៏  
19                   សរសេរលើចម្លើយសារភាពនោះផងដែរ ។ តើលោកតែម្នាក់ឯងទេជាអ្នកសួររួចឆ្លើយ តើមានអ្នកណា  
20                   ម្នាក់ដែលនៅជាមួយលោកដែរនៅពេលដែលសួររួចឆ្លើយម្តងៗនោះ?

21                   **ឆ៖** បាទ, សូមបញ្ជាក់ថា ចម្លើយអ្នកសារភាព ឧទាហរណ៍ថាអ្នកទោសមួយណាដែលចេះ  
22                   សរសេរ ចេះអក្សរហ្នឹងគឺឱ្យសរសេរហើយព្រាង បញ្ជូនឱ្យទៅ ខុច ឬក៏ តាចាន់ គាត់អ្នកត្រួតពិនិត្យ។  
23                   ពេលនោះហើយដែលជាឯកសារហ្នឹងមានអក្សរផ្សេងពីខ្ញុំទៅទៀតមាន ។ ខ្លះយកឯកសារហ្នឹងទៅចម្លង  
24                   ចេញជាអង្កុលិលេខ ខ្លះក៏សរសេរដៃ ពេលហ្នឹងហើយដែលមានឯកសារ ដែលថាខ្ញុំមានសិទ្ធិសួរម្នាក់ដឹង  
25                   រឿងម្នាក់ ។ អ៊ីចឹងអត់មានអ្នកណាមកដឹងរឿងជាមួយទេ ។ ប៉ុន្តែ ដល់ឯកសារបានបញ្ជូនទៅខាងលើ

1                   ខាងលើត្រូវចែកទៅអ្នកពិនិត្យ ហើយអ្នកកែសម្រួលឯកសារ ។ អីចឹង នៅខាងលើៗមានអ្នកកែសម្រួល  
2                   ឯកសារទៀត ។

3                   **ប្រធានអង្គជំនុំជម្រះ៖**

4                   មន្ត្រីសោតទស្សន៍ដកឯកសារចេញពីអេក្រង់ទូរទស្សន៍ ហើយបង្វែរទៅរូបភាពធម្មតារីញ ។  
5                   [១៥:៥០:១២]

6                   **សួរដោយចៅក្រម ហ្សង់ម៉ាក ឡាវ៉ែន៖**

7                   **ស៖** ខ្ញុំឮលោកបញ្ជាក់ថា គឺមានតែលោកម្នាក់ទេ ដែលអាចដឹងខ្លឹមសារនៃចម្លើយសារភាព  
8                   ថាមានអ្នកណាម្នាក់នៅជាមួយលោក ដែលជួយលោកវាយអង្កុលលើលេខដើម្បីជំនួយក្នុងការសួរចម្លើយ  
9                   ហ្នឹង?

10                  **ឆ៖** បាទ,ចំពោះឯកសារដែលចេញពីកន្លែងខ្ញុំទៅមានតែខ្ញុំទេ អ្នកដឹងក្នុងចម្លើយមនុស្សម្នាក់ហ្នឹង  
11                  ប៉ុន្តែដល់តែបញ្ជូនទៅ គឺនៅខាងលើនឹងអាចនឹងចម្លងជាអង្កុលលើលេខ ឬក៏ជាសរសេរដែលមានអ្នកនៅក្នុង  
12                  មន្ទីរហ្នឹង ។ នៅខាងកន្លែង បងខុច, កន្លែង ចាន់ មានអ្នកកែសម្រួលឯកសារខ្លះ ។

13                  **ស៖** ខ្ញុំនឹងត្រឡប់មកចំណុចនេះនៅពេលក្រោយ ។ ទាក់ទងទៅនឹងវគ្គអប់រំដែលលោកបានទទួល  
14                  ពី ខុច តើជាខ្លឹមសារដែលផ្តល់ឱ្យនោះ គឺថាតើធ្វើជាប្រចាំសប្តាហ៍ ប្រចាំខែ ឬក៏យ៉ាងដូចម្តេចដែរ?

15                  **ឆ៖** វគ្គការអប់រំ គឺអានគេហៅថា វគ្គអប់រំប្រចាំខែ មិនមែនប្រចាំសប្តាហ៍ទេ គឺប្រចាំខែ ។

16                  **ស៖** ថ្ងៃនេះ លោកបានមានឱកាសបានឃើញជនជាប់ចោទនៅក្នុងសាលសវនាការ តើលោក  
17                  ស្គាល់គាត់ទេ? តើជនជាប់ចោទ-- សូមក្រោកឈរ ។ ខ្ញុំមិនទាន់បានស្តាប់ការបកប្រែតើលោកសាក្សី  
18                  បាននិយាយថាម៉េច? សូមបញ្ជាក់ម្តងទៀត ។

19                  **ឆ៖** បាទ, ស្គាល់ ។

20                  **ស៖** ក្នុងពេលដែលលោកផ្តល់បទសម្ភាសន៍លោកបាននិយាយអំពីការសួរចម្លើយស្ត្រីម្នាក់ ។  
21                  ជាដំបូងខ្ញុំចង់ដឹងថា តើលោកបានដឹងដែរឬទេ អំពីហេតុការណ៍? ជាពិសេស តើលោកបានដឹងអំពី  
22                  ករណីមួយដែលមានការរំលោភទៅលើស្ត្រី គឺប៉ះពាល់ខាងផ្លូវភេទពេលសួរចម្លើយនោះ?

23                  **ឆ៖** បាទ, រឿងហេតុហ្នឹងខ្ញុំបានដឹង ។ ខ្ញុំនិយាយរឿងគេទេ មិនមែនខ្ញុំទេ ។

24                  **ស៖** តើលោកបានដឹងពីអ្វីដោយពិតប្រាកដនោះ? តើមានរឿងអ្វីកើតឡើងដែលលោកបានដឹង  
25                  នោះ?

1                   **ឆ៖** សភាពការណ៍ហ្នឹងកើតហេតុនៅខាងក្រោយផ្ទះខ្ញុំ ដែលធ្វើការហ្នឹង គឺឈ្មោះ ទូច ដែលជា  
 2                   អ្នកនៅជំនិតជាមួយ តាចាន់ ផ្ទះនៅជិតលូទឹកស្អុយហ្នឹង គឺនៅទល់ ផ្ទះនៅទល់គូថត្នា ។ អីចឹង សភាព-  
 3                   ការណ៍ហ្នឹងកើតឡើងដោយឈ្មោះ ទូច ហ្នឹងបានសួរនារីម្នាក់នៅពីក្រោយផ្ទះខ្ញុំ ពេលនោះ ទូច ហ្នឹងបាន  
 4                   ចាប់នារីដែលយកមកសួរហ្នឹងរំលោភក្នុងបន្ទប់ ។ ក្រោយមកក៏មានអ្នកដើរទៅឃើញ ហើយប្រាប់ចាប់  
 5                   តាចាន់ ។ តាចាន់ ក៏ចាប់ ទូច ហ្នឹងយកទៅច្រវាក់លើផ្ទះ ។ ពេលដាក់ច្រវាក់លើផ្ទះគ្រាន់តែដាក់ជាប់នឹង  
 6                   រនង ហើយ អាទូច ហ្នឹងក៏លោតទម្លាក់ពីលើផ្ទះលើកាប់ខ្សែភ្លើងធ្លាក់ទើរខាងដើមចេកទៅផ្ទះខ្សែភ្លើង  
 7                   ដាច់ ផ្ទះសេដាច់អស់ ។ ក្រោយមក ក៏ខ្ញុំយកមកដាក់ច្រវាក់ម្តងទៀត បានជាប់ហើយបញ្ជូនចូលកន្លែង  
 8                   គុកតែម្តង ។

9                   [១៥:៥៥:៣១]

10                   **ស៖** តើអ្នកស្រ្តីនោះដែលត្រូវបានគេរំលោភផ្លូវភេទ ប៉ះពាល់ផ្លូវភេទដោយយកអ្វីទៅប៉ះពាល់ ឬក៏  
 11                   យ៉ាងដូចម្តេច?

12                   **ឆ៖** ខ្ញុំអត់បានឃើញជាក់ទេ ។ ប៉ុន្តែ គ្រាន់តែដឹងថា ចាប់នារីនុំរំលោភ ។

13                   **ស៖** អីចឹងលោកមិនបានដឹងអំពីហេតុការណ៍ជាក់លាក់ថា ការបំពានផ្លូវភេទនោះកើតឡើង ឬ  
 14                   ក៏លោកមានព័ត៌មានអីបន្ថែមពីលើអ្វីដែលលោកបញ្ជាក់ទេ?

15                   **ឆ៖** ក្រៅពីនេះខ្ញុំអត់មានដឹងអីខុសពីហ្នឹងទៀតទេ ។

16                   **ស៖** លោកក៏បានពន្យល់ដែរថាមានអ្នកសួរចម្លើយជាស្រ្តីដែលជាអ្នកទទួលបន្ទុកក្នុងសួរចម្លើយ  
 17                   អ្នកទោសជាស្រ្តីនោះ អ្នកជាប់ឃុំជាស្រ្តី ។ លោកបានបន្ថែមថា នៅពេលមួយនោះអ្នកសួរចម្លើយជាស្រ្តី  
 18                   នោះត្រូវបានចាប់ខ្លួនទាំងអស់ ហើយក្រោយមកមិនមានអ្នកសួរចម្លើយជាស្រ្តីទៀតទេ ។ តើនេះជា  
 19                   ខ្លឹមសារដែលលោកបញ្ជាក់ហ្នឹង? តើខ្ញុំត្រឹមត្រូវទេ ដែលខ្ញុំអះអាងអីចឹងនោះ?

20                   **ឆ៖** បាទ, អាហ្នឹងត្រឹមត្រូវហើយ ។

21                   **ស៖** តើខ្លួនលោកផ្ទាល់ហ្នឹងធ្លាប់បានសួរចម្លើយអ្នកទោសស្រ្តីដែរឬទេ?

22                   **ឆ៖** បាទ, បានសួរម្តង ។

23                   **ស៖** តើលោកសួរនៅពេលណាដែរ គឺនៅពេលដែលលោកបានចាប់ផ្តើមធ្វើជាអ្នកសួរចម្លើយ ឬ  
 24                   ក៏នៅជិតចប់ពេលដែលធ្វើជាអ្នកសួរចម្លើយ គឺនៅពេលដែលអ្នកសួរចម្លើយស្រ្តីនូវសួរនៅឡើយ ឬក៏  
 25                   នៅពេលអស់អ្នកសួរចម្លើយជាស្រ្តីហើយដែលលោកបានសួរអ្នកទោសស្រ្តីហ្នឹង?

1                   **ឆ៖** ពេលសួរអ្នកទោសស្រីហ្នឹង គឺរយៈពេលដែលចុងក្រោយមកហើយទេ ដែលអស់មានស្រីៗ  
2                   នៅក្នុងហ្នឹងអ្នកសួរទៀតហើយ ដល់អីចឹងការងារហ្នឹងត្រូវធ្លាក់មកលើខាងផ្នែកយុវជនយកទៅសួរ ។

3                   [១៥:៥៨:៥៦]

4                   **ស៖** តើលោកបានសួរចម្លើយអ្នកទោសនោះតែម្នាក់ឯង ឬក៏សួរអ្នកទោសស្រីនោះតែម្នាក់ឯងឬ?

5                   **ឆ៖** បាទ, ពេលនោះខ្ញុំសួរតែម្នាក់ឯងទេ ប៉ុន្តែរូបភាពសួរហ្នឹងវាខុសគ្នាត្រង់ថា ទ្វារត្រូវបើកឱ្យ  
6                   អស់ ។ ទ្វារមានប៉ុន្មានបើកឱ្យអស់ ហើយខ្ញុំអង្គុយនៅពីក្រៅទ្វារអ្នកទោសដាក់ពីក្នុងទ្វារ ។ អីចឹង បាន  
7                   ន័យថា ដាក់ទៅស្រណុកឱ្យគេដើរមកឃើញកុំឱ្យមានគេហៅថា ផ្នែកខាងសីលធម៌អីគេមើលមិនឃើញ  
8                   អីចឹងឱ្យគេមើលឃើញ ។

9                   **ស៖** អីចឹងថា តើសួរហ្នឹងថាតើនៅក្នុងអគារណាមួយដែរ?

10                  **ឆ៖** បាទ, ការសួរនេះ ឥឡូវនេះរករូបភាពមិនឃើញកាលពីមុន គឺនៅខាងកើតមិនមែននៅក្នុង  
11                  អគារទេ គឺនៅតាមផ្ទះល្វែងខាងក្រៅអគារ ។

12                  **ស៖** ហើយលោកក៏បាននិយាយក្នុងពេលផ្តល់សក្ខីកម្មអំពី-- និយាយអំពីកុមារដែលត្រូវបានគេ  
13                  សម្លាប់ដោយគេទម្លាក់មកពីជាន់លើនៃអគារនោះ ហើយខ្ញុំចង់ឱ្យលោករំលឹកបញ្ជាក់ប្រាប់ខ្ញុំថា តើលោក  
14                  បានឃើញដោយផ្ទាល់ ឃើញពីហេតុការណ៍ហ្នឹងឬទេ? ឬក៏ហេតុការណ៍ហ្នឹង គឺកើតមានតែម្តង ឬក៏ៗ  
15                  កើតមានច្រើនដងដែលមានកុមាររងគ្រោះជាច្រើន? ហើយលោកថ្ងៃលោកបាននិយាយពីករណីមួយអំពី  
16                  សេចក្តីបញ្ជាក់មួយដែលលោកបានបញ្ជាក់ក្នុងរឿងផ្សេង ។ ហើយលោកបាននិយាយថា កុមារហ្នឹងមាន  
17                  ច្រើនដែលថា គេទម្លាក់មកពីលើអគារជាន់លើខាងខ្ពស់នៅក្នុង D7/4 ឯកសារហ្នឹង ដែលលោកបាន  
18                  បញ្ជាក់។ ហើយថាតើចំណុចនេះលោកនិយាយថា មានកុមារតែមួយ ឬក៏មានកុមារជាច្រើនដែលជាអ្នក  
19                  រងគ្រោះនោះ?

20                  [១៦:០១:៤៧]

21                  **ឆ៖** បាទ, ចំណុចនេះខ្ញុំចង់និយាយតែរឿងដែលខ្ញុំឃើញផ្ទាល់ ហើយបានយកទៅកប់ផ្ទាល់ ព្រោះ  
22                  អាការងារផ្សេងទៀត ជាដើមគ្រាន់តែដឹងអាហ្នឹងខ្ញុំមិនបាននិយាយ ប៉ុន្តែជាទូទៅ គឺម្តាយឪពុកជាប់នៅ  
23                  ក្នុងហ្នឹងកូនក្មេង គឺច្រើនតែយកទៅកម្ទេចចោលអស់មិនដែលមានអ្នកណានៅមួយទេ ។ ប៉ុន្តែ ខ្ញុំនិយាយ  
24                  ហ្នឹងសំដៅលើដែលខ្ញុំឃើញ ខ្ញុំដឹង ខ្ញុំបានធ្វើ នៅពេលដែលខ្ញុំនៅជាកងការពារខាងក្រៅកាលពីមុនចូល  
25                  សួរចម្លើយ ។

1                   **ស៖** ខ្ញុំមិនចាំថាតើព្រឹកនេះ ឬក៏នៅក្នុងចម្លើយរបស់លោកដែលលាយលក្ខណ៍អក្សរ ក៏ប៉ុន្តែលោក  
2                   និយាយថា តាមលោកឃើញគឺថាកូនរបស់អ្នកទោសស្រីវៀតណាម តើកូនរបស់អ្នកទោសណា? តើ  
3                   លោកចាំអ្វីទេអំពីចំណុចនេះថែមទៀត? តើម្តាយរបស់កុមារនោះជាវៀតណាម ឬក៏ជាអ្នកទោសស្រី  
4                   ខ្មែរទេ?

5                   [១៦:០៣:០៣]

6                   **ឆ៖** បាទ, អ្នកទោសនោះ កាលនឹងជាវៀតណាមអីចឹងកូនហ្នឹងទម្លាក់មកពីលើហ្នឹងជាកូនរបស់  
7                   វៀតណាម ជាប្រជាជន ។

8                   **ស៖** ដើម្បីត្រឡប់ក្រោយទៅបន្តិច ទាក់ទងទៅនឹងអ្វីដែលលោកបានប្រាប់យើងអំពីថា ខុច មាន  
9                   វត្តមាននៅពេលដែលមានការសួរចម្លើយ ខ្ញុំរំលឹកជម្រាបលោកថា នៅពេលលោកផ្តល់បទសម្ភាសន៍គឺ  
10                   D49/7 នោះ ទំព័រ ERN00164623 គេបានសួរសំណួរទៅលោកទាក់ទងទៅនឹងការទឹកនឹងសួរ  
11                   ចម្លើយនោះ ហើយគេសួរថា តើ ខុច ក៏បានមកកន្លែងសួរចម្លើយដែរឬទេ នៅពេលសួរចម្លើយនោះ?  
12                   លោកបានឆ្លើយថា “បាទ, ជួនកាល ខុច មកក្នុងបន្ទប់នៅពេលសួរចម្លើយ ។ ជាឧទាហរណ៍ នៅពេល  
13                   ដែលខ្ញុំសួរចម្លើយអ្នកណាម្នាក់ ខុច បានមកសួរចម្លើយជាមួយយើងដែរ” ។ ហើយសួរថ្មីមួយទៀត  
14                   គេសួរលោកថា តើលោកបានឃើញគាត់សួរចម្លើយអ្នកទោសដោយខ្លួនឯងដែរឬទេ នៅពេលដែល  
15                   លោកសួរចម្លើយអ្នកទោស? ឬក៏គាត់បានធ្វើការសួរចម្លើយជាមួយអ្នកសួរផ្សេងទៀតដែរ? ចម្លើយ  
16                   របស់លោកៗថា “មិនទេទៅទេ ។ ប៉ុន្តែ ពេលខ្លះនៅពេលដែលខ្ញុំសួរចម្លើយអ្នកទោសអស់ហើយ គាត់  
17                   មកចូលសួរប្រហែលជាកន្លះម៉ោងហើយក៏បានចេញទៅហើយជាញឹកញាប់គាត់មកជាមួយឈ្មោះ ទិត”  
18                   អីចឹងដែលខ្ញុំទើបតែអានជូនលោកនេះ តើលោកនឹកឃើញអំពីចំណុចនេះទេ? ឬក៏ប្រកាន់ការអះអាង  
19                   ដែលថា លោកមិនដែលបានឃើញ ខុច ទេ នៅពេលដែលលោកសួរចម្លើយនោះ?

20                   **ឆ៖** បាទ, រឿងនេះមានមែនព្រោះគាត់មក ជួនកាលគាត់ដើរមកជាមួយ ទិត អីចឹងទៅ ទិត ជា  
21                   ប្រធានក្រុម អីចឹង ទិត ហ្នឹងត្រូវទទួលគាត់នាំមើល អីចឹងគាត់ចូលមកគ្រាន់តែសាកសួរបន្តិចបន្តួចអីចឹង  
22                   ហើយក៏គាត់ចេញទៅបាត់ទៅ អាហ្នឹងមានមែន ។

23                   **ស៖** តើលោកនៅចាំ ហ៊ុម ហ៊ុយ ដែរឬទេ? តើគាត់មានតួនាទីអ្វី ហើយគាត់ទទួលខុសត្រូវលើ  
24                   អ្វីដែរ លោក ហ៊ុម ហ៊ុយ នោះ?

25

1                   **ឆ៖** បាទ, ហ៊ឹម ហ៊ិយ ខ្ញុំស្គាល់ ខ្ញុំចាំ ព្រោះកាលនឹងជាប្រធានក្រុមរបស់ខ្ញុំ ។ ប៉ុន្តែ ក្រោយមក  
2                   ត្រូវបានគាត់ជាកងហា កងរយអ៊ីម៉ូអត់ដឹងទេ ព្រោះខ្ញុំវាទៅដាច់ដោយឡែកពីគ្នា ។

3                   **ស៖** តាមអ្វីដែលលោកបានចាំ ថា តើ ហ៊ឹម ហ៊ិយ នៅធ្វើការនៅស-២១ រហូតដល់ថ្ងៃចុងក្រោយ  
4                   នៃការដួលរលំស-២១ ដែរឬទេ?

5                   **ឆ៖** បាទ, រឿងនេះខ្ញុំមិនបានចាំច្បាស់ទេ ព្រោះខ្ញុំហើយនិង ហ៊ឹម ហ៊ិយ នៅដោយឡែកពីគ្នា ។

6                   **ចៅក្រម ហ្វ្រង់ស៊ែក ឡាវ៉ែន៖**

7                   សូមអរគុណច្រើនចំពោះការផ្តល់សក្ខីកម្មនិងចម្លើយរបស់លោក ។ ខ្ញុំពុំមានសំណួរផ្សេងទៀត  
8                   ដើម្បីសួរសាក្សីរូបនេះទេ ។ សូមអរគុណ ។

9                   [១៦:០៨:៥៦]

10                  **ប្រធានអង្គជំនុំជម្រះ៖**

11                  ជាកិច្ចបន្តនេះ ត្រូវវេទិកាសហព្រះរាជអាជ្ញា ។ ប៉ុន្តែ ដោយសារពេលវេលានៅសល់តិច គឺនៅ  
12                  សល់មិនដល់ដប់មិនតិចផង អ៊ីចឹងប្រហែលជាមិនអាចធ្វើបានទេ ។ ប៉ុន្តែ ពីថ្ងៃមុនហ្នឹង គឺសហព្រះរាជ  
13                  អាជ្ញាបានមានបំណងនៃការសំណើសុំនៃការធ្វើត្រៀមក្នុងការតាំងសំណួរផ្សេងៗដល់សាក្សី តើបញ្ហានេះ  
14                  នៅមានទៀតដែរឬទេ? ឬក៏អ្វីៗត្រូវតែប្រព្រឹត្តទៅតាមផែនការដែលបានគ្រោងកាលវិភាគនៃដំណើរការ  
15                  សវនាការបានគ្រោងទុករួចហើយ ខាងសហព្រះរាជអាជ្ញា?

16                  **លោក វិលៀម ស្ទីត៖**

17                  យើងខ្ញុំពុំមានសេចក្តីសង្កេតផ្សេងទៀត ដើម្បីធ្វើឡើងនោះទេ សូមអរគុណ ។

18                  **ប្រធានអង្គជំនុំជម្រះ៖**

19                  ឥឡូវនេះ គឺពេលវេលាម៉ោងបួនជិតដប់នាទីហើយ ហើយផែនការប្រចាំថ្ងៃ គឺយើងធ្វើសវនាការ  
20                  រហូតដល់ម៉ោងបួនដប់ប្រាំនាទី អ៊ីចឹង ពេលវេលាសល់ សេសសល់តិចតួចណាស់។ អ៊ីចឹងអង្គជំនុំជម្រះ  
21                  សម្រេចថា សវនាការសម្រាប់ថ្ងៃនេះ គឺផ្អាកត្រឹមនេះ ហើយសវនាការបន្តសម្រាប់ស្តាប់សក្ខីកម្មសាក្សី  
22                  រូបនេះ នឹងធ្វើបន្តនៅថ្ងៃស្អែកចាប់ពីម៉ោងប្រាំបួនព្រឹកទៅ ។

23                  លោក ប្រាក់ ខន សូមអរគុណ ដែលលោកប្រឹងប្រែងក្នុងការអញ្ជើញចូលរួម។ ប៉ុន្តែ ដោយសារ  
24                  ការស្តាប់សក្ខីកម្មរបស់លោក ក្នុងនាមជាសាក្សីនៅចំពោះមុខអង្គជំនុំជម្រះសាលាដំបូងនៃអង្គជំនុំជម្រះ  
25                  វិសាមញ្ញក្នុងតុលាការកម្ពុជា ចំពោះលោកគឺមិនទាន់ចប់សព្វគ្រប់នៅឡើយទេ ។ ដោយសារនៅមានការ

1                   អនុវត្តនូវសិទ្ធិចូលរួមក្នុងការសាកសួរចំពោះរូបលោក ពីភាគីនានាដែលពាក់ព័ន្ធនឹងរឿងក្តីទៀត ។

2                   ដូច្នេះ គឺអង្គជំនុំជម្រះអញ្ជើញលោកមកចូលរួមនៅថ្ងៃស្អែកទៀត ដើម្បីដំណើរការនីតិវិធីបន្តក្នុង

3                   ការស្តាប់សក្ខីកម្មរបស់លោក ។

4                   មន្ត្រីតុលាការសូមសម្របសម្រួលលោក ប្រាក់ ខន ដើម្បីឱ្យជាមួយនិងអង្គភាពគាំពារសាក្សី

5                   និងអ្នកជំនាញដើម្បីឱ្យគាត់បានវិលត្រឡប់ទៅកាន់កន្លែងឈប់សម្រាករបស់គាត់ និងឱ្យសម្របសម្រួល

6                   ឱ្យបានគាត់ត្រឡប់មកកាន់សវនាការនៅថ្ងៃស្អែកឱ្យបានមុនម៉ោងប្រាំបួនព្រឹក ។

7                   អនុរក្សមន្ទីរឃុំឃាំងនាំជនជាប់ចោទទៅកាន់មន្ទីរឃុំឃាំងវិញ ហើយឱ្យនាំគាត់ត្រឡប់មកកាន់

8                   សាលសវនាការនៅថ្ងៃស្អែកឱ្យបានមុនម៉ោងប្រាំបួនព្រឹក ។

[សវនាការផ្អាកនៅម៉ោង ១៦:១២នាទី]

9

10

11

12

13

14

15

16

17

18

19

20

21

22

23

24

25